

மலரும்

மாலைபூம்

“கவிஞரில் திலையம்”
கோட்டார்.
தேவநிசுவிதாங்கர்,

சென்னை, மாடல் அச்சுக்கூடத்தில் பதிப்பிக்கப்பட்டது.

மலரும் மாலையும்

திரு. சி. தேசிகவிநாயகம் பிள்ளை

அவர்களின்

கவிதைத் தொகுதி

திரு. சி. நாகராஜன்.

புதுமைப் பதிப்பகம்

சென்னை

முதல் பதிப்பு : வெகுதானிய், கார்த்திகை.



புதுமைப் பதிப்பகம்

[The Renaissance Publishers]

3, சாம்பசிவம் தேரு

தியாகராயநகர், சென்னை

பதிப்புரை



தமது வாழ்நாளிலேயே ஒரு சிரஞ்சீவிக் கவியாகப் போற்றப்படும் பேறு பாரதியாருக்கும் கிட்டவில்லை, திரு. தேசிகவிநாயகம் பிள்ளை யவர்களுக்குக் கிடைத்துவிட்டது. அவர்களுடைய கவிகளை யெல்லாம் ஒன்றுதிரட்டி வெளியிடப் பலர் முயன்றனர். ஆயினும் அந்த பாக்கியம் எங்களுக்கு வாய்த்தது.

இந்தப் பதிப்பில், பிள்ளையவர்கள் இதுவரையில் இயற்றியுள்ள கவிகளில் கிடைக்கக்கூடியவை யனைத்தும் அடங்கியிருக்கின்றன; இதுவரை எந்தப் பத்திரிகையிலும் வெளிவராதவையும் சிலவுள. தமிழன்பர்கள் இவ் வாடா மாலையின் நறுமணத்தை நுகர்ந்து, இன்புறுவரென நம்புகிறோம். ஆதரவுகிடைப்பின், சீக்கிரமே இவற்றில் தலைசிறந்தவை சிலவற்றை மட்டும் திரட்டி இதனினும் சீரிய பதிப்புபொன்று வெளியிட எண்ணியுள்ளோம்.

இக்கவிதைகளை யெல்லாம் சேர்த்துச் செப்பனிட்டுத், தந்த சென்னை சர்வகலாசாலைத் தமிழாராய்ச்சித் துறைத் தலைவர் ராவ்சாகிப் எஸ். வையாபுரிப் பிள்ளை அவர்களுக்கு நாங்கள் பெரிதும் கடமைப்பட்டிருக்கிறோம். 'குழந்தை', 'நெற்பாணையும் எலியும்' என்னும் பாடல்களுக்குப் படங்கள் கொடுத்துத் தவிய 'கலைமகள்' அதிபர் திரு. ரா. நாராயணசாமி அய்யர் அவர்களுக்கும் எமது நன்றி உரியதாகும்.

தமது கவிதைகளை யெல்லாம் திரட்டி வெளியிட எங்களுக்கு அனுமதி தந்த ஆசிரியரவர்களுக்கு எங்கள் வணக்கம் உரியதாகும்.

புதுமைப் பதிப்பகத்தார்

ஆசிரியர் வரலாறு

—: 0 :—

இந் தூலாசிரியராகிய தேசிகவிநாயகம் பிள்ளையவர்கள் திருவாங்கூர் சமஸ்தானத்தில் சுசீந்திரத்தை அடுத்த தேருரில் 1876-ம் ஆண்டு (தாது வருடம் ஆடி மாதம் 14-ம் தேதி) பிறந்தார்கள். தந்தையார் சிவதானுப் பிள்ளை என்பவர்; நாஞ்சில் நாட்டில் முதன் முதலில் ஆங்கிலம் பயின்று உப்புள விசாரணை யதிகாரியாக உத்தியோகம் வகித்தவர். தாயார் ஆதிலக்ஷ்மியம்மாள் என்பவர். தாய் வழியினருக்குப் பூர்வீகம் நாகைப்பட்டினம். தாயனின் தந்தையாகிய மாணிக்கவாசகம் பிள்ளை மூத்த பிள்ளை என்பார் சிறந்த தமிழ் வித்வானாக விளங்கியவர். அவர் பாடிய தூல் 'காரியந் தாகி' என்பது. அது இப்போது கிடைக்கவில்லை.

பிள்ளையவர்கள் மெட்ரிகுலேஷன் பரீட்சையில் தேறி, பின்னர் எப். ஏ. படிக்கும்போது படிப்பை நிறுத்திவிட்டு, போதனாமுறைப் பாடசாலையில் பயின்று பரீட்சையில் தேறினார்கள். திருவாவடுதுறை யாதீனத்தைச் சேர்ந்த ஸ்ரீலக்ஷ்மி சாந்தலிங்கத் தம்பிரானிடம் தமிழிலக்கண இலக்கியங்களைப் பயின்றார்கள். திருநெல்வேலி உமையொருபாகக் குருக்களிடம் சிவ தீக்ஷை பெற்றார்கள். அவ்வமயம் பாடிய பாடலை இந்தூல் 202-ம் பக்கத்தில் காணலாம். ஆசிரியரவர்கள் தோட்டாறு, நாகர்கோவில், திருவனந்தபுரம் முதலிய இடங்களில் உபாத்தியாயராக உத்தியோகம் வகித்து, மகாராஜா பெண்கள் கலாசாலையில் தமிழாசிரியராக இருந்து, வேலையினின்றும் 1931-ம் ஆண்டில் நீங்கி ஓய்வு பெற்றிருக்கிறார்கள்.

ஆசிரியரவர்கள் ஸ்ரீ தம்பிரானிடம் படிக்குங் காலையில் 'அழகம்மை ஆசிரிய விருத்தம்', 'சசிந்தை மாலை' என்ற நூல்களை இயற்றினார்கள். இவற்றுள் ஆசிரிய விருத்தப் பாடல்கள் மூன்றே முதலில் கிடைத்தமையின் அவை 'அஞ்சலி' என்னும் தலைப்பிலும், நூல் அச்சாகி முடிபுந் தருணத்தில் கிடைத்த மற்ற ஏழு பாடல்களும் 'அனுபந்தம்' என்னும் தலைப்பிலும் இந் நூலில் பதிப்பிக்கப்பெற்றுள்ளன. 'சசிந்தை மாலை'யின் கையெழுத்துப் பிரதி ஆசிரியரிடமிருந்து தவறிவிட்டதால், அவர்கள் நினைவிலிருந்த ஒரு பாடல் மட்டுமே பதிப்பிக்கப்பெற்றிருக்கிறது. இவர்கள் பாடிய தனிப் பாடல்கள் பல. சிறுவர்க்காகப் பாடப்பெற்ற பாடல்கள் கலைமகள், செந்தமிழ், குமரன், லக்ஷ்மி, ஆனந்தவிகடன், தினமணி, லோகோபகாரி, தமிழன், விஞ்ஞானக் கல்லூரிப் பத்திரிகை, ஊழியன், ஈழகேசரி, தமிழ் நேசன், ஜனமித்திரன் முதலிய பத்திரிகைகளில் அவ்வப்போது வெளிவந்திருக்கின்றன. அவர்கள் எழுதிய 'நாஞ்சில் நாட்டு மருமக்கள் வழிமான்மியம்' என்ற நகைச்சுவை மிகுந்த நூல் 'தமிழன்' என்னும் பத்திரிகையில் வெளிவந்தது. சில பாடல்கள் 'ஆண்டாட் கவிராயன்' என்ற புனை பெயரோடு வெளியிடப்பட்டன. இவர்கள் பிறருக்காக எழுதிக்கொடுத்த பாடல்கள் பல.

தமிழ்க்கவிகளையன்றி ஆங்கிலத்தில் பல பத்திரிகைகளில் சரித்திர சம்பந்தமாகக் கட்டுரைகளும் சிலாசாசன ஆராய்ச்சிக் கட்டுரைகளும் இவர்கள் எழுதியிருக்கிறார்கள். அவற்றுள் முக்கியமானது 'காந்தனார்ச்சாலை' என்ற சிறு நூல். அவ்வப்போது 'தமிழ் லெக்ஸிகன்' வேலையிலும் உதவி புரிந்துவருகிறார்கள்.

பிள்ளையவர்கள் இன்னும் பல்லாண்டு வாழ்ந்து தமிழன்னைக்குப் பல புது அணிகள் செய்து மகிழ்வீக்குமாறு தமிழுலகம் இறைவனை இறைஞ்சுகின்றது.

பொருளடக்கம்

அஞ்சலி	...	1
1. அஞ்சலி	...	3
2. சரஸ்வதி துதி	...	7
3. இலக்குமி துதி	...	7
4. சக்திப் பாட்டு	...	8
5. அழகம்மன் ஆசிரிய விருத்தம்	...	12
6. சுசிந்தை மாலை	...	14
இலக்கியம்	...	15
7. இலக்கிய பஞ்சகம்	...	17
8. பாரதி பாடலும் பட்டிக்காட்டானும்	...	18
9. அன்பின் வெற்றி	...	22
ஆசிய ஜோதி	...	31
10. கருணைக் கடல்	...	33
11. புத்தர் மகனை இழந்த தாயின் மனந்தேறச் செய்தல்	...	47
இயற்கை இன்பம்	...	57
12. இயற்கை யற்புதம்	...	59
13. கிளி	...	61
14. சந்திரன்	...	65
15. வெண்ணிலா	...	67
16. கடல்	...	69
17. மலர்கள்	...	70
18. சூரிய காந்தி	...	72
19. குழந்தை	...	74
20. கைத்திறன்	...	77
உள்ளமும் உணர்வும்	...	79
21. ஒரு பறவையின் சிந்தனை	...	81

22. முதல் துயரம்	...	84
23. குருட்டுப் பையன்	...	87
24. புல்	...	88
25. குதிரைகள் புலம்பல்	...	91
26. மலையும் அணிலும்	...	95
வையமும் வாழ்வும்	...	97
27. அழியா உயிர்ப்பு	...	99
28. சுவாமி இராமதீர்த்தரின் போதனைகள்	...	100
29. பயனில் செல்வம்	...	101
30. நினைவும் முடிவும்	...	102
31. மூன்று விஷயங்கள்	...	102
32. எனது சக துக்கங்கள்	...	103
33. ஊன்றி உணர்தற்குரிய உண்மைகள்	...	105
34. உத்தம ஜீவிதம்	...	106
35. பாரசீகக் கவியமுதம்	107
மழலை மொழி	...	127
36. பசு	...	129
37. காலிப் பாட்டு	...	130
38. ஆறு	...	132
39. பொம்மைக் கலியாணம்	...	133
40. தாலாட்டு	...	134
41. பைலைக்கிள்	...	138
42. கடிகாரம்	...	139
43. கிளி	...	141
44. நாய்	...	142
45. கோழி	...	143
46. ரோஜாவே ஏன் வாடுகிறது	...	144
47. புலிக்கூடு	...	145
48. அப்பம் திருடின எலி	...	146

49. நெற்பாளையும் எலியும்	...	149
50. செல்வமும் சிறுமையும்	...	150
சமூகம்	...	153
51. ஒற்றுமையின் உயிர்நிலை	...	155
52. தீபாவளிப்பண்டிகை—தொழிலாளி பாட்டு	...	157
53. பெண்களின் உரிமைகள்	...	159
54. திண்டாதார் விண்ணப்பம்	...	161
55. திண்டாதார் நிலைமைக்காக மேல் வகுப்பினர் வருந்தல்	...	167
56. திண்டாமைப் பேய்	...	168
57. பிச்சைக்காரர் சும்மாளம்	...	171
58. வேலையில்லாத் திண்டாட்டம்	...	173
59. சர்வாதிகாரி	...	174
தேசியம்	...	175
60. தேசியக் கொடி	...	177
61. தேசக் கொடி	...	179
62. காங்கிரஸ் கப்பல்	...	183
63. கதர் விற்பனை	...	184
64. வட்டமேஜை மகாநாடு	...	187
கதம்பம்	...	189
65. நாஞ்சில் நாடு	...	191
66. நாஞ்சில் நாட்டு வேண்டுகோள், பாக வழக்கு	...	193
67. வாழ்த்துப் பாக்கள்	...	199
68. வேல்ஸ் இளவரசர் வரவேற்பு	...	203
69. சரமகவி	...	205
70. பலவகைப் பாடல்கள்	...	206
அனுபந்தம்	...	208
அழகம்மை ஆசிரிய விருத்தம்	...	208

அஞ்சலி



1. அஞ்சலி

1. என்றுமெனை யழிவிலாப் பொருளா யியற்றினை
ஈதுனது திருவுள்ளமே
சுடற்ற கலமிது கவிழ்த்திக் கவிழ்த்தியுயிர்
ஏனோ திருத்திவைப்பாய்
சூன்றினெடு குழிடுயலா மிச்சிறிய வேயின்வரு
குழல்கொண்டு சென்றுநீயுன்
குமுதவாய் வைத்துநவ நவமான இசைகள்செவி
குளிரவே ஊதிநிற்பாய்
பொன்றுத லிலாதநிலை தரவல்ல ஷன்கரப்
புனிதமுடல் தீண்டலாலே
பூரித்த வுள்ளமகி மெல்லையற மாய்ந்ததும்
போற்றமொழி யற்றுநின்றேன்
நன்றுதவு கொடைகோடி யிக்குழவி கைகளில்
நாளுந்நீ அள்ளியிடினும்
நான்குறைகள் சொல்லியருள் வேண்டாதிருந்திடேன்
ஞானஒளி வீசுமதியே.

2. பண்ணொழுகு பாடலைப் பாடென் றெனக்கருள்
பாலிக்கும் வேளைநிந்தப்
பாரெங்கு மறியாத கர்வமது பொங்கிப்
பரந்துளம் விம்மநிற்பேன்
அண்ணலுன் திருமுகம் நோக்கிநிற்பேன் விழிகள்
அருவிநீர் பாயநிற்பேன்
ஆகாத குணமெலாம் அடியோடு நீங்கநல்
லமுதகுண மோங்கநிற்பேன்

எண்ணரிய ஆழியைத் தாண்டுபுள் போலன்பும்
 இறகினை விரிக்குமதனால்
 ஏத்தியிசை பாடத் தொடங்குவேன் நீயும்தில்
 இன்புறுவை யென்பதுணர்வேன்
 நண்ணுதற் கானவழி வேறெதுங் கண்டிலேன்
 நானுமென் களிமயக்கால்
 நண்பனென் றேயழைக் கின்றனன் என்னையுள்
 நாதனே ஞானபரனே.

3. ஈசனே ஒருகணப் பொழுதுயான் உன்னரு
 கிருந்திடற் கருளல்வேண்டும்
 ஏழையேன் செய்வதற் காகவுள கருமங்கள்
 யாவுமே பின்செய்குவேன்
 நேசமுற நின்முகம் காணு திருக்கிலென்
 நெஞ்சதடு மாறியழியும்
 நேர்ந்துகொள் பணியெல்லை யில்லாத ஆழியாய்
 நீண்டுதுயர் தந்துநிற்கும்
 வாசமெழு சோலைவாய் மதுவுண்டு வண்டினம்
 மதுரகீ தங்கள்பாட
 மந்தமா ருதம்வீச வேனிலிங் கின்றெனது
 வாசலில் வந்ததையா
 ஆசையொடு நின்னையெதிர் நோக்கியிவ் வுள்ளத்தில்
 அமைதிபெற வீற்றருந்தென்
 ஆனியை உனக்குரிமை ஆக்கிவழி படுவதற்
 கானவொரு தருணமிதுவே.

4. இன்னிசைநீ பாடுமுறை ஏதுமறி யேன்யான்
 இரவுபகல் கேட்டின்ப மெய்திவிந் திடுவேன்
 முன்னுலகை ஒளிசெய்வ துன்னிசையி னொளியாம்
 வானெங்கு முலவுயிரும் உன்னிசையி னுயிராம்.

பன்னிரிய நின்னிசையின் பாலாறு பொங்கிப்
பாறைகளு முடைந்துருளப் பாய்ந்தொழுக்கும்தனோ
டென்னிசையுங் கலந்தொழுக ஏற்றகுரல் காணேன்
எண்ணிலிசை வலையிலிழுத் தெனையாளு மிறையே.

5. உறுப்பினைத்து முயிர்பரந்திவ் வருவமையும் வண்ணம்
உனதுகரம் தீண்டுசுறிப் புணர்வதன லெளியேன்
செறுப்பரிய வுடலென்றும் விளக்கமுறச் செய்வேன்
மேலாகி யுயிர்க்குயிராய் விளங்குபரம் பொருளே.

6. என்னுளத்து ஞானவொளி ஏற்றியமெய்த் தீபம்
இறையாகும் நீயதனால் இறைமையேனும் பொய்கள்
மன்னுபல நினைப்புகளில் வந்துகல வாமல்
வன்மையொடு காத்திடுவன் வழுத்தரிய சிவமே.

7. ஏழையுளந் திருக்கோயி லெனக்கொண்டு நீயும்
எழுந்தருளி யிருக்குமுறை யறிந்தடிமை யங்கே
சூழவரு வஞ்சனையைத் துரத்திநிறை யன்பாம்
சுந்தரநாண் மலர்மாலே சூட்டிநிதம் தொழுவேன்.

8. ஆயபல தொழிலெடுக்க ஆற்றல்தரு வதுநீ
அதனாலென் செய்களும் அனைத்தாடும் அடியேன்
தூயநிலை துலக்கிடவே துணிந்திடுவேன் எவர்க்கும்
சொல்லரியபரம்பொருளேசயஞ்சோதிப்பொருளே

9. சின்னஞ் சிறிய மலரிந்தச்
சிறிய மலரைக் கொய்திடுவாய்
இன்னுங் காலஞ் செல்லினொளி
இழந்து வாடி விழுந்திடுமே.

10. , ஐயனே நீ அணிமாலைக்
காகா மலரே யானாலும்
செய்ய உன்றன் திருக்கரத்தால்
தீண்டும் பெருமை அளிப்பாயே.
11. நேரம் இருண்டு போய்விடுமோ
நியமப் பூசை தவறிடுமோ
ஒரும் உள்ளம் அயர்கின்றேன்
உண்மை அறியா துழல்கின்றேன்:
12. மணமும் நிறமும் இல்லாவோர்
மலரே எனினும் ஐயாநின்
பணியிற் சேரத் தாழாது
பறித்துக் கொள்ள வேண்டினனே.



2. சரஸ்வதி துதி

நாடிப் புலங்க ஞ்முவார் கரமும் நயவுரைகள்
தேடிக் கொழிக்குங் கவிவாணர் நாவுஞ் செழுங்கருணை
ஓடிப் பெருகும் அறிவாளர் நெஞ்சம் உவந்துநடம்
ஆடிக் களிக்கும் மயிலே உன்பாதம் அடைக்கலமே.

3. இலக்குமி துதி

1. பொருளற் றவார்க்கிவ் வுலகில்லை யென்றிப் புவிபுகழும்
தெருளுற்ற ஞானியப் பொய்யா மொழியில் தெரிந்
[துரைத்தான்
மருளுற்ற மாந்தரும் வற்றாத செல்வமில் வையகத்துன்
அருளுற்ற லாதுடை வாரோசெந் தாமரை ஆண்டவளே.
2. சித்தந் தெளிந்திடுஞ் செய்வினை யாவுந் திருத்தமுறும்
நித்தம் மறிந்தெழு செல்வமும் தங்கி நிலைபெறும்நல்
முத்தர்க் குரிய பெரும்பதம் வாய்க்குமிய் மூதுலகில்
11.த்தர்க் கருளுந் திருமகள் பாதம் பணிபவர்க்கே.

4. சக்திப் பாட்டு

ஞான நிஷ்டை

1. மனமே நீயும் வருந்துவதேன்
மகிழ்ந்து தேவி திருநாமம்
தினமும் மறவா தன்போடு
தியானஞ் செய்து வாழ்வாயே
கனமா மணிசே கண்டியெலாம்
கணக ணென்று முழக்காது
நினைவை ஒடுக்கி நிகழ்த்திடும்ந்
நிஷ்டைக் கேதும் நிகருண்டோ?
2. மண்ணினைக் கல்லதனைச் - செம்பினை
வடிவஞ் செய்துவைத்துப்
பண்ணிடும் பூசையாலே - யாதுமோர்
பலனடைவதுண்டோ
எண்ணிய எண்ணிலெழும் - உருவை
இதய கமலத்தில்
திண்ணமா யேற்றிவைத்து - நிதமும்
செபங்கள் செய்வாயே.
3. பூவும் வேண்டாமே - பழமும்
பொரியும் வேண்டாமே
மேவு முள்ளன்பே - தேவி
விரும்பு நல்லமுதாம்.

இவை ஸ்ரீ ராமப்பிரசாத ஸென் பாடல்களைத் தழுவியன.

சக்திப் பாட்டு.

4. குருடர் கூடிநின்று - கற்பூரம்
கொளுத்திக் காட்டுவதால்
சிறிதும் நன்மையுண்டோ - இதனைச்
சிந்தனை செய்வாயே.
5. ஒளியை நோக்கிடவே - விளக்கின்
உதவி வேண்டுவதேன்
தெளிய உள்ளத்தில் - ஞான
தீபம் ஏற்றுவையே.
6. மேயும் ஆட்டினைப் - பிடித்து
வெட்ட வேண்டாமே
தீய குணமெல்லாம் - பவிநீ
செய்தாற் போதுமே.

ஞானப் பயிர்

7. வாழி என்மனமே - உழவின்
வாழி யறியாயோ
பாழ் நிலமெல்லாம் - உழுதால்
பயிர் செழித்திடும்.
8. விரிசடைத் தேவி - பெயரால்
வேலி கட்டுவையேல்
அரிய காலனுமே - வந்தங்
கணுக மாட்டானே.
9. என்றிவ் வுலகமெலாம் - நாசம்
எய்தி வீழ்ந்திடும்
இன்றோ நாளையோ - அதனை
யாவர் அறிகுவார்?

10. இந்த நாளேநீ - வாழ்வோ
 டிருக்கும் நாளாகும்
 முந்திப் பியிர்செய்து - நல்ல
 முதல் லெடுப்பாயே.
11. விரும்பி ஞானகுரு - தந்த
 விதையை நீவிதைத்துப்
 பெருகும் அன்புநீரைப் - பாய்ச்சிப்
 பேணிக் காப்பாயே.
12. தனியே நிற்பாயேல் - மனமே
 தளர்ந்து போலாய்நீ
 எணையும் கூடவே - துணையாய்
 ஏற்றுக் கொள்வாயே.
13. துன்பத்தில் நீயே துணையென்பேனன்றிவரும்
 இன்பத்தில் ஏதுமுனை எண்ணுகிலேன் - அன்பற்ற
 பாவியெனைப் போலிந்தப் பாரில் ஒருவருண்டோ
 தேவி காமாட்சியே செப்பு.

ஞானச் சேய்

14. மனைவி மக்களும் மகண்டு மறைந்தனர்
 வாழ்ந்த வீடும் குழியும் இழந்தனன்
 இனிய நட்பினர் யாவரு மேகினர்
 ஏழை ஆண்டி ஏகாங்கியு மாயினேன்
 எனையும் இந்நிலை கண்டனை இன்னுமிங்
 கின்ன லேதும் இழைத்திட உள்ளதோ
 உனையும் அன்னையென் றோதி அழைத்திடேன்
 உலகிகலாந் தரும் தேவி காமாட்சியே.

15. திண்ணமாய் வீடுதொறும் - இரந்து
திரியத் தேறிவிட்டேன்
மண்ணிலே தாயில்லாப் - பிள்ளையும்
வளர்வ துண்டலவோ?
16. எண்ணி யுனைத்தேடி - அம்மாவென்
றேங்கி அழுதுநின்றேன்
கண்ணுந் தெரிவதிலே - உனக்குக்
காதுங் கேட்பதில்லை.
17. தாய் இருக்கையிலே - மிகவே
தளர்ந்து வாடுமெனில்
சேயினுக் கவளால் - உலகில்
சிறிதும் நன்மையுண்டோ.
18. ஈன்ற பிள்ளைக்கே - கொடிய
எதிரி ஆவாயோ
ஆன்ற உலகிலே - தாயின்
அறமும் ஈதேயோ.
19. பின்னும் பின்னுமெனைப் - பிறவிப்
பிணியில் இடுவையேல்
என்ன செய்வதெனத் - தினமும்
எண்ணி நைவேனே.



5. அழகர்மன் ஆசிரியவிருத்தம்

உதயமார்த்தாண்ட விநாயகர் துதி

சீருதவும் நல்லூராந் தேரு ரழகிதிருப்
பேருதவும் பாவினையான் பேசவே - ஒருதய
மார்த்தாண்ட வேழம் வழுவேதும் வாராமல்
காத்தாண்டு கொள்ளக் கடன்.

1. பூவாகி யப்பூ பொருந்துவண மாகியப்
பூவினுறு மணமுமாகிப்
பூதமாய்ப் புலனாய்ப் புறப்பாழு மாயப்
புணர்ப்பை யறிவிக்கும்அறிவாய்
ஓவாத அறிவினுச் குறுமில் காகிநின்
றுண்மையை உணர்த்துகின்ற
ஒண்சுடர்க் கற்பூர தீபமாய் வல்லீருள்
ஒழித்திலகு நெறிவிளக்கும்
மாவேத மாயாக மப்பொருளு மாகியே
மலியுமுன் னருளையென்றும்
வாயார வாழ்த்தித் தூதிப்பதினும் மேலான
வாழ்வேது மெங்குமுண்டோ
தேவாதி தேவர்தொழு மூவா மருந்தே
சிவானந்த போகவினேவே
தென்னிரத புரிவாமும் என்னரீய செல்வமே
தேவியழ கம்மைஉமையே.

2. பத்திக்கு மென்மடப் புத்திக்கு டோயாத
பகையலால் பட்சமில்லை
பஞ்சமா பாதகமும் எஞ்சா தெனக்குற்ற
பள்ளியிற் பாடமம்மா

இரதபுரி - தேரூர் ; இது, சுசீந்திரத்திற்கு அருகிலுள்ளது.

னுத்திக்கும் உன்பதம் சுற்றிப் பணிந்துசிறு
 தொண்டுகள் செய்துமறியேன்
 தோத்திரப் பாமாலை சாத்தியறி யேனிலை
 சொல்லுதற் கொன்றிரண்டோ
 மத்திக்கும் வெண்தயிரை யொத்துக் கலங்குமென்
 மறுக்கம்நீ காணவிலையோ
 மைந்தனேன் செய்கின்ற குற்றங்க ளேதுமொரு
 வகையா யெடுக்கலாமோ
 தித்திக்கும் முக்கனிகள் எத்திக்கும் உதிர்கின்ற
 செறிமரச் சோலைசூழும்
 தென்னிரத புரிவாமும் என்னரிய செல்வமே
 தேவியழ கம்மைஉமையே...

3. ஆற்றுப் பெருக்கையொத் தமிழின்ற செல்வத்தை
 அடைவதில் விருப்புமில்லேன்
 ஆண்டியாய் வேண்டிப் புசித்துண்டு நாடோறும்
 அலைவதில் வெறுப்புமில்லேன்
 காற்றுப் பெயர்ந்திடிற் காயமோ சூத்திரக்
 கயிறற்ற பாவையதனாற்
 காரியம் சிறிதேனு முளதோவுன் னிருபதக்
 கஞ்சமே தஞ்சமென்று
 போற்றிப் பெரும்பேறு பெறுதற்கெ னுள்ளமெப்
 போதுந் தவிக்குதம்மா
 பொங்கிடுங் குரவையிட் டெங்குமோ ரொலிசெய்து
 பொலிவாகி மள்ளரெல்லாம்
 சேற்றுப் பெருக்கூடு நாற்றைப் புதைக்கின்ற
 செய்ய்கஞ் சூழுமூராம்
 தென்னிரத புரிவாமும் என்னரிய செல்வமே
 தேவியழ கம்மைஉமையே.


6. சுசிந்தை மாலை

திங்களுன் கருணை காட்டும்
தீக்கணுன் வெகுளி காட்டும்
கங்கையுன் பெருமை காட்டும்
கடுவுமுன் ஆண்மை காட்டும்
சிங்கம்நுண் இடையைக் காட்டச்
சிறையனம் நடையைக் காட்டும்
மங்கையோர் பாகா தாணு
மாலயா சுசிந்தை வாழ்வே.



சுசிந்திரம் என்பது திருவிதாங்கூர் இராச்சியத்திலுள்ள மிகப் பழமையான சிவஸ்தலம். இங்கே கோயில் கொண்டிருந்தருளி யிருக்கும் சுவாமியின் திருநாமம் தாணுமாலயர் என்பது.

இலக்கியம்



7. இலக்கிய பஞ்சகம்

1. வள்ளுவர் தந்த திருமறையைத் - தமிழ்
மாதின் இனிய உயிர்நிலையை
உள்ளம் தெளிவுறப் போற்றுவமே - என்றும்
உத்தம ராகி ஒழுகுவமே.
2. பாவின் சுவைக்கட லுண்டெழுந்து - கம்பன்
பாரிற் பொழிந்ததீம் பாற்கடலை
நாவின் இனிககப் பருகுவமே - நூலின்
நன்னய முற்றுந் தெளிசுவமே.
3. தேனிலே ஊறிய செந்தமிழின் - சுவை
தேரும் சிலப்பதி காமதை
ஊனிலே எம்முயிர் உள்ளளவும் - நிதம்
ஒதி யுணர்ந்தின் புறுவோமே.
4. கற்றவர் மெச்சும் கலித்தொகை - யாமின்பக்
கற்பனை சேருங் களஞ்சியத்தை
முற்ற அளந்து தெரிவோமே - காதல்
மூழ்கும் துறைகண்டு வாழ்வோமே.
5. பண்டை இயற்கை வளங்களெல்லாம் - பத்துப்
பாட்டின் வளத்தினிற் கண்டறிந்து
மண்டல மெங்கும் அமழும் - அருந்தமிழ்
வாசம் நுகர்ந்து மகிழ்வோமே.

8. பாரதி பாடலும் பட்டிக்காட்டானும்

[பட்டிக்காட்டான் பட்டணம் போனான்; பாரதி பாடலைப் பண்ணோடு கேட்டான்; அதில் அவன் மனம் ஈடுபட்டது; சில தினங்களில் ஊருக்குத் திரும்பினான்; அங்கே தன் கண்பர்களுக்கு அப்பாடல்களின் அருமை பெருமைகளை உணர்ந்த மட்டில் விவரித்துக் கூறுகிறான்.]

உள்ளக் கருத்தையெலாம் உள்ளபடி யானிந்த
வெள்ளைக் கவியில் விளம்பினேன் - தெள்ளுதமிழ்
வெண்பாப் புலியும் விகட கவியுமெனைக்
கண்பார்த்துக் காத்தல் கடன்.

1. பாட்டுக் கொருபுலவன் பாரதியடா - அவன்
பாட்டைப் பண்ணோடொருவன் பாடினாடா
கேட்டுக் கிறுகிறுத்துப் போனேனேயடா - அந்தக்
கிறுக்கில் உளறுமொழி பொறுப்பாயடா.
2. சொல்லுக்குச் சொல்லழகு மேறுமேயடா - கவி
துள்ளு மறியைப்போலே துள்ளுமேயடா
கல்லும் கனிந்துகனி யாகுமேயடா - பசுங்
கன்றும் பாலுண்டிடாது கேட்குமேயடா.
3. குயிலும் கிளியும்பாட்டில் கூவுமேயடா - மயில்
குதித்துக் குதித்துநட மாடுமேயடா
வெயிலும் மழையும்தில் தோன்றுமேயடா - மலர்
விரிந்து விரிந்துமணம் வீசுமேயடா.
4. அலைமேலே அலைவந்து மோதுமேயடா - அலை
அழகான முத்தையள்ளிக் கொட்டுமேயடா

மலைமேலே மலைவளர்ந் தோங்குமேயடா - அதை
வனங்க ளடர்ந்தடர்ந்து சூழுமேயடா.

5. விண்ணி லொளிருமீன்கள் மின்னுமேயடா - விண்ணில்
விளங்கு மதிநிலவு வீசுமேயடா
கண்ணுக் கினியசோலை காணுமேயடா - அதில்
கனித்திள மான்கள்விளையாடுமேயடா.

6. தேனும் தினையும்பாவில் உண்ணலாமடா - மிகத்
தித்திக்கும் முக்கனியும் உண்ணலாமடா
கானக் குழலிசையும் கேட்கலாமடா - ஊடே
கனிவண்டு பாடுவதும் கேட்கலாமடா.

7. நாட்டு மொழியுமவன் பாட்டினிசையில் - மிக்க
நல்லகற் கண்டினிமை சொட்டுமேயடா
ஏட்டிலிம் மந்திரந்தான் கண்டவருண்டோ - ஈதல்
ஈசன் திருவருளென் றெண்ணுவாயடா.

8. உள்ளந் தெளியுமொரு பாட்டிலேயடா - மிக்க
ஊக்கம் பிறக்குமொரு பாட்டிலேயடா
களளின் வெறிகொளுமோர் பாட்டிலேயடா - ஊற்றாய்க்
கண்ணீர் சொரிந்திடுமோர் பாட்டிலேயடா.

9. 'கரும்புத் தோட்டத்திலே' - எனுங்கவி
காதைச் சீடுதடா
இரும்பு நெஞ்சுமுமே - நீராய்
இளகி யோடுமடா.

10. 'செந்தமிழ் நாட்டின்' - முதன்மொழி
செவியிற் சேருமுன்னே
அந்தமில் லாமல் - உள்ளக்கிள்
அமுத முறுதடா.

11. 'பாப்பாப் பாட்டிலே' - நெஞ்சைப்

பறி கொடுத்தேனடா

சாப்பா டேதுக்கடா - சீனி

சர்க்கரை ஏதுக்கடா.

12. அன்னை 'பாஞ்சாலி - சபதம்'

அறைதல் கேட்டேனடா

முன்னைக் கதையெல்லாம் - கண்ணின்

முன் நடந்ததடா.

13. 'வந்தே மாதரத்'தைப் - பாடவே

வாய் திறந்தவுடன

சந்தேக மில்லை - ஒருபுதுச்

சத்தி தோன்றுதடா.

14. 'எங்கள் நாடு'தான் - பூபாள

இசையி லேறிடுமேல்

கங்கை யாறுபோல் - உளத்தில்

களிப் பொழுதுதடா.

15. 'சின்னஞ் சிறுகிளி' - கனவில்

தினமும் காணுதடா

கன்னங் குழியவே - முத்தமும்

கனிந் தளிக்குதடா.

16. 'கண்ணன் காதலன்' - னனக்கொரு

கனி யமுதமடா

விண்ண முதமுமே - அத்தனை

வெல்ல மாட்டாதடா.

17. 'சூயிலின் பாட்டிலே' - காதல்

கொப்புளிக்குதடா

- செயல் மறந்தேனடா - லாகிரி
கிரகிற் கொண்டதடா.
18. 'சுதந்திரப் பாட்டி'ல் - உள்ளம்
துடி துடிக்குதடா
பதமெழும்புதடா - கையும
பட படக்குதடா.
19. 'தொண்டு செய்யுமடிமை' - என்னும்
சுடு சரமோடி
மண்டையைத் தாக்குதடா - நெஞ்சம்
மடியப் பாயுதடா.
20. பெண்டு பிள்ளைகளின் - பெருமை
பெரி தறிந்தேனடா
சண்டைகள் செய்ததெல்லாம் - எண்ணித்
தலை கனிழந்தேனடா.
21. ஏழை துயரெலாம் - அவனும்
எடுத் தடுக்கையிலே
மூளை கலங்குதடா - விம்மி
மூச்சும் முட்டுதடா.
22. பாவின் நயமெலாம் - நானும்
பகர வல்லேனே
ஆவின் பாற்குவையை - நாழி
அளந்து காட்டிடுமோ?

9. அன்பின் வெற்றி

மீராபாய் தன்னைக் கிரிதர கோபாலன் இரவில் மணந்ததாகக் கனகக்கண்டு பாடுகிறாள் :

1. அன்னையே தாயே அழகன் ஐகதீசன்
என்னை மணக்க இரவில் கனகக்கண்டேன்
நென்னல் இரவுகண்ட நீண்ட கனாமுழுதும்
உன்னை ஒளியாமல் உரைக்கின்றேன் கேளம்மா.
2. ஆல மரங்கள் அடர்ந்து வளர்ந்தவொரு
சோலையும் அந்தச் சோலை நடுவாக
நீல மணிநீர் நிறைந்த குளமொன்றும்
காலை எழுமுன் கனகக்கண்டேன் அம்மானான்.
3. நங்கையர் கூடி நலங்கனிந் தென்மீது
குங்குமம் பூசிக் குளிர்சந் தனம்பூசி
மங்கள் மாக மஞ்சள் மிகப்பூசி
அங்குநீ ராட்டக் கனகக்கண்டேன் அம்மானான்.
4. தோரணம் நாட்டித் துழாய்மாலை தொங்கவிட்டுப்
பூரண கும்பம் பொலிவாக முன்வைத்துத்
தாரணி போற்றத் தகுமோர் புரோகிதர்வந்
தாரண மோதக் கனகக்கண்டேன் அம்மானான்.
5. செய்தற் கரிதாம்அத் திருமணப் பந்தலின்கீழ்
வைய மளந்து வளர்ந்த வடிவழகன்
ஐம்பத் தறுகோடி ஆட்கள் நடுவேஎன்
கையைப் பிடிக்கக் கனகக்கண்டேன் அம்மானான்.
6. முன்செய் தவப்பயனால் முகுந்தன் கிரிதரனே
அன்பு நிறைந்திடுமென் அகமுடையர் னாகவந்தான்
இன்ப மணமும்நேற் றிரவிலே யானதம்மா
துன்பம் ஒழிந்ததம்மா சுகமும் பிறந்ததம்மா.

மீராவின் புகழ் எங்கும் பரவ, சித்தோர் இளவரசன் போஜ
ராஜன் அவன் பாடலைக் கேட்கும் பொருட்டு மறைந்து கிற்கிந்
றான். அப்பொழுது மீரா பாடுகிறாள் :

7. நித்தம் நித்தம் நீராடில்

நெடுமால் அருளைப் பெறலாமேல்
தத்தும் தவளை மீன்களுமத்
தனிப்பே றடைய வேண்டாவோ?

8. சூழும் கணியும் அருந்துவதால்

கண்ணன் கழலைப் பெறலாமேல்
ஆயும் கிளைவாழ் குரங்குகளும்
அப்பே றடைய வேண்டாவோ?

9. வாடும் புல்லைத் தின்பதனால்

மாயன் கிருபை பெறலாமேல்
ஆடும் மாடும் மான்களுமல்
அரும்பே றடைய வேண்டாவோ?

10. பெண்ணின் இன்பம் துறப்பதனால்

பெருமான் பாதம் பெறலாமேல்
மண்ணில் எல்லா அலகுகளும்அம்
மாபே றடைய வேண்டாவோ?

11. பாலை நிதமும் குடிப்பதனால்

பரம னாடியைப் பெறலாமேல்
ஞால மீது சிசுக்களும்அந்
நற்பே றடைய வேண்டாவோ?

12. உண்மை யன்பை உடையவரே

உலகை யுளந்த பெருமானே
அண்மை யாகக் கண்டிடுவர்
அல்லார் காணார் காணுமே.

மீராவுக்கும் போஜராஜனுக்கும் மணம் நிகழ்கிறது. புக்ககஞ் சென்றதும் மீராவின் கிரிதர கோபால விக்ரகம் பிடுங்கி யெறி யப்படுகிறது. அப்பொழுது மீரா வருந்திப் பாடுகிறாள் :

13. கண்ணனைக் காணாமல் காதல்கைம் மீறியது
பெண்ணின் நலமிழந்தேன் பெரும்பித்தி யாகிவிட்டேன்
புண்ணைப் பொறுத்தவரும் புண்செய் தவருமல்லால்
மண்ணில் அதன் வருத்தம் மற்றோர் அறிவாரோ?
14. நஞ்சினை யுண்டு நலியு மவர்போல
விஞ்சு மதன்கொடுமை ஷெறெவரும் காண்பாரோ
நெஞ்சத் துயரமெலாம் நீங்க முகில்வண்ணன்
அஞ்ச லளித்தென்னை ஆட்கொள்வ தெந்நாளோ?
15. அன்பர் படுக்கையும் வாகாய மீதேயாம்
என்றன் படுக்கையுமிங் கீட்டிகளின் மேலேயாம்
வன்பில் விதிஎனக்கு வகுத்தவழி யீதானால்
இன்ப நலமெல்லாம் எவ்வா றடைவதம்மா?
16. நீடும் மனத்துயரை நீக்கும் மருத்துவனை
நாடும் நகர்ப்புறமும் நான்கு திசையுமுள்ள
காடும் மலையிடமும் கானற் பெருவெளியும்
தேடி யலைந்தலுத்தேன் தெரியநான் கண்டிலனே.
17. தள்ளற் கரியாள் தமிழள் இவளென்றென்
உள்ளங் கவர்ந்த ஒருவன் எதிரின்று
வள்ளத் தழுதம் வழங்க வரினல்லால்
எள்ளத் தனையுமே என்னுயரம் நீங்கிடுமோ?

போஜராஜன் மீராவிடத்தள்ள அன்பினால் கிரிதரகோபாலனுக் குக் கோயில் கட்டுகின்றான். சும்பாபிஷேகத்தில் மீரா பாடுகிறாள் :

18. வானெங்கும் மழையிருண்டு கவிந்த தன்பர்
வந்தின்று மனையகத்தே தங்கு கின்றார்

ஆனசிறு சிறுதுளியாய்த் தூற்றித் தூற்றி
 ஆனந்தப் பேரேரி நிறைந்த தம்மா
 ஈனமறப் பலநாளின் பிறகிந் னாளே
 என்விழிகள் அவர்முகத்தைக் கண்ட வம்மா
 யானுமுளம் பித்தேற இன்னும் கைவிட்
 டேகுவரோ என்றமிக நடுங்கி னேனே.

தான் படைத்த வைத்தியத்தை யுண்ணுமாறு விக்கிரகத்தை வேண்டுகிறான் :

19. விதம்விதமாய்ப் பண்டங்கள் செய்து வைத்தேன்
 விண்ணமுத மெனக்கறிகள் சமைத்து வைத்தேன்
 இதமுறவே என்மீதி லிரங்கி நீஇஷ்
 இராஜவிருந் துண்டருள வேண்டு மையா
 பதமலரை முடியணிந்து பணிந்து நின்றேன்
 பகவானே கிரிதரனே பாரில் என்றும்
 சதமெனவே நம்பிவரும் அடியா ருள்ளம்
 சலியாது காத்தாளும் தேவ தேவே.

மீரா விக்கிரகத்தோடு பேசிக்கொண்டிருக்கும் சமயத்தில்
 பாஜராஜன் வந்து 'யாரிடம் பேசுகிறாய்' என்று கேட்கிறான்.
 அப்பொழுது மீரா கிரிதர கோபாலனை வருணிக்கிறான் :

20. நந்த குமரன் வடிவமுடிக
 நானும் கண்ட நாள்முதலா
 இந்த விலகம் மேலுலகம்
 இரண்டும் வேம்பே யானதம்மா
 முந்து மயிலின் தோகையவன்
 முடியின் மணிபோல் ஒளிவிடுமே
 சந்தத் திலகம் ஈரேழு
 தலமும் அடிமை கொண்டிடுமே.

21. மீனை வண்டை மாணியும்வ்
 விழிகள் மறக்கச் செய்திடுமே
 கானிற் படரும் கோவையுமக்
 கனிவா யிதழைக் காட்டிடுமே
 ஈன மறுநல் மாதுளைவித்
 திலங்கும் பல்லுக் கிணையாமே
 யானம் மூக்குக் குவமையினை
 எங்கே கண்டு கூறுவனே.

22. அம்பொற் குழைகள் மிசையாட
 அரைஞாண் சதங்கை யிசைபாட
 நம்பன் கண்ணன் அழகியவோர்
 நடனம் வந்து நடிக்கின்றான்
 உம்பர் தொழுவம் வுத்தமனின்
 உவமை காணு உறுப்பழகுக்
 கிம்பர் எளியேன் அர்ப்பணமாய்
 என்னை யின்று வைத்தேனே.

மதுயாயினி விரதத்தை அனுஷ்டிக்க வேண்டுமென்று மீரா உறுதி கொள்ளுகிறாள். அவள் மைத்துனி ஊதாபாய் தடுக்கிறாள். அப்பொழுது மீரா பாடுகிறாள் :

23. என்றுமே கிரிதரனை யன்றி வேறிங்
 கேதுமொரு துணையறிவேன் எழுந்து முன்னம்
 குன்றுயர்த்த கோர்மானே வணங்குந் தெய்வம்
 குலப்பெருமை குடிப்பெருமை எல்லாம் விட்டேன்
 நன்றுதருந் திருக்கூட்டம் நாடிச் சார்ந்தேன்
 நாணிழந்தேன் எவரையும்நான் மதிக்க மாட்டேன்
 துன்றுகண்ணீர் விட்டன்புக் கொடிவ ளர்த்தேன்
 சுகமென்னுங் கனியையது தந்த தம்மா.

24. பத்தரெலா மிதுகண்டு மனம கிழந்தார்

பாமரரே யறியாது வருந்தி நின்றார்

சித்தமுமே மீராரின் அடிமையானான்

நீயவளை ஆண்டருள வேண்டு மையா

அத்தியிடர் காத்தபெருங் கருணை யாளா

அரவணைமேல் துயில்கொள்ளும் ஆதி நாதா

சித்தமிசை குடிகொண்ட ஞான ரூபா

தேவகியின் திருமைந்தா தேவ தேவா.

போஜராஜன் மீராவை நாட்டைவிட்டு வெளியே அனுப்பி விட, அவன் காட்டின் வழியே பாடிக்கொண்டு செல்லுகிறான் :

25. எத்திசையும் மேகங்கள் எழுந்து மின்னி

இடிமுழங்கிப் பெருமழையும் பெய்யக் கண்டோம்

தத்திவரும் குளிர்வாடை வீசக் கண்டோம்

தவளையொடு சாதகமும் கத்தக் கண்டோம்

சித்தமகிழ் பூங்குயிலும் கூவக் கண்டோம்

பூநீந்த குமரன்வர வின்னுங் கானோம்

பத்தியொடு பணிகின்றேன் கிரித ராவுன்

பாதமலால் வேறுதுணை யறியே னையா.

யாத்திரையின் முடிவில், மீரா தனது குருவாகிய ரவிதாஸரைக் கண்டு அவர் முன்பு பாடுகிறான் :

26. காசியிலே இறப்பதனால் பயனென் றில்லை

காஷாயம் கீரிப்பதொரு வேஷ மேயாம்

ஆசையினை வேருடனே அறுக்க வேண்டும்

அழியுமுடல் அபிமானம் அகற்ற வேண்டும்

பேசலகில் அழியாத பொருளென றில்லை

பெரியவர்க்கும் சிறியவர்க்கும் மரண மொன்றே

பாசமுறு சம்சாரம் அந்தி யோடு

பறந்தகலும் பறவைவினை யூட்டே யாமால்.

27. முத்திருநெறி நாடாது யோகி யாகி

மூச்சுடக்கி இருப்போர்கள் பின்னும் பின்னும்
இத்தரையில் வந்துபிறந் திறத்தல் திண்ணம்
இவ்வுண்மை எந்நாளும் பொய்ப்ப தில்லை
பத்தியொடு கைகூப்பிப் பணிகின் றேனுன்
பாதமலால் வேறுதுணை யொன்று மில்லை
நித்தியனே யமபாசம் அண்டா தென்னை
நீயாண்டு காத்தருள வேண்டு மையா.

கிரிதரண நேரிற் காணவேண்டுமென்ற அவாவினால் மீரா பாடுகிறாள் :

28. கார்முகலின் மேனிபெறும் நந்தகுமரா - என்றன்

கண்களிலே குடியிருப்பாய் நந்தகுமரா
மார்பினிலே வைஜயந்தி மாலைபணியும் - உன்றன்
வடிவிலே மயங்குகின்றேன் நந்தகுமரா
ஆரமுத மூறுமிதழ் மீதிலமரும் - குழல்
அழகினுக்கோர் அளவுமுண்டோ நந்தகுமரா
சேருமணி யாடரைஞாண் பாதசலங்கை - ஒலி
செய்திடவே வந்தருள்வாய் நந்தகுமரா
பாரும்விண்ணும் பணிந்துதொழும் நந்தகுமரா-என்றும்
பத்தரையா ளீசன்நீயே நந்தகுமரா.

29. இரவுபக லெப்பொழுது முன்னைக் காண

திருக்கமனம் வருவதிலே ஐயா நீதான்
வரும்வழியில் முகிழ்வைத்து மேடை நின்று
மாலையாய்க் கண்ணீரும் வடித்து நிற்பேன்
உரியகுலம் குடியடிவும் மாயை என்னும்
உண்மையினை உள்ளபடி உணர்ந்து கொண்டேன்
குருமொழியில் மனப்பேயை அடக்கி உன்றன்
குரைகழலே தஞ்சமெனக் கும்பிட் டேனே.

30. கண்ணுமுனைக் காணாமல் கலக்கங் கொள்ளும்

கண்மேனு முள்ளத்தி லமைதி யில்லை
உண்ணுதற்கும் பசியில்லை உறக்க மில்லை
ஒரிரா ஒர்புகமாய்க் கழிபு தையா
நண்ணிஏனை வாள்போல அறுக்கு மிந்த
நலிவையெலாம் யாவரிடம் சொல்லி நிற்பேன்
எண்ணியெண்ணி நைந்துருகு மென்னை யாள
எந்நாளிங் கெழுந்தருள்வாய் எம்பி ரானே.

*போஜராஜன் இறந்தபின், அவன் தம்பியாகிய ராணு மீரா வின் விஷ்ணு பக்தியில் வெறுப்படைந்து, அவனைக் கொல்ல முயல்கிறான். அவன் முயற்சிகளைப் பயனற்றவையாக்கிய கிரிதரனின் கிருணையை மீரா போற்றுகிறான் :

31. தணியா அரவின் கூடையொரு

சாளக் கிராமம் ஆயிடுமே
அணியார் கிண்ணத் தாம்விஷமும்
அமுதாய் இனிமை தந்திடுமே
திணியார் சூலப் படையுமலர்ச்
சேக்கை யாக மாறிடுமே
மணியார் வண்ணன் அடியருளம்
மலையா தென்றும் காப்பானே.

மீரா பிருந்தாவனஞ் சென்று கிரிதரன் சந்நிதியில் அடைத் திருந்த கதவு திறக்கவேண்டுமென்று பாடுகிறான் :

32. ஆளடிமை யாகவனை அமர்த்திக் கொள்வாய்

அழகாக நந்தவன வேலை செய்வேன்
நாள்விடிய எழுந்துன்னை நாடி நிற்பேன்
நலமிகவே நின்கதைகள் பாடி நிற்பேன்

மீள்கூலி யாயுந்து காட்சி போதும்

மேற்செல்வுக் குன்னும் செபமே போதும்
நீள்செல்வம் பக்கியலால் வேற்றென் றில்லை
நித்தியனே நின்மலனே நிகரில் லோனே.

33. பொருவரிய யோகியர்மா தவத்தின் மிக்கோர்
புள்ளாயர்த்தோன் அடிமறவாப் பக்திச் செல்வர்
பெருமைதரு மாபிருந்தா வனத்தி னின்று
பேறுபல பெற்றிடவே கூடி நின்றார்
அருமறைக்கு மெட்டாத ஆதி நாதன்
அரையாமத் தன்புநதிக் கரையில் வந்து
கருதரிய கண்காட்சி தருவான் சற்றும்
கலங்காம ஷ்ருப்பாயென் ஏழை நெஞ்சே.

சித்தோர் வரவேண்டுமென்று மீராமைப் பலரும் வற்புறுத்த,
அவனோ 'என்னை ஏற்றுக்கொள்' என்று கிரிதான் சந்திதியிற்
பாடுகிறான் :

34. என்றும் எனைநீ ஏற்றுக்கொள்
எனக்குத் துணைவே நெவருமிலை
கன்று பசியும் எனக்கில்லை
கண்ணி லுறக்கம் சிறிதுமிலை
துன்று முடலும் குறுகியொரு
தூரும்பாய்த் தேய்தல் கண்டிலையோ
நன்று தருவாய் எனைக்கூடி
நடுவிற பிரியா தருள்வாயே.



ஆசிய ஜோதி



10. கருணைக்கடல்

[இது புத்த பகவானுடைய அற்புத சரித்திரத்தின் ஒரு பகுதி யாகும். 'ஆசிய ஜோதி' (Light of Asia) என்னும் ஆங்கில துலினைப் பின்பற்றி இது இயற்றப்பட்டது. ஆட்டுக் கூட்டத் தின் மத்தியில் இடர்ப்படும் நொண்டியாட்டுக் குட்டியை புத்தர் தம் தோளில் எடுத்துக்கொண்டு பிம்பிசார மன்னன் யாகஞ்செய்யு மிடத்தை நோக்கிச் செல்லுவதிலிருந்து கதை தொடங்குகிறது.]

ஆட்டு மந்தையைக் கண்டிரங்குதல்

1. மந்தை பெரியமந்தை - உணவின்றி
வாடி மெலியுமந்தை
சின்தை தளருமந்தை - நடக்கீழ்ம்
சீவ நிலாதமந்தை.
2. கண்ணிலே கண்டபுல்லை - நின்றொருவாய்
கொவிட வொட்டாரையோ
தண்ணீர் குடிப்பதற்கும் - விலகிடச்
சம்மதி யாரேஜ்யோ.
3. காடு மலைகளெல்லாம் - ஒடியோடிக்
கால்களு மோயந்தனவோ
ஆடுக ளாயிடினும் - எவரில்
அநியாயம் சேய்வரையோ.
4. தன்னந் தனியாகி - ஒருமறி
தாவிமுன் னேடுதையோ
பின்னோ ரிளமறியும் - கிந்தியிங்கு
பிடைப் படுதேஜ்யோ.
5. கல்லெறி கொண்டதுவோ - விழுந்தொரு
கால்முட மானதுவோ.

செல்லும் வழிநீள் - உதிரமும்
சிந்திப் பெருகுதையோ.

6. ஓடும் மறிதேடித் - தாயுமுன்னில்
ஓரடி வைத்தவுடன்
வாடும் மறியைஎண்ணி - விரைந்துபின்
வந்து தயங்குதையோ.

தாயாட்டின் துயர் போக்குதல்

7. இத்தனையுங் கண்டுமன டிரங்கி நொண்டும்
இளமறியை யிருகர்த்தி நெடுத்து வையம்
அத்தனையுந் தாங்குபுய மணிய ஏந்தி
அருளுருவா மண்ணலுமத் தாயை நோக்கி.

8. 'அல்ல லுறவேண்டாம் - இனித்துயர்
ஆறி வருவாயம்மா
செல்லு மிடத்திலுன்றன் - மதலையைச்
சேர்த்து விடுவேனம்மா.

9. ஏழைப் பிராணிகளின் - இடர்களைந்
தின்ப மளிப்பதுபோல்
வாழு முலகிதனிற் - செயுமொரு
மாதவம் வேறுமுண்டோ?

10. மீளாத் துயர்க்கடலில் - ஊயிரொலாம்
வீழ்ந்து முழுகையிலே
பாழாங் குகைதேடிச் - செழுந்தவம்
பாவமே யாகுமம்மா.

இடையரைக் கண்டு வினவுதல்

11. என்றகனிந் துளமுருகி நின்ற காலே
எமன்னிட்ட தூதுவர்போல் ஆட்டை யெல்லாம்

குன்றிருந்து தூத்திவரு மவரைக் கண்டு
குவலயத்தில் அருள்மாரி பொழியு மையின்.

12. 'கூலைப் பொழுதின்னு மாகவில்லை - வெயில்
மண்டை பிளந்து வெடிக்குதையோ
சூலை வழியிந்த ஆடுகளும் - எங்கு
சாய்ந்து செலுமையா கூறும்' என்றான்.

இடையர்•மறுமொழி கூறுதல்

13. அம்மொழி கேட்டவ் விடையருமே - 'எம்மை
ஆளு மிறைவன தாணையினால்
செம்மறி நூறுவெள் ளாடும் - ஒருநூறு
சேர்த்து வருகின்றோம்' என்றுரைத்தார்.
14. இன்றிரா யாகம் முடிபுதென்றார் - அதில்
இத்தனை யுங்கொலை யாகுமென்றார்
நின்றுசொல நேரம் இல்லையென்றார் - இன்னும்
நீண்ட வழிபோக வேண்டுமென்றார்.
15. வள்ளலு முள்ளம் வருந்தியானும் - அந்த
மாமகம் காண வருவேனென்று
துள்ளு மறியுஞ் சமந்துகொண்டு - தாயும்
சோர்ந்து தொடர் வழிகடந்தார்.

இராஜகிருக நகரத்தை யடைதல்

16. மாணேந்தும் ஈசனுளம் நாண ஆழ்தின்
மறியேந்து பெருங்கருணைப் புனித வள்ளல்
வாணேந்து மதில்மீது கொடிக ளாடும்
மாநகரின் திருவாயில் வந்த போது.

மாலைக்கால வருணனை

17. செங்கதிர் வெம்மை தணிந்ததடி - வாசத்
தென்ற லுலாவி யெழுந்ததடி
பொங்கி வருஞ்சோனை மாந்தியும் - ஒரு
பொன்னிறம் பெற்றுப் பொலிந்ததடி.
18. முல்லை மலர்ந்து மகிழ்ந்ததடி - ஆம்பல்
மூடிய வாயும் திறந்ததடி
எல்லை யிலாமலர்ச் சோலையினீவு - வண்டும்
இன்னிசை பாடித் திரிந்ததடி.
19. தாயு மிரங்கி வருகுதடி - கன்றும்
தாவிச் சூதித்தோடிச் செல்லுதடி
ஆயும் பொழிலில் பறவையெல்லாம் - அந்தி
அங்காடி போல ஒலிக்குதடி.

வீதியிற் கண்டவர் நிலை

20. வையகந் தன்னி லுயிர்களின் - மீதநுள்
மாரி பொழியும் பெரியவனும்
ஐயனைக் கண்டவர் கொண்ட - அதிசயம்
ஆராலே கூற இயலுமடி.
21. வாயிலைக் காத்திடும் சேவகரும் - வழி
மாறி விலகி யொதுங்கினின்றார்
தாயினு மிக்க தழாளன் - இவன்போலித்
தாரணி கண்டது முண்பேராவென்றார்.
22. பாதையிற் சென்றவர் பார்த்துநின்றார் - ஒரு
பக்கமாய் வண்டிக ளோட்டினின்றார்
மாதவம் ஈதலால் வேறுளதோ - என
வாயார வாழ்த்திப் புகழ்ந்துநின்றார்.

23. சந்தை யிரைச்ச லடங்கியது - கடைச்
சண்டையு மில்லா தொடுங்கியது
வந்தவர் போனவர் கண்களுக்கும் - அந்த
வள்ளல் முகம்விருந் தானதம்மா.
24. கூட மெடுத்தகை தாழ்ந்திடாமல் - ஒரு
கொல்லனும் கண்டு திகைத்துநின்றான்
ஊடுபா வோட்டிய சாலியனும் - நூலை
ஒட்டி முடியாது விட்டுவந்தான்.
25. மண்ணைச் சமந்து வருங்குயவன் - ஈதோர்
மாமுனி யென்று வணங்கிநின்றான்
எண்ணெய்க் குடமேந்து வாழியனும் - இவர்
யாரோ பெரிய ரெனப்பணிந்தான்.
26. பள்ளிச் சிறுவரும் சாடிவந்தார் - அவர்
பக்கத் தண்ணுவியும் ஓடிவந்தார்
கள்ளரும் உள்ளம் மறந்துநின்றார் - *வட்டக்
காரரும் காசுப்பை விட்டுவந்தார்.
27. மாடும் அரிசியைத் தின்றதம்மா - அதை
மாற்றி யடிப்பாரும் இல்லையம்மா
வீடும் திறந்து கிடந்ததம்மா - உலை
வெந்தது மசாறும குழைந்ததம்மா.
28. பெண்டுகள் வாசலில் கூடிநின்றார் - இந்தப்
பேரரு ளாளனும் யாரோவென்றார்.
கண்டவர் உள்ளம் கனியுநென்றார் - இவன்
கண்ணி னழகினைப் பாருமென்றார்.

பட்டகாரர் - சில்வறை கொடுப்பேர்.

29. கன்னி யொருமகள் மையெழுதி - இரு
கண்ணு மெழுதுமுன் ஓடிவந்தாள்
பின்னு மொருமகள் கூந்தலிலே - சூடும்
பிச்சி மலர்கையிற் சுற்றிவந்தாள்.
30. பாலுக் கழுத மதலையுமே - ஐயன்
பக்கம் வரக்களிப் புற்றதென்றால்
சேலொக்கும் மாதர் விழிகள் - அவன்முகச்
செவ்வியி லாழ்வ ததிசயடிமா.
31. கண்ணிற் கருணை விளங்குதென்றார் - நடை
கம்பீர மாகவுங் காணுதென்றார்
எண்ணி லிடையனு மாகானென்றார் - இவன்
இராஜ குலத்தில் பிறந்தோனென்றார்.
32. யாகப் பசுவை எடுத்துவரும் - இவன்
எண்ணரும் பக்தி யுடையனென்றார்
மாகந் தொழுதேவ ராஜனென்றார் - உயர்
மாதவச் செல்வ னிவனேயென்றார்.
33. செம்பு நிறைந்துபால் சிந்திடவே - சிலர்
சிந்தை மறந்து கறந்துநின்றார்
எம்பிரான் செல்லும் வழியின் - சிறப்பெலாம்
எங்ஙனம் சொல்லி முடிப்பேனம்மா.
34. ஐவ்யமிசை உயிர்கள்படுந் துயரை எண்ணி
மறுகுமுளத் தயலொன்றும் அறியா னாகி
ஐயனுமல் வீதிவழி நடந்து மன்னன்
அரியமக்குச் செய்யுமிடம் அணுகி னானே.



யாகசாலை வருணனை

35. தாரணி மன்னவன் பிழ்மிசாரன் - யாச
சாலை நடுவினில் வந்துநின்றான்
ஆரண மோதிய அந்தணரும் - நிரந்
தங்கிரு பக்கமாய்க் கூடிநின்றார்.
36. மந்திர மோதி எரிவளர்த்தார் - புகை
வாளை ன் னாவி எழுந்ததம்மா
இந்தன மிட்டுப் பருகுகின்றார் - தீயும்
ஏழுங் விட்டுச் சுழன்றதம்மா.
37. பண்டங்கள் வாரி யிறைத்தாரம்மா - சோம.
பானமும் அள்ளிச் சோரிந்தாரம்மா
குண்டம் நிறையநெய் விட்டாரம்மா - எரி
கோபுரம் போல உயர்ந்ததம்மா.

38. வேதம் விதித்த விதிமுறையில் - ஒரு
 வெள்ளாடு கண்டு பிடித்துவந்து
 பாதக மான பஸியிடவே - அங்கு
 பாரிற் கிடத்தி யிருந்தாரம்மா.

39. ஆடுகள் விட்ட உதிரமெல்லாம் - அங்கோர்
 ஆறாக ஓடிப் பரந்ததம்மா
 நாடியவ் வேள்விக் களத்தை - விரித்திட
 நாவும் நடுங்கி ஒடுங்குதம்மா.

40. நீட்டிக் கழுத்தை யறுப்பதற்கோ - அதன்
 நெஞ்சை வகிர்ந்து பிளப்பதற்கோ
 தீட்டிய கத்தியும் கையுமாக - ஒரு
 தீக்ஷிதர் முன்வந்து நின்றாரம்மா.

அர்ப்பணம் செய்தல்

41. 'யாகத் திறைவரே எண்ணருந் தேவரே !

அம்புவி யாளும் அரசர் பெருமான்
 பிம்பி சாரப் பெருந்தகை யிந்நாள்
 மறைகள் விதிக்கும் வழிவகை யறிந்து

5 முறையிற் செய்து முடிக்குமீம் மகத்தில்
 பேணி யுமக்கிடும் பெரும்பலி யிதுவாம்
 உயிரொடு துள்ளி யொழுகிடு முதிர்ம்
 கண்களிற் கண்டு களிப்பீ ராகுக

சீரிய குணத்தெம் செங்கோல் மன்னன்

10 பாரிற் செய்த பழியும் பாவமும்

தாங்கியிவ் வாடு சாவக் கையினில்
 வாங்குமீவ் வாளால் வதைத்தல் லுணையும்
 எரிவா யிடுவன் யாவும்

பொரியாய்ப் புகையாய்ப் போவது குறித்தே.'

42. என்று சொல்லியாக தீக்ஷிதரும் - வானை
ஏந்திய கையினை ஒங்கையிலே
பொன்று முயிரினைக் காக்கவரும் - அந்தப்
புண்ணிய மூர்த்தியு மோடிவந்து.

கோலை மறுத்தல்

43. அண்ணலே இக்கொடும் பாவியிவ் - வேளையில்
ஆட்டினைக் கொல்லா தருள்புரிவீர்
*திண்ணிய ஞான் முடையவரும் - இந்தத்
தீவினை செய்வரோ என்றுரைத்தான்.
44. காலிலே கட்டிய கட்டவிழ்த்தான் - ஆட்டின்
கண்ட மிறக்கிய கட்டவிழ்த்தான்
வாலிலே கட்டிய கட்டவிழ்த்தான் - அதன்
வாயினிற் கட்டுமிட அவிழ்த்துவிட்டான்.
45. நின்றவர் கண்டு நடுங்கின - ஐயன்
நேரிலே நிற்கவும் அஞ்சினரே
துன்று கருணை நிறைந்தவள்ளல் - அங்கு
சொன்ன மொழிகளைக் கேளுமையா.
46. வாழு முயிரினை வாங்கிவிடல் - இந்த
மண்ணி லெவர்க்கும் எளிதாகும்
வீழு முடலை எழுப்புதலோ - ஒரு
வேந்தன் நினைக்கிலும் ஆகாதையா.
47. யாரும் விருமபுல தின்னுயிராம் - அவர்
என்றுமே காப்பதும் அன்னதேயாம்
பாரில் எறும்பும் உயிர்பிழைக்கப் - படும்
பாடு முழுதும் அறிந்திரோ?

48. நேரிய உள்ளம் இரங்கடுமேல் - இந்த
நீணிலம் முற்றுமே ஆண்டிடலாம்
பாரினில் மாரி பொழிந்திடவே - வயல்
பக்குவ மாவ தறிந்திலீரோ ?
49. காட்டும் கருணை யுடையவரே - என்றும்
கண்ணிய வாழ்வை யுடையவராம்
வாட்டும் உலகல் வருந்திடுவார் - இந்த
மர்மம் அறியாத மூடரையா.
50. ஆட்டின் கழுத்தை அறுத்துப்பொசுக்கி - நீர்
ஆக்கிய யாகத் தவியுணவை
ஈட்டும் கருணை யிறையவர் - கைகளில்
ஏந்திப் புசிப்பரோ கூறுமையா.
51. மைந்தருள் ஊமை மகனை - ஒருமகன்
வாளா லரிந்து கறிசமைத்தால்
தந்தையும் உண்டு களிப்பதுண்டோ - இதைச்
சற்றுநீர் யோசித்துப் பாருமையா.
52. காடு மலையெலாம் மேய்ந்துவந் - தாடுதன்
கன்று வருந்திடப் பாலையெல்லாம்
தேடியும் மக்களை யூட்டுவதும் - ஒரு
திய செயலென எண்ணினீரோ.
53. மேடையில் நீங்களும் மூடிப் - படுத்திட
மெல்லிய கம்பளி தானளித்து
வாடையி லாடிக் கொடுக்குவதும் - அதன்
வஞ்சகச் செய்கையேர் சொல்லுமையா.
54. அம்புவி யீதிலிவ் வாடுகளும் - உம்மை
அண்டிப் பிழைக்கும் உயிரலவோ
நம்பி யிருப்பவர் கும்பி - செரிந்திடில்
நன்மை யுமக்கு வருமோஐயா.

55. காட்டுப் புலியின் கொடுமையஞ்சி - உங்கள்
கால்நிழல் தங்கிய ஆடுகளை
நாட்டுப் புலியெனக் கொல்லுவதேதா - அந்த
நான்மறை போற்றிய நீதிஐயா.
56. மண்ணில் வளர்ந்திடும் புல்லையுண்ணும் - வான
மாரி பொழிந்திடும் நீரையுண்ணும்
ஏண்ணிநீர் செய்யும் உதவியென்றும் - இதை
ஏனோ உணர்ந்திலீர் மானிடரே.
57. பிள்ளையைக் கொன்று கறிசமைத்தீர் - அதன்
பெற்றோரை உண்ண அழைத்துநின்றீர்
வள்ளலே உள்ளந் தெளிந்தவரே - இது
வாழ்வை யளிக்கும் செயலாமோ.
58. மன்னுயி ரெல்லா முலகிலொரு - தாயின்
மக்களென் றுண்மை யறிந்திலீரோ
தன்னுயிர் போற்றிப் பெரும்பழி - செய்வது
சண்டாளர் கண்ட நெறியலவோ.
59. மாண்ட மனிதனோர் ஆடுமாவான் - உடல்
மாறியோ ராடும் மனிதனாகும்
நீண்ட உலகின் இயற்கைஐயா - இது
நீதிநூல் கண்டிடும் உண்மைஐயா.
60. பாரில் உதிரம் குளிப்பதனால் - ஒரு
பாவமும் நீங்குவ் தில்லைஐயா
சீரிய தேவரும் இச்செயல் - கண்டுதம்
சிந்தை கனித்திட மாட்டாரையா.
61. தாயென நம்பி வருமுயிரை - யாக
சாலை நடுவில் கிடத்தியொரு
பேயெனக் கீறிப் பிளப்பதனால் - என்ன
பேறும் பெருமையும் பெற்றீரையா.

62. துட்டப் பிசாசைக் குறித்திடினும் - இந்தத்
துண்டிலில் வந்த தகப்படுமோ
வெட்டிக் கொலைசெய்ய வேண்டாமையா - இதை
விட்டொழிதல் மிக்க மேன்மைஐயா.
63. ஆயிரம் பாவங்கள் செய்தவெல்லாம் - ஏழை
ஆட்டின் தலையோ டகன்றிடுமோ
தீயவும் நல்லவும் செய்தவரை - விட்டுச்
செல்வ தொருநாளு மில்லைஐயா.
64. முன்னைப் பிறப்பினில் செய்தவினை - யாவும்
முற்றி முகிர்ந்து முனைத்தெழுந்து
பின்னைப் பிறப்பில் வளர்ந்திடு - மென்பது
பித்தர் உரையென எண்ணினீரோ.
65. நெஞ்சினில் வாயினில் கையினில் - செய்திடும்
நீதி யநீதிகள் யாவையுமே
வஞ்சமி லாது மறுபிறப்பில் - உம்மை
வந்து பொருந்தாமற் போயிடுமோ ?
66. கன்று பசுவை மறந்திடினும் - செய்த
கர்மங்கள் உம்மை விடுமோஐயா
கொன்று பழிதேட வேண்டாமையா - இனிக்
கொல்லா விரதமேற் கொள்ளுமையா.
67. தானியம் பற்பல தாமிலையோ - சுவை
தங்கிய காய்கனி தாமிலையோ
வான மழைதரு நீரிலையோ - இவை
வாழ்ந்திடப் போது முணவல்லீவோ ?
68. ஊனுண்ண வின்றி உறவுகொண்டு - நிலத்
துள்ளதை யாவரு முண்டிருந்தால்
மானும் புலியும் ஒருதுறையில் - நீரை
வந்து குடிப்பதும் காணலாமே.

69. ஆதலால் தீவினை செய்யவேண்டாம் - ஏழை
ஆட்டி னுயிரையும் வாங்கவேண்டாம்
பூதலந் தன்னை நரகம் - தாக்கிடும்
புத்தியை விட்டுப் பிழையுமையா.
70. வாய்ப்பேசா உயிரெல்லாம் வாய்ப்பெற் றங்கு
வாதாடி வழக்கிட்ட வாறீ தென்னத்
தாய்போலுந் தயவுடைய தரும் மூர்த்தி
சாற்றியநல் லுறவுரைகள் யாவும் கேட்டு.
71. தீக்ஷிதரும் வாளை விட்டெறிந்தார் - ஓமத்
தீயெரி குண்டம் அழித்துவிட்டார்
மோகூஷ மிவையுந் தருமோவென்றார் - ஞான
மூர்த்தியின் பாதம் பணிந்துநின்றார்.
72. செய்பிழை யாவும் பொறுத்தருள்வீர் - எனச்
சேவித்து மன்னனும் தாழ்ந்துநின்றான்
ஐயனே நாட்டில் கொலைதவிர்த்து - நாளை
ஆணையும் கட்டுவேன் என்றுரைத்தான்.
அரசன் கொலை தவிர்க்கக் கட்டளையிடல்
73. 'மன்னுயி ரெல்லாம் தன்னுயிர் போல
நிலமுழு தாளும் நெடுமுடி யண்ணல்
பிம்பி சாரப் பெரும்பெயர் வேந்தன்
மெய்யகங் கண்டிவ் வையக முய்ந்திடத்
திருவருள் புரிந்த செய்தி யிதுவாம்
பாக சாலையிற் பக்குவம் செய்தும்
யாக சாலையில் எரிவா யூட்டியும்
பலவா முயிரின் குலவே ரறுத்தல்
பழியும் பாவமும் பயக்கும் செயலாம்
- 19 ஆதலின்,

ஊனை யுண்பதும் உயிர்க்கொலை புரிவதும்
 இந்நாள் முதலிந் நன்னாட் டெல்லையில்
 இல்லா தொழிக ஈதெம் ஆனை
 அருளுடை யோர்க்கே அருளும்
 15 உறுதுணை யாமென் னுளங்கொள் வீரே. '

74. மந்திர வேலை எழுதுபவர் - அந்த
 மன்னவ னுணையிம் மாநிலத்தில்
 சந்திர சூரிய றுள்ளவரும் - நிலை
 தந்திடச் சாசனம் கண்டாரம்மா.
75. பாதைகள் மீது வரைந்துவைத்தார். - வழிப்
 பக்கமும் தூணில் பொறித்துவைத்தார்
 ஆறு குளங்கள் துறைகளிலும் - கல்லில்
 ஆனை யழியா தெழுதிவைத்தார்.
76. அங்காடி வீதியிற் கண்டிடலாம் - 'சந்தி
 அம்பலந் தோறுமே கண்டிடலாம்
 கங்கா நதிக்கரை எங்குமிவ் - வாணையைக்
 காணு விடமேது மில்லைஐயா.
77. அந்நாள் முதலாப் பின்னா ளெல்லாம்
 மாதமும் மாரி வானம் பொழிந்தது
 நாடு செழித்தது நகரம் சிறந்தது
 உண்மை யறிவும் உதய மாயது
 5 செம்மை வளர்ந்தது தீமை தேய்ந்தது
 புத்தன உரையைப் பொன்னுரை யாக
 நித்தம் நித்தம் நினைத்த பயனாய்க்
 கொல்லா விரதம் குவலயத்
 தெல்லா வுயிர்க்கும் இன்பளித் ததுவே.

11. புத்தர்

மகனை இழந்த தாயின் மனம்

தேறச்செய்தல்

1. மண்ணில் வாழ்வுறும் மக்கள் மடிவது
தண்ணை மென்றுளந் தேறத் தெளிவுரை
அண்ணை லன்றோ ரணங்கினுக் கோதிய
புண்ணி யம்பெறு காதை புகலுவாம்.
2. முடமான இளமறியை முதுகி லேந்தி
மூவுலகும் கருணையினால் வென்ற வீரன்
திடமாகப் பலவுயிரு மளிக்குஞ் சோனைத்
தெய்வநதிக்கு கரைவந்து சேர்ந்த போது.
3. மாணைப் பழித்த விழியுடையாள் - ஒரு
மாமயில் போலும் நடையுடையாள்
தேனைப் பழித்த மொழியுடையாள் - பெண்ணின்
தெய்வ மெனத்தக்கும் சீருடையாள்.
4. ஆறாகக் கண்ணீர் வடித்துநின்றாள் - கையில்
ஆண்மக வொன்றையும் ஏந்திநின்றாள்
தேறாத உள்ளமுழ்ந்தேற்றுவிக்கும் - ஞான
தேசிகன் சேவடி போற்றிநின்றாள்.
5. சந்திர மதிபோல் நின்ற தையலை மீநாக்கி ஐயன்
வெந்துயர் விளைந்த தென்னை விளம்புக எனலு மன்னாள்
நைந்துநொந் துருகி யுள்ளம் நயனத்தின் வழியா யோட
மைந்தனைக் காட்டி யிந்த மறுமொழி கூற லுற்றாள்.

6. அத்திமா மோங்கியெழு மருஞ்சோலை யதனில்
 அயலொருவர் துணையின்றி அடியாளு மன்பாய்ப்
 புத்திரனைப் போற்றிவரும் பொறுமையினைக் கண்டு
 முண்ணியநீ கொண்டப்பரி வளவுண்டோ ஐயா.
7. தலைநாளில் நீகண்ட சிறுமகனு மின்று
 தள்ளாடு முயிரோடு கிடக்கின்றான் ஐயா
 தொலையாத கொடும்பாவி யானுமினி யிந்தத்
 தொல்லுலகில் வாழ்வதிலோர் பயனுண்டோ ஐயா.



8. சிரித்தமுக மெனமலர்ந்து செழித்தசெடி நடுவே
 சிறுமகனும் விளையாடித் திரிந்திடும்வ் வேளை
 விரித்தபட மெடுத்தரவொன் றடுத்தொருகை பற்றி
 விளங்குமணிக் கடகமென வளைந்துகிடந் ததுவே.
9. பரீமணமா ருச்சிறு பாலகனு மறியான்
 படவரவை விளையாட்டுப் பண்டமெனக் கொண்டான்
 வாலினையும் தலையினையும் வயிற்றினையும் வலித்து
 வருத்தமெழச் சிறுகுறும்பு செய்துவிட்டான் ஐயோ.

10. சிறுபொழுது சென்றிடஎன் செல்வமக னுடலில்
சீதமிகப் பரந்துணர்வு தீர்ந்துவிட்ட தையா
நிறுத்தவிழி ஒருநிலையில் நின்றவிட்ட தையா
நீட்டியகால் மடங்காது நிமிர்ந்துவிட்ட தையா.
11. விடமேறி மடிந்ததென விளம்புகின்றார் சிலரே
விதியாலே விளைந்ததென விரிக்கின்றார் சிலரே
தடையிலே இதுமுது சன்னியென்றார் சிலரே
சஞ்சிவி யளித்தாலும் சாமென்றார் சிலரே.
12. வயித்தியரைக் கண்டிந்த வரலாறு சொல்லி
மயக்கமிது நீங்கவொரு மருந்திலேயோ என்றேன்
பயித்தியமோ இனியேதும் பயனில்லை என்றார்
பட்டமரம் தளிர்த்திடுமோ பாரீடத்தி லென்றார்.
13. அன்பாக அரவிட்ட சிறுமுத்த மதனால்
ஆவிக்கு மிடையூறுண் டாமோஎன் னயா
வன்பாரில் மகவிழந்து வாழ்வேனோ ஐயா
மலையேறிக் குதித்துயிரை மாய்ப்பேனே ஐயா.
14. கண்டாரில் மிக்கவுளக் கணிவுடையர் ஒருவர்
காரிகையே மலையீது காவியுடை யணிந்து
முண்டிதமா யலையுமொரு முனிவரடி பணிந்தால்
முடியாத காரியமும் முடியுமென உரைத்தார்.
15. காடு மலையுங் கடந்துவந்தேன் - உன்னைக்
கண்டு துயரோலாம் போக்கவந்தேன்
வாடு மலர்ச்செண்டு போல்கிடக்கும் - இந்த
மைந்த னுயிரொழிச் செய்யுனமயா.
16. நெஞ்சிற் கிடத்தி வளர்த்தபிள்ளை - கண்ணில்
நித்திரை நீக்கியான் காத்தபிள்ளை

விஞ்சு தவத்தினில் பெற்றபிள்ளை - என்னை
விட்டுப் பிரிந்தறி யாதபிள்ளை.

17. பெற்ற வயிறு துடிக்குதையா - ஒரு
பிள்ளையும் வேறெனக் கில்லை ஐயா
உற்ற உறவினர் இல்லையா - என்மீ
துள்ள மிரங்கிட வேணுமையா.

18. வாய்முத்தம் தாராமல்
மழலையுரை யாடாமல்
சேய்கிடத்தல் கண்டெனக்குச்
சிந்தைதடு மாறுதையா !

19. முகம்பாங்குதுப் பேசாமல்
முலைப்பாலு முண்ணாமல்
மகன்கிடக்கும் கிடைகண்டு
மனம்பொறுக்கு தில்லையா !

20. நீடு மதியினைப்போல்
நிலவெறிக்கும் செல்வமுகம்
வாடிநிறம் மாறியதென்
வயிற்றிலெரி மூட்டுதையா !

21. பின்னி முடிச்சிடம்மா
பிச்சிப்பூச் சூட்டிடம்மா
என்னு மொழிகளினி
எக்காலம் கேட்பனையா !

22. நெஞ்சிற் கவலையெலாம்
நிற்காம லோட்டுமந்தப்
புஞ்சிரிப்பைக் காணாது
புத்திதடு மாறுதையா !

23. இட்டனைந்து கூழைனக்
கின்னமுத மாக்கியகை
கட்டழிதல் கண்டுமனம்
கறங்காய்ச் சுழலுதையா
24. சோலைப் பசுங்களிகள்
தோழனையும் காணாமல்
நாலு திசைகளிலும்
நாடித் திரியாவோ?
25. அன்னப் பறவைகளென்
அழகனைப் பார்க்கவந்தால்
என்னமொழி கூறஇனி
என்ன வெழுமையா?
26. துள்ளிவிளை யாடஎன்றன்
சுந்தரனைத் தேடிவரும்
புள்ளிமான் கன்றினுக்கெப்
பொய்சொல்லி நிற்பனையா?
27. சித்திரத் தேரும்
சிறுபறையும் கூடியனைப்
பித்தியிலும் பித்தி
பெரும்பித்தி ஆக்குதையா.
28. குஞ்சு யிழந்தகுயில்
கூவியழக் கண்டுகொ
நெஞ்சை யறுக்குதையா
நினைப்பொழிய மாட்டாதையா.
29. கொம்படர்ந்த மாவின்
குலையடர்ந்த பூம்பிஞ்சு

வெம்பிவிழக் கண்டகன
மெய்யாய் விடுமோஐயா.

30. கழுத்திற் கயிறிறுக்கிக்
கன்றுவிழக் கண்டகன
பழுத்துப் பலித்திடுமோ
பலன்மாறி நின்றிடுமோ?

31. தாயாகி உள்ளம்
தருக்கி யிருந்ததுபோய்ப்
பேயாகி யின்று
பிணந்தூக்கி நிற்பேனோ?

32. இந்தப் பிறவியில்யான்
எப்பிழையும் செய்தறியேன்
எந்தவிதம் என்வயிற்றில்
இவ்விடியும் வீழ்ந்ததையா.

33. கன்றொழிந்தகா ராவின் கலக்கமொத்
தன்ற ரற்றி அழுத அரிவையை
என்றும் எங்கனும் எவ்வுரி ருந்தொழ
நன்று கண்டமெய்ஞ் ஞானியும் நோக்கியே.

34. தாயேநின் மனக்கவலை - ஒழிந்திடத்
தக்கநல் மருந்தளிப்பேன்
சேயினை எழுப்பிடுவேன் - விளையாடித்
திரியவும் செய்திடுவேன்.

35. நாவிய கடுஞ்வேண்டும் - அதுவுமோர்
நாவுரி தானும்வேண்டும்
சாவினை அறியாத - வீட்டினில்
தந்ததா யிருக்கவேண்டும்.

புத்தர் மகனை இழந்த தாயைத் தேற்றல் ௫௩

36. பக்கமாம் பதிகளிலே - சென்றுநீ
பார்த்திது வாங்கிவந்தால்
துக்கமும் அகலுமம்மா - குழந்தையும்
சுகமாக வாழுமம்மா.
37. என்றுரைத்த மொழிகேட்டவ் வேழை மார்பில்
ஏந்தியணைத் திடுமகளே றீரி லெங்கும்
சிசன்றுகடு கிரந்து வெறுங் கையளாகித்
திரும்பிமுனி திருவடியைச் சிரமேற் கொண்டு.
38. 'புயியெலாம் நிறைந்த புகழோய்! புலவர்
கவியெலாம் நிறைந்த கருணையங் கடலே!
ஊரெலாம் அலைந்தேன் ஒவ்வொரு முனையும்
ஏறி யிறங்கினேன் என்குறை உரைத்தேன்
5 ஏழை ஒருமகள் - ஏழை யலாதேவர்
ஏழைக் கிரங்குவீர் - என்கதை கேட்டு
மார்போ டணைத்த மதலையைக் கண்டு
மாறாக் கண்ணீர் வடிவதை நோக்கி
ஆறாத் துயரம் அடைந்தன ளிவளெனப்
10 பரிவு கொண்டென் பக்கம் நின்று
நாவிக் கொழித்த நாவூரிக் கடுகையும்
அளந்தென் மடியில் அளித்திட வந்தனள்.
பிள்ளை யென்றிடில் பேடிமிடங்குமே
பெண்டிர் இரங்குதில் பேசவும் வேண்டாமோ?
15 யானும்,
இட்ட கடுகை ஏற்பதன் முன்னம்
தாயரே நீவிர் தங்கும் மனையிது,
சாவறி யாத தனிமனை தானோ?
தந்தை தாயர் தமக்கை தங்கை
20 மைந்த ரெவரும் மரித்தது முண்டோ?

உரைத்திடு மென்றேன் உரைகேட் டவரும்

‘வினவிய தென்னை விரிநீ ருலகில்

பிறந்தார் மூத்தார்’ பிணினோ யுற்றார்

இறந்தார் என்கை இயல்பே அம்மா

28 காலையில் உதித்த கடுங்கதிர்ச் செல்வன்

மாலையில் தளர்ந்து மறைவது மிலையோ ?

இம்மா நிலத்தில் இயற்கையின் குறிப்பெலாம்

அம்மா நீயும் ஆய்ந்திலே போலும்

இவள், கணவனை இழந்த கைம்பெண் அம்மா

30 இவள், மைந்தனை யிழந்த வறியவள் அம்மா

இவள், தமைபுனை யிழந்த தங்கை யம்மா

இவள், மாமனை யிழந்த மருகி யம்மா

இவள், அன்னையை யிழந்த அகதி யம்மா

இறந்தவ ரெண்ணிலர் இருப்பவர் சிலரே

35 பிறந்தவ ரிறப்பதும் இறந்தவர் பிறப்பதும்

உலகி னியற்கை ஒழித்தலும் எளிதோ ?

எனவாங்குத்

தேறுதல் மொழிகள் தெரிந்தவை கூறிக்

கண்முன் சான்றுகள் காட்டி நின்றனர்

40 யானுமுன்

கட்டளை யுணர்ந்து கவலை கைம்மிக

மற்றொரு வீட்டின் வாயிலிற் றென்றேன்

அங்குளார்

கடுசீனை யளந்து கட்டிவைத் தம்மா

45 உழுதவ ரிந்நாள் உலகி லில்லை

விதைத்தவர் அன்றே விண்ணுலகெய்தினர்

காத்தவர் காலமும் கழிந்து விட்டது

அடிமையு மிறந்துநாள் ஐந்தா ருக்குது

புத்தர் மகனை இழந்த தாணயத் தேற்றல் 05

காலனை எவரே கடக்க வல்லவர்
என்று கூறினர் என்செய ஐயா?

39. ஐயமிடு மனைகளிலே மரண மென்றும்
அறியாத மனையேது மில்லை யில்லை
வையகத்தில் பிறப்புளதே விறப்பு முண்டு
மாற்றரிய விதியிதுவென் றுணர்ந்து கொண்டேன்
கையமர்ந்த மகவினையும் கானி லீட்டேன்
கண்விழியாப் பிணம்வைத்துக் காப்ப துண்டோ
செய்யதிரு வடிபணிந்து போற்றி யிந்தச்
செய்தியினைத் தெரிவிக்க வந்தேன்' என்றான்.

40. மங்கைமனத் தெளிவையெலாம் உரைத்த உண்மை
வார்த்தையினு லறிந்தவனை நோக்கி 'அம்மா
எங்குமிலாப் பொருள்தேடச் சென்று நீயும்
யான்நனைத்த பொருள்தனைப் பெற்று வந்தாய்
தங்குமிந்த உலகியற்கை மாறா தம்மா
தனயனைநீ எண்ணிமனம் தளர வேண்டாம்
அங்கமெலாம் வாயாக அழுதிட்டாலும்
அவனெழுந்து நின்றுயரம் அகற்ற லுண்டோ?

41. பசம்புல் லடர்ந்து பன்முலர் விரிந்து
விசம்பு மண்ணில் விழுந்த தோவெனக்
கண்டவர் ஐயுறு காட்சிய தாகி
•மண்டல வளமெலாம் மலிந்து தங்குமிப்
புலத்தின் வழிமன் புரமது சென்று
கொலைக்கள் வேள்விக் குண்டினுக கிரையாய்
ஆவதை அறியும் அறிவிலா ஆட்டினைப்
பாவிக ளோட்டுமிப் பரிசு போல

ஆசையும்

16 இன்ப வழியில் இதமா யிழுத்துத்
துன்ப மென்னும் தொடக்கில்
மன்பதை யுலகை மாட்டி விடுமே.

42. இம்மா நிலத்திவ் வுண்மையெலாம்
யானும் அறியச் செல்கின்றேன்
அம்மா நீயும் உன்மகனை
அடக்கம் செய்போர்² என்றுரைத்தான்
வெம்மா வினையின் வேறுத்து
விளங்கும் ஞான ஒளிகண்டிங்
கெம்மா தவறும் தொழுதேத்த
எழிலார் கமலத் தெழுந்தோனே.



இயற்கை இன்பம்



12. இயற்கை யற்புதம்

சுரத்காலம்

I

அற்புதக் காட்சி யீதையா - கண்ணுக்
கானந்தம் ஆனந்தம் ஆனந்த மையா.

(அற்புத)

1. மிபான்னிதம் காணுதே ஐயா - ஒளி
பொங்கி மரகதம் மின்னுதே ஐயா
செந்நெற் கழனியோ ஐயா - இது
செல்வத் திருவா ழரங்கமோ ஐயா

(அற்புத)

2. மேகம் படருது பாராய் - அதை
வேட்டையாடிச் சுட ரோட்டுது பாராய்
ஏக மயமாக வேதான் - உல
கெங்கும் பார்தொளி வீசுது பாராய்

(அற்புத)

3. செங்கதிர் செய்யும் விழவில் - மலர்த்
தேனையு முண்ணு தலையுதே வண்டு
தங்கு குளக்கரைத் தாரா - சுற்றித்
தன்னை மறந்து முழங்குதே ஐயா

(அற்புத)

II

1. பொன்னொளியும் மரகதத்தின் பொலிவும் செந்நெற்
புலங்காட்ட அதன்மீது நிழலை வீசும்
பன்னரிய சுரத்கால மேகத் தன்னைப்
பரிதிவிரைத் தெழுந்தோடி வெருட்டிச் செல்லத்
தன்னைமறந் தொளிமயக்கில் மயங்கி வண்டு
சாரமலர்த் தேன்மறந்து சுழன்று பாட
மன்னுகுளம் நதிக்கரையில் வாழந் தாரா
மனங்களித்துக் குரலெழுப்பித் திரியு மாதோ.

2. நீலநெடு வான்முகட்டைத் தாக்கி நிற்போம்
 நிரந்தோடி வெளியிடத்தைக் கொள்ளை கொள்வோம்
 வேலையிது காலையெதும் செய்ய வேண்டாம்
 வீட்டினுக்கு யாவருமே திரும்ப வேண்டாம்
 மேலெழுந்த பெருவெள்ள நுரையே போல
 விளங்குமெழிற் சிரிப்பினொளி மிதக்கு தம்மா
 சீலமிகு சோதரரே கூடி இன்று
 தெம்மாங்கு பாடிவினோ யாடு வோமே.
3. விரித்துவிடு பாய்காற்றுப் பிடித்த தோடம்
 விரைந்துகுதித் தோடியழ கமையக் கண்டேன்
 பெருத்தநிதி யிருக்குமிடம் பாடக் கேட்டேன்
 பெறும்வழிகள் அறிந்தாசைபெரிதும்கொண்டேன்
 திருத்தமுறச் சுடரொளிதன் முகத்தில் வீசத்
 திரண்டுபுயல் பின்வரமா லுமியும் நின்றான்
 கருத்தொடெதைப் பாடுவன்யான் களிப்பி லொன்றாய்க்
 கண்ணீரும் புன்னகையும் கலந்த தம்மா.
4. உள்ளமதை ஆகாயம் பரவ விட்டேன்
 உன்கரமும் என்கனவில் திண்டப் பெற்றேன்
 மெள்ளஉன்றன் முகமறைக்கும் திரையை நீக்கி
 விழிகளையான் கண்டுமனங் குளிரச் செய்வாய்
 கள்ளவிழும் வனத்திலெழும் இசையூ டெம்மைக்
 களிப்பொடுநீ வரவேற்கும் குறிப்பைக் கண்டேன்
 வள்ளலுன திருக்கழலின் ஒலியென் னுள்ளம்
 மலையநிறைத் தானந்தம் அளிக்கு தையா.

13. கிளி

1. தேமலர்ச் சோலையிலே - வசமெழு
தென்ற லுலாவையிலே
மாமண மங்கையைப்போல் - பெரிது
மகிழ்ந்துநீ தங்கினையோ?
2. பச்சிலையும் கணியும் - நிறைந்து
படர்ந்து வளராலின்
உச்சியிற் சென்றிருந்தால் - எப்படியான்
உன்னையும் காண்பேனம்மா.
3. நாடுமென் னுள்ளத்திலே - குடிபுகும்
நாயகி கையமர்ந்து
பாடி யமுதளிக்கும் - அழகிய
பைங்கிளி நீயல்லோ?
4. பூனைசு ளிங்குவரா - வேடர்தம்
பொறியின் பயமும்இல்லை
யானுனைக் காத்திடுவேன் - இறங்கிநீ
என்கையில் வந்திடாயோ?
5. வட்டமா யின்கழுத்தில் - ஒருநாளுந்
வாடாத ஆரமதை
இட்டவர் ஆரடியே - எனக்கும்
இயம்புவையோ களியே.
6. மாணிக்க மூக்கழகும் - மரகத
வர்ண வடிவழகும்
காணக்கண் ணையிரந்தான் - இருப்பினும்
கண்டு முடிந்திடுமோ?

7. கத்திரி போலவெட்டிக் - கனியினைக்
கௌவி யெடுத்தோடச்
சித்திர வாயுளித்த - கடவுள்
திருவருள் சற்றே அம்மா.
8. சாய்ந்து தலைவணங்கி - இனிய
தமிழைநீ கற்குமுறை
ஆய்ந்த புலவருமே - எழுதி
அயர்ந்துகை சோர்வரீம்மா.
9. பறக்கச் சிறகிருந்தும் - மரக்கிளை
பற்றிநீ ஏறுவதென் ?
திறத்தை அலகினுக்கு - மிகவும்
தெரிவிக்கவோ கிளியே.
10. காட்டுத் தினைக்கதிரைப் - பறித்துநீ
கண்டித் தருந்தாமல்
கூட்டுக் கெடுத்தோடும் - குறிப்பெது
கூறுவையோ கிளியே.
11. ஒற்றை யொருகாலில் - நின்றாகனி
உண்ணு மரியவித்தை
கற்றதும் யாவரிடம் - அவரைநீ
காட்டுவையோ கிளியே.
12. கானத் தினைப்புனத்தில் - குறமகள்
காவலிற் கொள்ளையிடல்
ஈனச் செயல்லவோ - குலத்துக்
கிழுக்கமும் வந்திடாதோ ?

13. செம்பவழ வாயைத் - திறந்துநீ
செப்புமொழி கேட்கில்
உம்ப ரமுதமெல்லாம் - செவியகத்
தோடி யொழுஞ்முடி.
14. கொம்பிற் கொலுவிருந்து - களித்துநீ
கூவுங் குரல்வருமேல்
பம்பி யெழுஞ்சோலை - எனக்குப்
பரம பதமடியோ.
15. உண்ணும் கனியிலெழும் - சுவையினை
உள்ளம் களிகொள்ளவே
பண்ணிற் கலந்திடநீ - தெரிந்துசெய்
பக்குவ மேதடியோ?
16. பேச மரகதமே - உனைத்தினம்
பேணி வளர்த்திடுவேன்
ஆசை யமுதமொழி - அளிக்கநீ
அண்டையில் வந்திடாயோ?
17. பண்ணுக் கிசைந்ததம்மா - பழத்தொடு
பாலுங் கலந்ததம்மா
மண்ணுக் கீழுதம்ம்மா - உனதுசெவ்
வாய்மொழி தத்தையம்மா.
18. மாணிக்கச் செப்பினிலே - அமுதை
வடித்துச் சுவைபெருக்கி
பேணி யுனக்களித்த - பிரமன்
பெரியன் பெரியனம்மா.

19. சின்னஞ் சிறுபள்ளியில் - உனக்கொரு
 சிங்கார பெஞ்சமிட்டுத்
 தின்னக் கணியளித்துப் - பாலபாடம்
 செப்புவன் வாகுளியே.
20. கண்ணுக் கினிமையாகி - எனதிரு
 காதும் குளிரச்செய்யும்
 வண்ணப் பசுங்குளியே - குயிலுமுன்
 மாதவஞ் செய்ததுண்டோ ?
21. பாலுக்குச் சீனியைப்போல் - பசுந்தமிழ்ப்
 பாடலுக் கின்னிசைபோல்
 சோலைக்குப் பைங்குளியே - உனது
 துணையும் பெரிதேயம்மா.
22. உள்ளக் களிப்பெழுந்து - வெளியில்வந்
 துன்னுருக் கொண்டதுவோ
 மெள்ளப் பிடித்துநெஞ்சில் - அணைத்திட
 வேட்கை மிகுதேயம்மா.



14. சந்திரன்

1. மீனினம் ஓடிப் பரக்குதம்மா - 'ஊடே
வெள்ளி ஓடமொன்று செல்லுதம்மா
வானும் கடலாக மாறுதம்மா - இந்த
மாட்சியி லுள்ளம் முழுக்குதம்மா.
2. முல்லை மலர்ப்பந்த லிட்டனரோ - தேவர்
முத்து விதானம் அமைத்தனரோ
வெல்லு மதியின் திருமணமோ - அவன்
விண்ணில் விழாவரும் வேளையிதோ?
3. அம்புயம் வாடித் தளர்ந்ததம்மா - அயல்
ஆம்பலும் கிண்டு களிக்குதம்மா
இம்ப ருலகினை இயல்பிதம்மா - மதிக்
கின்னா ரினியாரு முண்டோ அம்மா?
4. மாற்றம் உலகின் இயற்கையேன - இங்கு
மாந்தரும் கண்டு தெரீந்திடவோ
போற்று மிறைவனிம் மாமதியம் - விண்ணில்
பூத்து நிலவ விதித்தனனே.

5. அம்புலிக் கூட்டில் முயல்வருமோ - ஈதோர்
அண்டப் புளுகோ அறியேனம்மா
பம்பி யெழுமலை அங்குளதும் - மேலைப்
பண்டிதர் கண்ட கனவேஅம்மா.
6. கூனக் கிழவி நிலவினிலே - ராட்டில்
கொட்டை நூற்கும்பணி செய்வதைஇம்
மாநிலம் கண்டு மகிழ்ந்திடவே - காந்தி
மாமதி யோங்கி வளருதம்மா.
7. சின்னஞ் சிறுவில்லாய்க் காணுதம்மா - பின்னர்
செம்பொற் குடம்போலே தோன்றுதம்மா
என்ன அதிசயம் பாராயம்மா - ஈதோர்
இந்திர சாலமோ கூறாயம்மா.
8. வளர்ந்து வளர்ந்து பெருகுதம்மா - உடல்
வட்டந் திருந்தி வருகுதம்மா
தளர்ந்து தளர்ந்துபின் போகுதம்மா - கண்ணில்
சற்றுந் தெரியாம லாகுதம்மா.
9. பாலாழி மீது படர்ந்தவெண்ணெய் - ஒரு
பந்தா யுருண்டு திரண்டதுவோ
மேலா யுலகில் ஒளிசெயவே - ஈசன்
விண்ணக மிட்ட விளக்கிதுவோ.
10. இரவைப் பகலாயிற்றுதம்மா - வெப்பம்
இல்லா திளைப்பெலாம் ஒட்டுதம்மா
அரவம் விழுங்கினும் அஞ்சாதம்மா - எங்கள்
ஆண்டவன் சூடு மணியேயம்மா.
11. பொன்மரம் காய்த்த கனியிதுவோ - இந்தப்
பூமகள் ஆடும் கழங்கிதுவோ

கண்மன முங்களி கொள்ளக் - கவிஞனா
காட்டி விளங்கும் மதியிதுவோ.

12. கண்ணுத லுள்ளக் கருணையதோ - கொற்கைக்
காவலர் கண்ட புகழதுவோ
மண்ணகஞ் செய்திடு புண்ணியமோ - இன்று
, வானகம் வந்து நிலவுதம்மா.

15. வெண்ணிலா

1. மீன்கள்கோடி கோடிசூழ வெண்ணிலாவே - ஒரு
வெள்ளியோடும் போலவரும் வெண்ணிலாவே.
2. பானுவெங் கதிர்குளிக்கும் வெண்ணிலாவே - நித்தம்
பாற்கடலும் ஆடுவையோ வெண்ணிலாவே.
3. ஆம்பல்களி கூரவரும் வெண்ணிலாவே - உனக்
கம்புயம்செய் திங்கெதுவோ வெண்ணிலாவே.
4. இரவையும்நண் பகலாக்கும் வெண்ணிலாவே - உன்னை
இராகுவும் விழுங்கிடுமோ வெண்ணிலாவே.
5. வளர்ந்து வளர்ந்துவந்த வெண்ணிலாவே - மீண்டும்
வாடிவாடிப் போவதேதோ வெண்ணிலாவே.
6. கூகைஆந்தை போலநீயும் வெண்ணிலாவே - பகல்
கூட்டினில் உறங்குவாயோ வெண்ணிலாவே.
7. பந்தடிப்போம் உன்னையென்று வெண்ணிலாவே - நீயும்
பாரில்வர அஞ்சினையோ வெண்ணிலாவே.
8. பளிக்குபோல முன்னுருவில் வெண்ணிலாவே - கதை
பற்றியே இருப்பதேனோ வெண்ணிலாவே.

9. பூமியின் உருநிழலோ வெண்ணிலாவே - அது
போகாக் குறுமுயலோ வெண்ணிலாவே.
10. குன்றும் குகைகளுமோ வெண்ணிலாவே - அன்றிக்
கூனக் கிழவிதானோ வெண்ணிலாவே.
11. ஆழியும்நீ வரக்கண்டு வெண்ணிலாவே - குதித்
தாடுவதெக் காரணமோ வெண்ணிலாவே.
12. ஆதாரம் ஒன்றில்லாமல் வெண்ணிலாவே - நீயும்
அந்தரத்தில் நிற்பதேனோ வெண்ணிலாவே.
13. சுற்றித் திரிவதுமேன் வெண்ணிலாவே - உனக்குச்
சொந்தஇடம் ஒன்றிலையோ வெண்ணிலாவே.
14. அண்டிவாராய் நீயெனினும் வெண்ணிலாவே - இன்னும்
அகன்றெங்கும் போய்விடாதே வெண்ணிலாவே.
15. பறக்கச் சிறகிருந்தால் வெண்ணிலாவே - உன்றன்
பக்கம்வந்து சேருவேனே வெண்ணிலாவே.
16. பால்போல் நிலவெறிக்கும் வெண்ணிலாவே - என்றன்
பாங்கில்விளை யாடவாராய் வெண்ணிலாவே.
17. பாங்கில்விளை யாடவந்தால் வெண்ணிலாவே - நல்ல
பால்தருவேன் பழந்தருவேன் வெண்ணிலாவே.
18. துன்பமிகத் தாமடைந்தும் வெண்ணிலாவே - பிறர்க்குச்
சுகமளிப்பா நுன்போலுண்டோ வெண்ணிலாவே.
19. இருள்தனை விழுங்கவல்ல வெண்ணிலாவே - உன்னை
இருள்விழுங்கும் சூழ்ச்சியெதோ வெண்ணிலாவே.

16. கடல்

1. எல்லை அறியாப் பெருங்கடலே - நீதான்
இரவும் உறங்காயோ கடலே
அல்லும் பகலும் அலைகடலே - உனக்
கலுப்பும் இலையோ கருங்கடலே !
2. உருண்டு திரண்டு வருங்கடலே - உடைந்
தோடிப் போவதேன் கடலே
வெருண்டு மதிக்கீடாய் கடலே - பாறை
விலகிப் போகுமோ கடலே !
3. பொங்கு திரைகளோ கடலே - அவை
புரவி நிரைதாமோ கடலே
எங்கும் உனதொலியோ கடலே - அன்றி
இடியின் முழக்கமோ கடலே !
4. ஓடம் எடுத்தெறியும் கடலே - தயை
உனக்குச் சற்றிலையோ கடலே
ஆடல் வீடிதனைக் கடலே - நீயும்
அழிப்ப தழகாமோ கடலே !
5. மலையை வயிற்றடக்கும் கடலே - எண்ணில்
மகர மீனாலவும் கடலே
விலைகொள் முத்தளிக்கும் கடலே - சிப்பி
விளையா டற்குதவும் கடலே !
6. மழைக்கு மூலமும் நீ கடலே - அதை
வாங்கி வைப்பதும் நீ கடலே
வழுத்து மகிமையெலாம் கடலே - எவர்
மதித்து முடிக்கவலார் கடலே !



17. மலர்கள்

I

1. பூமகளின் புன்னகைபோல்
பூத்திடுவோமே - கம்பன்
பாமணக்குந் தமிழினைப்போல்
பரிமளிப்போமே.
2. வண்ணவண்ணச் சேலைகட்டி
மகிழ்ந்திருப்போமே - இந்த
மண்ணகமும் விண்ணகமாய்
மாறச்செய்வோமே.
3. மங்கையர்க்கும் ஆடவர்க்கும்
மணமுடிப்போமே - மன்னர்
தங்கமுடி மீதும்நாங்கள்
தங்கிவாழ்வோமே.
4. கரும்பினிலும் இனியரசம்
கருதிவைப்போமே - அழை

விரும்பிவரும் பாணருக்கு
விருந்தளிப்போமே.

5. ஈசனருள் வேண்டிநிதம்
இணையடிபோற்றி - நல்ல
வாசமெழு தூபதீபம்
வழங்கிநிற்போமே.

II

1. மணனி லிருந்து பொருள்வரினும் - அதை
மாற்றி மணம்பெறச் செய்திடுவோம்
கண்ணுக் கினிய நிறங்கனெல்லாம் - விண்ணிற்
காணுங் கதிரிடம் பெற்றிடுவோம்.
2. வண்டின் வரவெதிர் பார்த்துநிற்போம் - நல்ல
வாசனை வீதியில் வீசுகிற்போம்
உண்டு களிக்க மதுவளிப்போம் - சற்றே
உட்காரப் பீடமும் இட்டுவைப்போம்.
3. முங்கைய ரோடு குமரரையும் - மனம்
வாய்த்த மணஞ்செய்து வாழவைப்போம்
தங்கமும் பொன்னும் மணிகளுமே - எம்மைத்
தாழ்ந்து வணங்கமேல் தங்கிடுவோம்.
4. ஈசன் அடியில் பணிந்திருப்போம் - அவர்
ஏந்து முடிமீதும் ஏறிநிற்போம்
பூசனை செய்யும் அடியவரின் - உள்ளம்
பொங்கு சூளிப்பெலாம் காட்டிநிற்போம்.
5. மன்னருங் கண்டெதிர் வந்திடுவர் - கட்டி
மார்போ டணைத்து மகிழ்ந்திடுவர்
இந்நிலத் தின்பம் பெருகிடவே - நாங்கள்
என்றும் உயிர்வாழ்ந் திருப்போமம்மா.



18. சூரிய காந்தி

1. ஆகாய வீதி யுலாவி வருமிந்த
ஆதித்தனோ உன தன்பனட
வேகாமல் வெந்து வெயிலில் உலர்ந்துநீ
விண்ணிலே கண்ணாக நிற்பதேனோ?
2. பொன்னிறமுண்டுபொலிவுண்டுகண்டுனைப்
போற்ற இனிய வடிவுமுண்டு
என்ன அரிய வரம்பெற இன்னும்நீ
இத்தவம் செய்வது பூமகளே.
3. காயும் கதிரவன் மேனியை நோக்கவுன்
கண்களும் கூசிக் கலங்காவோ
நேயம் மிகுந்தவர் காய வருத்தம்
நினைப்பதும் இல்லையோ சொல்லடியே.
4. காலையிலே கதிர் வீசுவர நிதம்
கண்டு களித்து மீகிழ்ந்திடும்நீ
மாலையிலே முகம் வாடித் தளர்ந்திட
வந்த வருத்தமும் ஏதடியே?

5. செங்கதிர் செல்லும் திசையது நோக்கியுன்
சேல்வ முகமும் திரும்புவதேன்
மங்கையே உன்மண வாளனாகில் அவன்
வார்த்தை யொன்றுசொல்லிப் போகாநோ?
6. ஆசை நிறைந்தவுன் அண்ணலை நோக்கிட
ஆயிரங் கண்களும் வேண்டுமோடி
பேசவும் நாவெழ வில்லையோடி கொஞ்சம்
பீத்தற் பெருமையும் வந்ததோடி?
7. 'மஞ்சள் சூளித்து முகமினுக்கி இந்த
மாயப் பொடிவீசி நிற்கும்நிலை
*கஞ்ச மகள்வந்து காணிற் சிரிக்குமோ
கண்ணீ ருக்குமோ யாரறிவார்?
8. உன்பெயர் சூரிய காந்தி யென்றார்அதன்
உண்மையு¹மின்றே அறிந்துகொண்டேன்
இன்ப மளித்திடும் பூவுல கத்துனக்
கியாரும் இணையில்லை இல்லையம்மா.



தாமரையாகிய நங்கை; சூரியன் அதன் கார்த்திகையால்
அவனை விரும்பி நிற்கும் சூரிய காந்தியைக் கண்டு தாமரை நகைக்
குமோ அழுமோ என்றார்.


19. குழந்தை

1. எங்கே யிருந்துவந்தாய் குழந்தாய் - அதை
யானும் அறிந்திடச்சொல் குழந்தாய்!
எங்கும் நிறைவெளியில் இருந்தேன் - சற்றே
இங்கும் இருக்கவந்தேன் அம்மா !



2. நீல மலர்போலும்
விழிகள் - எங்கு
நீதேடிப் பெற்றாயென்
குழந்தாய்?
ஞாலம் இதற்குவரும்
வழியில் - வானம்
நன்கொடை தந்ததிவை
அம்மா !

3. கண்ணினில் மின்னிமிளிர்
ஒளிகூர் - இன்பக்
காட்சியின் காரணமென்
குழந்தாய்?
விண்மீன் ஒளிசிறிது
தங்கி - அங்கு
மின்னி மிளிருகின்ற
தம்மா !



4. நெஞ்சம் களிக்கவரும்
குழந்தாய் - கண்ணில்
நீர்த்துளி நின்றகதை
எதுவோ?
வஞ்சப் புவியிலெனைத்
தேடி - அது
வீழியெதிர் வந்துநின்ற
தம்மா!



5. ஒளிருமுன் நெற்றியிலே
இந்த - மென்மை
உண்டான தெப்படி யென்
குழந்தாய்?
தளிருந் தழையச்செய்யுங்
கரமொன் - றதைத்

அம்மா!

6. பூவின் அழகுனது முகத்தில் - என்றும்
பொலிந்திடும் கர்ணமென் குழந்தாய்?
தேவரும் தண்டறியாக் காட்சி - யானும்
தெளிவுறக் கண்டபலன் அம்மா!
7. புன்னகை பூத்திடும் வேளை - ஒரு
புதுமையும் காண்பதேனோ குழந்தாய்?
முன்னம் அரம்பையர்கள் மூவர் - ஒன்றாய்
முத்தம் அளித்தகுறி அம்மா!

8. ஆசைக் குழந்தாயிச் செவிகள் - உன்னை
அடைந்த வரலாறே துரையாய்
ஈசனும் பேசிடவாய் திறந்தான் - கேட்க
இவையும் எழுந்தனஎன் அம்மா !
9. இன்பச் சிறுகரங்கள் இவைதாம் - உனக்
கெவ்வா றமைந்தனவென் குழந்தாய் ?
அன்பு வளர்ந்திவ்வுரு வாகி - என்னை
அண்டி அணைந்திருக்குத் தம்மா !
10. ஆவி குளிரவருங் குழந்தாய் - இந்த
அழகிய கால்களெங்கே கொண்டாய் ?
தேவப் பிறவிகளின் சிறகோ - டொரு
சிங்காரப் பெட்டியிலே கண்டேன் !
11. இந்தக் கருவியெல்லாஞ் சேர - நீதான்
எவ்வா றமைந்தனென் குழந்தாய் ?
எந்தை இறைவனுளங் கொண்டான் - உடன்
யானும் எழுந்துநின்றேன் அம்மா !




12. மனமிக மகிழ்ந்திடக்
குழந்தாய் - நீயென்
மடியினில் வந்தவகை
எதுவோ ?
தினமும்நீசெய்தபெருந்
தவத்தால் - அந்தத்
திருவருள்கூட்டிவைத்த
தம்மா !

20. கைத்திறன்

1. வெயில்வரினும் மழைவரினும் விரிகுடையாம் கையே
வெயர்வைவரின் ஆற்றுகிற விசிறியதாம் கையே
துயிலவொரு மகவைத்தொட்டில் இட்டசைக்கும் கையே
தூரிதமுடன் எழுதவொரு தூவிகொளும் கையே.
2. இனியசெந்நெற் புலம்உழுதற் கோர்பிடிக்கும் கையே
இன்னிசைகள் எழுப்பவீணை ஏந்துமெழிற் கையே
கனியுதிர்ப்பக் கல்லெறியும் கவண்பிடிக்கும் கையே
கண்களிப்பப் படமெழுதிக் காட்டும்என்றன் கையே.
3. தானதர்மம் செய்யவெதும் தளர்விலதாம் கையே
தளர்பவரைக் கண்டுதலை தாங்களழும் கையே
பானம்செய்தற் கேற்றவொரு பாத்திரமாம் கையே
பையரவைப் போலவந்து பயமுறுத்தும் கையே.
4. மலரெடுத்து நல்லசெண்டு மாலைகட்டும் கையே
வாய்க்கினிய பண்டமெலாம் வைத்துதவும் கையே
சலமதனில் ஓடம்விடச் சலிப்பிலதாம் கையே
தரையில்மோட்டார்ரயில்நடத்தச்சுமர்த்துளதாம்கையே.
5. கோபுரம்சேர் கோயிலொடு குடிசைகட்டும் கையே
குளங்கிணறு குட்டைமெலாம் குழித்துதவும் கையே
ஆபரணம் பணிமணிகள் ஆய்ந்துசெய்யும் கையே
ஆடைகள் பாவாடைகளும் ஆக்குமெழிற் கையே.
6. மல்லயுத்தம் செய்வதற்கு வந்துநிற்கும் கையே
வாள்பிடித்து வகைவகையாய் மரமறுக்கும் கையே
நெல்லைக்குத்தும் அரிசிதிட்டும் நொய்கொழிக்கும் கையே
நேயரொடு பாண்டியாடி நிதம்ஜெயிக்கும் கையே.

7. நாடியசீர் நாடடைய ராட்டுருட்டும் கையே
நல்லகதர் நெய்யமிகு வல்லமைகொள் கையே
பாடியவாய் தேனூறும் பாரதியார் பாடல்
பண்ணமையப் பாடுதற்குப் பாணிகொட்டுங் கையே.
8. அழைப்பதற்கும் அகற்றுதற்கும் அபிநயிக்கும் கையே
ஆக்குதற்கும் அழிப்பதற்கும் ஆற்றல்பெறும் கையே
உழைப்பதற்கும் ஊட்டுதற்கும் ஊக்கமுறும் கையே
உதவுதற்கும் ஏற்பதற்கும் உரிமைகொளும் கையே.
9. மக்களைத்தம் ஒக்கல்வைத்து வளர்த்திடுமென் கையே
வண்ணமலர் தலைக்கணிந்து வாசமுட்டுங் கையே
தக்கபெரி யோர்க்குமிகத் தான்வணங்கும் கையே
தரணியிலுன் திறமையெலாம் சாற்றலெளி தல்வே.



உள்ளமும் உணர்வும்



21. ஒரு பறவையின் சிந்தனை

I

முட்டைக் கரு



1. முற்றுங் கருவாகி
- ஒருசிறு
முட்டையில்
வாழ்கையிலே
சுற்று முலகெனக்கும்
- உருண்டவெண்
தோடா
யிருந்ததம்மா.

கூட்டில் குஞ்சு

2. குஞ்சுப்பருவத்திலே
- பிறிதொரு
கூட்டில் :
இருக்கையிலே
விஞ்சு முலகினையான்
- உலர்ந்தபுல்
வீடாகக்
கண்டேனம்மா.



இறகு முளைக்கும் சிறு பறவை



3. இறகு முளைக்கையிலே - பறந்திட - யானும் பழகையிலே
நிறையு முலகெனக்குத் - தழைகொடி - நேரிட மானதம்மா.

பறக்கும் பேரும் பறவை



4. நீண்ட வெளிவரவே - உயர்ந்தவிண் - நீலந் தெரிந்ததம்மா
நீண்டவ னன்றிஎவர் - உலகை - அறிந்திட வல்லாரம்மா!

II

முட்டைக் கரு

1. ஆதியி லொருசிறு வீட்டை அண்டியான்
ஏதும்ங் கொருகுறை யின்றி வாழ்ந்தனன்
ஓதுமில் வுலகுருச் சிறுத் துருண்டவோர்
சோதிவெண் ணீன்றத் தோடென் றெண்ணிடு.

கூட்டில் குஞ்சு

2. வீடிது வீழ்ந்திட வேறு மோரிடம்
கூடியே சிலதினம் குடி யிருந்தனன்
ஈடறு வையக முலகம் என்னனை
நாடிய காப்பக மென்று நம்பினேன்.

இறகு முளைக்கும் சிறு பறவை

3. கண்ணுறு பொருளவை காண ஓர்தினம்
எண்ணியென் கூட்டரு கிறங்கி நின்றனன்
திண்ணிய உலகிலே தழையிற் செய்ததாம்
புண்ணிய மில்விழி பொருந்தினே னென்றேன்.

பறக்கும் பெரும் பறவை

4. முடிவினில் மரம்தழை முகடு தாண்டிவிண்
படுமெழில் நீன்றப் பரப்பைக் கண்டனன்
தொடுமுல குண்மையில் எங்ஙன் தோன்றுமோ
அடிமுடி! அறிகில னறிவர் யாவோ.



22. முதல் துயரம்

பிள்ளை

1. முல்லை பூத்ததம்மா - இருவாட்சி
மொட்டவிழ்ந்த தம்மா
மல்லிகைப் பூவும் - மலர்ந்துநல்
வாசம் வீசுதம்மா !
2. தும்பி பாடுதம்மா - கிளிபயில்
சோலை தேடுதம்மா
தம்பி எங்கேஅம்மா - விளையாடத்
தனியே நின்றேனம்மா !
3. படரும் முந்திரியில் - கனிமிகப்
பழுத் துதிருதம்மா
தொடரும் வேனிலும் - நமக்கிங்கே
தொடங்கி விட்டதம்மா !

4. சின்னஞ் சிறுபிஞ்சு - வெள்ளரியில்
செழித் திருக்குதம்மா
கன்னிக் காய்பறிக்கத் - தம்பியையும்
காணோமே யம்மா !

5. அம்பொன் மாலைகள் - செடிபுல
அணிந்து நின்றவம்மா
தம்பி யில்லாமல் - அழகவை
தருவ தில்லையம்மா !

6. புனைந்த சித்திரம்போல்
- வண்ணத்திப்
பூச்சி சுற்றுதம்மா
துணைவ னில்லாமல்
- யானுமதைத்
தொடர்ந்து செல்லே
னம்மா !



7. வளர்த்த ரோஜாவும் - புதுமண
மகிழ்ச்சி காட்டுதம்மா
அழைத்து வாராயம்மா - தம்பியும்
அறிந்தி டானோஅம்மா ?

தாய்

8. பாரை மைத்தாலும் - அவன்செவிக்
கெட்ட மாட்டாதே
பாரில் நம்மையவன் - இனிவந்து
பார்க்க மாட்டானே.

9. வாச மலரைப்போல் - வளர்ந்தவன்
வாடி விட்டானே
ன் சந்திதியில் - வினையாடி
இருக்கின் ருனப்பா!



பிள்ளை

10. குயிலைத் தேடானே - கிளியொடு
கொஞ்ச வாரானே
மயிலை நோக்கானே - நம்மையெலாம்
மறந்தும் போனானே?
11. வேணிற் காலமெலாம் - நம்மையிங்கு
விட்டிருப்பானே
யானும் என்னசெய்வேன் - தனித்தினி
இருப்ப தெப்படியோ?
12. காலை மாலைதனில் - சிறீரோடைக்
கரையில் சோலைதனில்
சீலச் செல்வனெடு - சுற்றிநிதம்
திரிதல் போச்சுதையோ!
13. இனிய கதையெலாம் - அவனைப்போல்
யாவர் சொல்வாரம்மா
கனியைச் செந்தேனை - இனிஎந்தக்
காலம் காண்பேனையோ!

23. குருட்டுப் பையன்

1. இப்பிறப்பில் ஒருபொழுதும் என்னக்கறிய முடியா
திருக்குமொளி என்பதென்னை இருவிழியி னடையும்
ஒப்பரிய நன்மைகள்இக் கண்கெட்ட சிறியேன்
உணரும்வண்ணம் உரைத்திடுவீர் உற்றஉற வினரே.
2. அனுதினமும் கண்காட்சி அற்புதங்கள் பேசி
அதங்களிப்பீர் ஆதித்தன் சோதிமய மென்பீர்
எனதளவில் வெம்மையெனத் தோற்றுமிவன் செயலால்
இரவுபகல் மாறிவரல் எங்ஙன் அறியேனே.
3. பாடிவினே யாடுபொழு துறங்குபொழு தல்லால்
பகற்பொழுதிராப்பொழுதிப்பசுப்பெனக்குமுண்டோ
நாடியுணர்ந் திருக்கநிதம் கூடுமெனில் எனக்கிந்
நானிலத்தில் ஓயாத பகலாகு மன்றோ?
4. மைபடியும் வானமென்றும் வில்லென்றும் வர்ண
வகையென்றும் மனமகிழ்ந்து வனப்புரைகள் தருவீர்
ஐவகையிப் பொறியிருக்க வேறுபொறி யுறுமேல்
அறியுலக மாட்சியெலாம் அளவிடவும் எளிதோ?
5. உலகிலெனக் குற்றபெருங் குறைநோக்கி நீவிர் [வேன்
உளம்வருந்தல் பன்முறைநெட் டுயிர்ப்பொடுகேட்டறி
அலகிறந்த பொறுமையக மிருக்கவொரு நாளும்
அறியமுடி யாதகுறை அனுபவிப்ப தரிதோ?
6. ஒருகாலும் நீக்கமுடி யாதகுறை வந்தென்
உளத்திலெழும் பெருங்களிப்பை யழித்திடலாகாதே
வருபாட விதுவழுத்து பொழுதேழைக் குருட்டு
வாலிபனு யிருப்பினுமோர் மகராசன் யானே.

24. புல்

பசும்புல் என்பெயர். பட்ட பாடெலாம்
ஒருபெருங் கதையாம் உரைப்பது மெளிதோ ?
விரிவிடம் படுமொரு வீட்டின் முன்றிலில்
வளர்ந்தேன். அங்குள மனிதரோ கொடியீர்.

5 தத்தம் மக்களும் தாமுமே யென்றும்
பெற்றுப் பெருகிப் பெருங் குடியாகி
வாழக் கருதுவர். வகுத்திட லென்அவா
வாயிற் படியில் வாடி வணங்கி
வயிற்றிற் கின்றிநா வறண்டு தண்ணீர்

10 தண்ணீ ரென்று தவித்துத் தவித்து
வாண னெல்லாம் வீணாய் போக்கினேன்.
குடிக்க நீரும் கொடுத்திலர் பாவிகள்.
விண்ணி விருப்பினும் மண்ணில் யான்படும்
வருத்தமும் வாட்டமும் கண்டவ் வானம்

15 அளித்த தழுதம் ஆர வுண்டனன்.
விசும்பில் துளிகள் வீழி னல்லால்
பசும்புல் தலையிப் பாரிற் காணுமோ
மனிதரும் போற்றி வாழ்வமோ யாமும் ?
கேளீர் கதையினும், கிடைத்த நீரை

20 அருந்திப் பலநாள் அயர்வும் நீங்கித்
தெளிந்து நிமிர்ந்தேன் சிறிதென் னுடலில்
பச்சையும் பிடித்தது. பார்த்தீனர் பாவிகள்
தரிக்கிலர் உள்ளம் தழைக்கும் தலையைக்
காலால் மிதித்தனர் கழுத்தையு மறுத்தனர்

25 ஆட்டையும் மாட்டையும் அடித்து மேய்த்தனர்
படர்ந்த இடமெலாம் பாழே யாக்கினர்
நெருங்க டெட்டம் இல்லா கியற்றினர்.

- உயிரும் உடலும் குறுகி ஒருசிறு
வேராய்த் தரையுள் வெகுநா ளாக
- 30 ஒளிந்திருந் தேன்அவ் வுறைவிடந் தேடி
வான்மழைத் தோழன் வந்தெனைக் கண்டு
'மனிதன் செயலால் வலியிழந் தனையோ
'என்துணை யிருக்க இடருனக் குண்டோ?
அறிவிளி போலும்நீ அஞ்சேல் அஞ்சேல்
- 35 யூவையும் காப்பவன் ஈசன்' என்றெலாம்
தேற்றிய மொழியெனக் கூற்றமும் உறுதியும்
பெரிது மளித்தது. பெயர்த்தும் மெலமெலத்
தலையெடுத்த தேன்அதைத் தறுகணர் கண்டு
பிடித்தனர் வெட்டினர் பிடுங்கி எறிந்தனர்
- 40 சாணியைக் கரைத்துத் தலையில் கொட்டினர்
துடைப்பங் கொண்டு துரத்தி யடித்தனர்
யாவும் சகித்தங் கிருந்தனன். என்செய்வேன்
தளர்ச்சி யுற்றிலேன் தகும்நற் காலம்
வருமெனச் சற்று மறைந்து தங்கினேன்.
- 45 ஐவரை விடயான் அதிபல சாலியோ?
மறைந்து சின்னாள் வாழுங் காலை
ஒருதினம் வீட்டில் உள்ளா ரனைவரும்
உறவினர் இருக்கும் ஓரூர் சென்றனர்
வெகுநா ளாகியும் மீண்டிலர். யானும்
- 50 இதுவே தருணம் என்று நினைத்து
விரைவின் வீளர்ந்து விருமபயு படியெலாம்
தழைத்துச் செழித்துச் சார்விட மெங்கும்
படர்ந்து பற்றிப் பல்கிளை யாகி
வாய்த்தஇவ் வித்தாம் மக்களைப் பெற்று
- 55 வாழ்ந்திருக் கின்றேன். மற்றவர் வாழும்

ஊட்டையும் இடித்து விடும்வலி யிந்நாள்
எனக்குண் டாயினும் இழிவென விடுத்தேன்.
இணங்கி யிருப்பவர் பிணங்கிப் பிரியவும்
பிணங்கிப் பிரிந்தவர் இணங்கிக் கூடவும்

60 செய்வினை என்போல் செய்ய வல்ல
மந்திர வாதியிவ் வையகத் துண்டோ?
செய்பிழை யாவும் தெரிந்து பொறுத்தேன்
பொறுத்தவர் என்றும் பூமி யாள்வார்.
எனக்குச் சொந்த மில்லா இடமெதாம்?

65 புல்லே யாயினும் புல்லிய குணமிலை
அற்பர் இகழினும் அறிவால் பொறுப்பேன்
தலையில் மிதிப்பினும் தயவால் சகிப்பேன்
முயற்சி கைவிடேன். முயற்சி கைவிடாத்
திறமுடை யோரைத் திருமகள்

70 பெரிது முவந்து பேணமுன் னிற்குமே.



25. குதிரைகள் புலம்பல்

1. கற்றுத் தெளிந்தநல் மானிடரே - எம்மைக்
காக்கப் பிறந்த பெரியோரே
சற்றும் அறிவிலா எம்மொழிக்குச் - செவி
சாய்க்கத் திருவுளம் கொள்வீரே.
2. வளர்ந்து வரும்வாலை வெட்டிவெட்டித் - தேய்ந்த
மாறுபோ லாக்கிக் குறைத்திடும்நீர்
தளர்ந்த பொழுதெங்கள் ஈப்பகை - ஒட்டிடத்
தக்க உதவிகளே செய்வதுண்டோ?
3. இரும்புக் கடிவாளம் மாட்டுவதென், - வாயும்
ஈசன் படைத்த திதற்காமோ
பெரும்புவி மீதினில் உங்களுக்கும் - இந்தப்
பேதைகள் செய்த பிழைகளுண்டோ?

4. வம்புகள் பேசிடும் வாயையன்றோ - பூட்டி
வைப்பது நீதி முறையாகும்
நம்பி யிருப்போர்க்குத் துன்பம் - இழைப்பது
-கல்லோர் பெரியோர் செயலாமோ?
5. வெள்ளிப்பூண் கட்டிய சேணமிட்டால் - நெஞ்சு
வேதனை யில்லா திருந்திடுமோ
அள்ளி யிடும்பிடிப் புல்லுக்காக - எங்கள்
ஆவியைக் கொள்வ தழகாமோ?
6. பக்கம் திரும்பியே பார்த்திடாமல் - எங்கள்
பார்வையைக் கட்டி மறைப்பதுமேன்
திக்கெலாம் தந்த பிரமனிலும் - நீவிர்
தீவிர புத்தி உடையவரோ?
7. திண்ணிய லாடமும் கட்டுவதேன் - அதில்
தீயெழு எம்மையும் ஒட்டுவதேன்
புண்ணியம் நீர்செய்ய வேண்டாமையா - எம்மைப்
போக்கிலே விட்டிடிப் போதுமையா?
8. எண்ணிக்கை அற்றதோல் பட்டைகளைக் - கட்டி
எம்மீ திறுக்கி முறுக்கிவைப்பீர்
கண்ணுக் கழகவை ஆயிடினும் - எங்கள்
கண்டப் நெரிவ தறியீரோ?
9. பற்றி முதுகினில் ஏறிக்கொள்வீர் - எம்மைப்
பட்சிகள் போலப் பறக்கச்செய்வீர்
சற்றும் இரக்கம் இலாதவரோ - நீங்கள்
சாத்திரம் கற்ற பயன்இதுவோ?

10. ஈசனளித்த கால் இரண்டிருக்க - நீரும்
எங்கள் குறுக்கை முறிப்பதேனோ
தாசரைப்போல் வேலை செய்திடினும் - தயை
சற்றும் உமக்கு வருவதுண்டோ?
11. கையில் சவுக்கொன்று போதாதென்றோ - இரு
காலிலும் முட்களைக் கட்டிக்கொண்டீர்
ஜெயையோ ஏழையேம் ஆவி - பறித்திட
ஆபிரம் கூற்றுவர் வேண்டுமேயோ?
12. வண்டியில் கொண்டெமை மாட்டுகின்றீர் - காலே
மாலையெலாம் தட்டி ஒட்டுகின்றீர்
விட்டுப் போகமாட்டீர் - உடல்
நோவ அடித்து வெருட்டுகின்றீர்.
13. மோட்டார் வண்டிவந்தும் மோட்சமில்லை - நாங்கள்
முன்செய்த தீவினைக் கென்செய்குவோம்
ஏட்டா லெழுத அடங்கிடுமோ - கஷ்டங்கள்
யாரிடம் சொல்லி அழுதிடுவோம்?
14. கோடிகோடி ஸைகில் வந்திடினும் - எங்கள்
கூட்டத்துக் கேதுமேரர் நன்மையுண்டோ
ஒடிஒடி உயிர் ஓய்ந்திடவோ - எம்மை
உண்டாக்கி விட்டான் உடையவனே.
15. மேடு பள்ளங்களில் ஓடவேண்டும் - வெய்ய
வேனில் மழைகளில் ஓடவேண்டும்.
காடு செடிகளில் ஓடவேண்டும் - இந்தக்
கஷ்டங்கள் யாரிடம் சொல்வோமையா?

16. கொட்டகைக் கூடாரம் போட்டுக்கொள்வீர் - அதில்
கூத்தாடிக் கூத்தாடி ஓடச்சொல்வீர்
பட்டினி யாக இறந்திடினும் - இந்தப்
பாடெவர் பட்டுப் பிழைப்பரையோ?
17. ஆங்காரத் தாலும்பே ராசையாலும் - நீங்கள்
அண்டை அரசரைப் போர்க்கிழுத்தால்
தாங்காத் துயரெலாம் தாங்கிச்சலித்து - யாம்
சாவதும் எங்கள் தலைவிதியோ?
18. காலினைப் பாறியே நிற்கலெர்ட்டீர் - வாயிற்
கொவிய புல்லையும் தின்னவொட்டீர்
மூலைமுடுக் கென்றும் எண்ணமாட்டீர் - எம்மை
மூச்சு விடாமல் துரத்துவீரே.
19. ஆழக்குக் காணம் அளித்திடுவீர் - அதற்
காயிரம் வேலையும் இட்டிடுவீர்
ஏழைக் கிரங்கெனும் நீதிமொழி - நீங்கள்
ஏட்டில் படித்ததை ஏன்மறந்தீர்?
20. சித்தம் இரங்கிட வேண்டுகின்றோம் - எம்மை
சேஷமமாய்க் காத்திடக் கெஞ்சுகின்றோம்
புத்த முனியருள் போதனையை - என்றும்
போற்றுதல் உங்கள் கடனாமே.



26. மலையும் அணிலும்

‘அற்பத் திருடா’ என்றெனை யழைத்த
வெற்பே! யானும் விளம்பக் கேளாய்.


அளக்க லாகா அளவும் பொருளும்
துளக்க லாகா நிலையுந் தோற்றமும்

⁵ வறப்பினும் வளந்தரு வண்மையு முனக்கென்
றுரைமொழி முற்று முண்மையே. ஆயின்
ஒருவகைப் பொருளி னோருல காமோ
ஒருவெயில் மழையி னுண்டொன்று தேறுமோ?
•பற்பல பொருளும் பற்பல பருவுமும்

¹⁰ ஒன்றாய்க் கூடினே உலகாம், ஆண்டாம்.

ஆதலின் யானில் வகிலமீ துதித்தே
இருப்பதை யிழுக்கா யெண்ணவு மாட்டேன்.
என்தொழி வியற்றவும் யாவர் வேறுளார்?

- உன்பெரும் உருவெனக் கில்லை. உனக்கும்
 15^{என்சிறு வடிவிலே. மேலும் என்றன்}
 உள்ளக் களிப்பில் உற்று நோக்கில்
 எள்ளத் தனையும் உனக்கிலே யிலையே.
 அணிற்பிளே சாடி ஒடி அலைந்து
 விளையா டற்கு விரிவிடம் பெறுவாய்.
- 20^{ஐய மிதற்கிலே அடலும் ஆற்றலும்}
 ஒவ்வொரு வர்க்கும் ஒவ்வொரு
 அறத்தொடும் முறையொடும் ஆழந்த அறிவோடும்
 அனைத்துமில் வுலகில் அமைக்க லாயின.
 வனங்களை முதுகில் வகித்து நின்றிட
- 25^{வல்லைநீ யாயின் மற்றிங் கெனைப்போல்}
 நெல்லைக் கொறிக்க நின்னா லாகுமோ ?
 யாவரே பெரியர் யாவரே சிறியர் ?
 ஒன்றிற் பெரியர் ஒன்றிற் சிறியராம்
 ஒன்றிற் சிறியர் ஒன்றிற் பெரியராம்.
- 30^{ஆதலின் அற்பர் ஆகா தவரென}
 ஒதுதல் மடமையின் சாதனை யாமே.



• வையமும் வாழ்வும்



27. அழியா உயிர்ப்பு

- ஒதற் கரியதாம் ஊழி காலப்
புழுதியில் அழியுமிப் புல்லாங் குழலினை
எறிந்தனன் காந்தனே. இரங்கிநீ அதனை
எடுத்தெனை நோக்கி எளிய சிறியஇக்
- ⁵ கருவியுள் ஈறிலாக் காலமென் ஆவி
தவழ்ந்திடு மென்னச் சாற்றினை. யானும்
தோந்தொரு செயலும் செய்திடா ததனை
அந்நாள் முதலாப் பின்னா னென்றுமுன்
கையடைப் பொருளாய்க் காத்திட வைத்தனன்.
- ¹⁰ அற்புத மூர்த்திநின் அருளா லின்றதில்
மன்னுப சாந்தமும் வைராக் கியமும்
இடையீ டின்றி எதிரொலி செபுமே.
துன்ப மடர்ந்து தொடருமில் வாழ்வில்
இன்ப வசந்தம் எழில்பெற வந்து
- ¹⁵ மலர்வது கண்டு மனமகிழ் வுறுமே.
சிற்பர்க் சூபிராம் சிற்பனே உன்றன்
அழகிய வடிவம் அடியனே னுடலச்
சிலையி லினிது தெரியச் செய்தனை.
வையகம் போற்றுந் தெய்விக நண்பரின்
- ²⁰ பூரணக் காதலே பொங்குதென் னுள்ளே.
தெய்வக் கேள்வரின் சிதானந் தத்தின்
அலைகளி லோரலை யானு மாயினேன்
கவிதையஞ் செல்வி களிப்பொடு வந்தென்
நாவிலே நின்று நடம்புரி கின்றாள்
- ²⁵ உள்ளத் தழுதும் ஒழுகத்
தெள்ளிய கீதமிச் செவிக்கழு தூட்டுமே.

சுவாமி சுத்தானந்த பாரதியார் பிரெஞ்சு மொழியில் பாடிய கவிவின்
Breath Eternal என்னும் ஆங்கில மொழிப்பெயர்ப்பைத் தழுவியது.

28. சுவாமி இராமதீர்த்தரின் போதனைகள்

1. ஓய்ந்து சோம்பி உறங்கா தேயடா
ஊக்கம் பெருக உழைத்துமுன் னேறடா
வாய்ந்த தொழிலில் மலையா தேயடா
மனமதி லொன்றி மகிழ்ச்சி கொள்ளடா.
2. ஐய மடர்ந்துளம் அழியா தேயடா
அமைதி எந்நாளும் அடைந்திருப் பாயடா
நையப் பிரித்து நலியா தேயடா
நாடி இணக்கி நல்லுருப் படுத்தடா.
3. மன்னிய மாமூல் வழுத்தியென் பயனடா
வாழ்நாட் கிசைய வாழ்வு வளரடா
உன்னிப் பகட்டுரை உரைத்தென் பயனடா
உள்ளத் துணர்ச்சி ஊன்றி உணரடா
4. கற்பனைக் குதிரை கடவுதல் ஒழியடா
காரியம் பொருளிற் கண்டு தெரியடா
விற்பனர் விதிகளை விளம்புதல் வீணடா
வினையில் விளைந்த விவேகம் காணடா.
5. உயிரிலா மேற்கோள் உரைப்பு தேனடா
உற்றவாழ் வின்பயன் உணர்ந்திங் கெய்தடா
வியனுல கத்திற் நலந்தரும் அலுபவ
வேதாந் தத்தின் மெய்ப்பொருள் ஈதடா.

29. பயனில் செவ்வம் .

1. கருணையின்றி மனிதருள்ளம் கருங்கல்லான
 காரணத்தி னால்வந்த கஷ்டந்தன்னை
 வநுணையால் வேலையில்லாத் திண்டாட்டத்தால்
 வந்தவிளை வென்றுலகில் வழுத்துவாரால்
 ஸ்ரீரூபையெலாம் இறந்தவர்கள் யாவரேனும்
 பொக்கணமாய்க் கட்டியெடுத்த தோடினரோ
 இரூபையொளி என்பவர்முன் பேச்சுமுண்டோ
 ஏழையுரை அம்பலத்தில் ஏறுமேயோ.
2. ஏகாந்தம் யாவர்க்கும் இசையமாட்டா
 தெந்நாளும் கூடியே வாழவேண்டும்
 சாகாத வரம்பேற்றார் எவருமில்லை
 தளர்ந்தவரைத் தாங்குவதே தருமமாகும்
 ஆகாய மளவுயர்ந்து வளர்ந்துநின்ற
 அரண்மனையும் அரைநொடியில் அழியுமென்று
 *பீகாரால் கொற்றுவால் அறியார் இந்தப்
 பேருலகிற் பின்னெதனால் அறிவாரையா.



பீகாரிலும் குவெட்டாவிலும் நிகழ்ந்த பூகம்பங்கள்.

30. நினைவும் முடிவும்

‘இருளு மகலும் இரவியும் தோன்றும்
பொருளிலித் தாமரைப் பூவும் மலரும்
மலரும் பொழுதில் வன்சிறை நீங்கி
உலகி லெங்கும் உலவித் திரிந்து

5 பூவெழு பற்பல புதுவனங் கண்டு
நாவெழு சுவைதரு நறைமிக வுண்டு
வாழ்குவன்’ என்றொரு மீதுகர மிருப்ப்து
தாழ்மத வேழமொன் றாழ்கய மிறங்கிப்
பாசிலை பூவெலாம் பறித்து

10 வீசி யெறிந்து வெறிக்கொண் டதுவே.

31. மூன்று விஷயங்கள்

1. கனிப் பறக்குமொரு - கிளியினைக்
கூட்டில் அடைத்துவைத்தால்
தேவர் உலகமெல்லாம் - அதுசினத்
தீயை எழுப்பிடுமே.

2. மன்னிய சோலையிலே - ஒருசூயில்
வாடி வருந்துமெனில்
கின்னரர் கிம்புருடர் - தளர்ந்துதம்
கீத மிழப்பாரையோ.

3. சிட்டுக் குருவிக்கேனும் - ஒருசிறு
தீங்கினைச் செப்பவரை
நட்டநல் நண்பராக - உலகமும்
நம்பிக்கை கொள்வதுண்டோ ?

32. எனது சுகதுக்கங்கள்

1. வான வெளிதனிலே - கவிந்தெழு
மலைப் பொழுதினிலே
கூனப் பிறைவரவே - சிவன்திருக்
கோலம் தெளிவேனடி.
2. முற்றிய ஆழியிலே - அலைவந்து
மோதி எறிகையிலே
கற்றைக் கதிரெழுவே - உமைதிருக்
காட்சி வியப்பேனடி.
3. தாமரைப் பொய்கையிலே - கதிரொளி
தட்டுமவ் வேளையிலே
பூமலர்ந் தோங்கிடவே - ஆரியென்று
போதம் நயப்பேனடி.
4. மாமலைச் சாரலிலே - மதமிசூ
வாரணக் கூட்டத்திலே
காமலர் சிந்திடவே - கணேசரென்
கண்முனே நிற்பாரடி.
5. மேட்டு நிலங்களிலே - நினைக்கதிர்
விம்மி விளையையிலே
காட்டு மயில்வரவே - குகனுமென்
காதல் விளைப்பாரடி.
6. காவுயர் சோலையிலே - பசுவொடு
கன்று களிக்கையிலே
தாவிப் புலிவிழுவே - வருந்துயர்
தாங்க முடியவில்லை.

7. புல்வளர் கானத்திலே - கலையினம்
பொங்கிக் குதிக்கையிலே
கொல்கடு வாய்வரவே - நெஞ்சத்தில்
கூரம்பு பாய்ந்ததடி.
8. குஞ்சரக் கூட்டத்திலே - ஒன்றையொன்று
குத்திப் பொருகையிலே
வெஞ்சின மாவரவே - அதிலுள்ளம்
வெம்பி யழிந்ததடி.
9. வானுயர் காவினிலே - மதுவினை
வண்டுகள் சேர்க்கையிலே
கானவர் வந்திடவே - உதிரமென்
கண்கள் சொரிந்ததடி.
10. தேரைகள் ஓடையிலே - இனத்தொடு
சேர்ந்து மிதக்கையிலே
நாரைகள் வந்திடவே - பானிமனம்
நெந்து குழைந்ததடி.



33. ஊன்றி உணர்தற்குரிய உண்மைகள்

1. நாமே நமக்குத் துணையானால்
நாடும் பொருளும் நற்புகழும்
தாமே நம்மைத் தேடிவரும்
சற்று மிதற்கோ ரையமுண்டீனா?
2. நெஞ்சிற் கருணை நிறைந்தவர்க்கு
நேயம் கொண்ட நெறியோர்க்கு
விஞ்சும் பொறுமை புடையவர்க்கு
வெல்லும் படைகள் வேறுளவோ?
3. உள்ளந் தேறிச் செய்வினையில்
ஊக்கம் பெருக உழைப்போமேல்
பள்ளம் உயர்மே டாகாதோ
பாறை பொடியாய்ப் போகாதோ?
4. சாதி சாதி யென்றுநிதம்
சண்டை போட்டு மண்டைகளை
மோதி மோதி புடைப்பதொரு
மூடச் செயலென் றுணர்ரோ?
5. வாட்டும் உலகில் வழத்தரிய
வாழ்க்கைத் துணையாம் மங்கையரை
ஆட்டும் பெரும்மை அடிமைகளாய்
ஆக்கி வைப்ப தழகாமோ?
6. கால நதியின் கதியதனில்
கடவு ளாணை காண்பிரேல்
ஞால மீது சுகமெல்லா
நாளு மடைந்து வாழ்விரே.

34. உத்தம ஜீவிதம்

1. கருத்திலெழு மரியவுருக் கவின்கொளநற் சிலையிற்
கண்காணத் தெரிப்பமிகக் கைவருந்தி நாளும்
அருத்தியொடு மெய்த்தளர்வும் அகத்தளர்வும் பாரா
தாமளவு முயன்றிடுவர் தோழறுசிற் றியரே.
2. அருமையிலும் பெருமையிலும் அழகிய தன்மையிலும்
அகத்திலெழுந் தொளிர்வடிவம் புறத்தமைக்கச்சமைத்தே
உரிமைபெறு மோவியழும் உருவாக்க வல்லார்
உறுதுயரும் படும்பாடும் உலகிலெவ ரறிவார்?
3. பெருமைபெறு திருக்கோயில் பெட்புறவே யமைக்கும்
பேராளன் அத்தனியின் பெரியசின் கரங்கள்
ஒருமைகொள் உயர்வானம் உறுமளவு மெழுவே
உயிர்வாழும் நாளமுழுதும் உதவிடினும் வருந்தான்.
4. இமையவரி னுலகுக்கனில் இருந்துவரு மருந்தால்
இதயமதில் எழுமினிய இலும்புகின் மயமாய்
அமையவொரு கவிபாட அரியபெரும் புலவர்
அடைவருத்தம் செல்காலம் அணுவேனும் மதியார்.
5. கல்லுருவும் பொடியாகும் காண்படமுந் மங்கும்
கண்களிக்கும் திருத்தனியும் மண்குளிக்கும் திண்ணம்
சொல்லினொரு தூறுண்டு செல்லுவதும் அரிதாம்
சொந்தமெனப் புலவர்தரு சந்தமுறு கனியே.
6. ஜீவிதத்தை விதியதனைத் திறமுறவே திருத்தும்
கிவ்வியநல் ஜீவாத்ம் சிற்றியரும் யாமே
மூவுலகில் எக்காலும் மூவாத பொருளில்
முயற்சியொடு பரிற்சிதரும் மொய்ப்புடையோர் யாமே.
7. ஆதலால் எந்நாளும் அழியாத பொருளாம்
ஆன்மாவை மேம்படுத்தி அறநெறியில் நின்று
திதெலாம் அறவொதுக்கித் திருவருளும் பெற்றுச்
சிவஞானச் செல்வரெனத் திருந்தமுயல் வோமே.

35. பாரதீகக் கவியமுதம்

உமார் காயம் முதலிய பாடல்கள்

நிலையின்மை

1. நலஞ்செய் பன்னீர் நாடியொரு
நந்த வனத்தை நானடைந்தேன்
உலர்ந்து வெந்து கரிந்தங்கோர்
உரோஜா நின்ற நிலைகண்டு
கலந்த நோயும் யாதென்றேன்
காதில் மெல்ல 'யான்முன்னம்
மலர்ந்த முகமாய் விளையாடி
வாழ்ந்த இடம்' தென்றதம்மா.
2. புலர்ந்து விடியும் பொழுதினிலே
பொய்கைக் கரையஞ் சோலையிலே
மலர்ந்து நல்ல மணம்விசி
மகிழும் மலர்கள் ஆயிரமாம்
உலர்ந்து வாடிச் சேற்றினிலே
உதிரும் ஆவையும் ஆயிரமாம்
கலந்த உலக வாழ்வாயிதில்
கண்ணாற் கண்டு களிவாயே.
3. வசந்த ருதுவும் வந்திடுமோ
வாச மலர்கள் பூத்திடுமோ
கசிந்து பாடும் குயிலின்னும்
காது குளிரச் செய்திடுமோ

இசைந்த இளமைப் பருவத்தின்
 இனிமை இனியும் எய்துவனோ
 அசைந்த உள்ளம் தேறுமொழி
 ஆரே கூற வல்லாரே.

4. பாரி போலக் கொடுத்தவரும்

பணத்தைப் புதைத்து வைத்தவரும்
 தேரின் மண்ணாய்ப் போனதல்லால்
 செம்பொன் னான தறியோமே
 ஊரில் அவர்தம் உடலையெடுத்
 துரையும் நிறையும் காணரே
 ஓரும் உள்ளத் துண்மையிதை
 ஊன்றி நோக்கி உணர்வாயே.

5. வையம் பழைய அரண்மனையாம்

வாயில் இரவு பகலையாம்
 மெய்யின் இங்குக் கொலுவிருந்து
 விதித்த காலம் அரசாண்டு
 செய்ய மணிமா முடிவீழ்ச்
 சென்ற மன்னர் எண்ணில்ரே
 ஐய இதனை உள்ளத்தில்
 ஆழ்ந்து காணல் அறிவாமே.

6. கொற்ற மன்னர் முடிசூழிக்

கொலுவில் அமர்ந்த திருக்கோயில்
 முற்றுங் கூகை ஆந்தையொடு
 முதுபேய் வாழுங் காடாமே

வெற்றி வில்லை ஏந்திமுனம்
 வேட்டை செய்த வேடன்கை
 பற்றி நரிகள் இழுப்பதையும்
 பாரில் கண்ணாற் பார்ப்போசும்.

7. வீடும் பழவீ டாகுதடா
 விட்டம் கூரை சுவரெல்லாம்
 ஆடி யலைந்து விழுநாளும்
 அண்டி அண்டி வருகுதடா
 நாடி யிதனை யின்னும்நீ
 நம்பி மோசம் போகாமல்
 பாடிப் பாடி எம்பெருமான்
 பாதம் போற்றி வாழ்வாயே.

8. வாராய் நண்பா வருத்தமெனும்
 வாடைக் காலப் போர்வையினை
 நேராய் வருமில் வசந்தமெனும்
 நெருப்பில் வீசி எறிவாயே
 தேரா வாழ்வின் பறவையின்னும்
 செல்லுந் தூரம் சிறிதேயாம்
 பாராய் பாராய பறவையதோ
 பறக்கச் சிறகும் விரித்ததுவே.

9. நினைப்பு நீண்டு தழைத்துவரும்
 நீறி வெந்து சாம்பீருமாம்
 அனைத்தும் பாலை வனத்தினிலே
 அமைபும் பணிபோல் அரைநொடியில்

மனத்தில் தோன்றி நிலையாது
மாண்டு மறைதல் உண்மையதாம்
எனைத்து நூலின் வலியாலும்
இதனை மறுக்க இயலாதே.

உயிரின் சிறுமை

10. மண்ணுக் கீடு பொன்கேட்டால்
வலியில் மனிதர் என்செய்வார்
கண்ணிச் செய்த ஒப்பந்தம்
கண்ணிற் கண்ட தொன்றுமில்லை
திண்ண மாக இவ்வழக்குத்
தீரா வழக்கே யாகுமப்பா
எண்ணி முடிவு செய்திடுவார்
யாவ ருள்ளார் எங்குள்ளார்.
11. மண்ணை மண்ணில் உதறிவிட்டு
மாசு மறுவொன் றில்லாமல்
விண்ணிற் செல்ல வல்லதெனில்
விளங்கும் ஆன்மா இப்புவிபில்
நண்ணி இந்த நாள்வரையும்
நலிந்து சிறையில் இருந்ததனை
எண்ணி வெட்கம் அடையாதோ
இதன்மேல் வெட்கம் வேறுண்டோ.
12. ஏனோ உலகில் வந்தேன்முன்
இருந்த இடமும் எவ்விடமோ
காணு றோடும் கதியேபோல்
கண்ட கண்ட படிபோனேன்

வானோக் கியபாழ் நிலமீது
வழங்கும் வாடைக் காற்றெனவே
யானோர் காலை வெளியேறில்
எங்கே சுவனோ அறியேனே.

13. யானும் நீயும் இறந்தபின்னும்
இராஜ ராஜன் பட்டபின்னும்
ஊன மின்றி இவ்வுலகம்
ஊழி ஊழி நின்றடுமால்
கூனக் கிழவி ஒருசிறுகல்
குனிந்து வீசி எறியிலதை
மானக் கடலும் மந்தரமா
மலையென் நெண்ணி மலைந்துடுமோ.

14. யாரும் சிறியர் யான்பெரியன்
எதிலும் சிறந்த தென்னலமாம்
பாரில் எனக்கீ டில்லையெனப்
பயனில் மொழிகள் பகர்வதுமேன்
சேரும் உலகப் பொருளையெலாம்
தெரிய நோக்கித் தனைநோக்காச்
சீரின் அமைந்த கணமணியின்
செயலை நோக்கித் தெளிவிரே.

15. அரிய இனிய குணமுடையர்
அழகும் புகழும் மிகவுடையர்
மருவும் உலகம் மதிக்கவரு
மணியே போல்வார் பலநண்பர்

பருகும் மதுவைச் சிறிதுமுனம்
 பருகிப் பருகி மெல்லவெழுந்
 தொருவர் ஒருவர் ஒருவராய்
 உறங்க வீடு சென்றனரே.

உயிர் ஒன்றே

16. மண்ணை ஒருநாள் ஒருசூய்வன்
 மயக்கிப் பிசையும் வேளையிலே
 திண்ணை யருகு சென்றிருந்தேன்
 செய்யுந் தொழிலும் கண்டிருந்தேன்
 'அண்ணா மெல்ல மெல்ல'வென
 அமைந்த அழகைக் குரல்கேட்டேன்
 கண்ணிற் காணா நாவாலே
 களிமண் கரைவ தெனவுணர்ந்தேன்.
17. உண்ட வெறியில் முன்னொருநாள்
 உண்ட கலத்தை உடைத்தெறிந்தேன்
 துண்டு துண்டாய்ப் போனகலம்
 துணிந்து மெல்ல எண்ணோக்கிப்
 'பண்டு யானும் உன்வாழ்வைப்
 பாரில் அடைந்தேன்' நீயுமெனக்
 கண்டும் இந்த வாழ்வையினி
 அடைவாய் உண்மை' என்றதம்மா.
18. பாயும் வாய்க்கால் அருகிலெழும்
 பசிய கோரை அழகினைப்பார்
 சாயும் வேளை மெதுவாகச்
 சாய்நீ அப்பா சொல்கின்றேன்

ஆயின் இதுவும் முன்னாளோர்
அழகின் செல்வி அனுதினமும்
நேய மாக நெய்ப்புகி
நீட்டி வளர்த்த பூங்குழலே.

உலக இயற்கை

19. பாரின் மீது கவிழ்த்தஒரு
பாணை யாமிவ் வானகமே
சாரு மிதன்கீழ் எவ்வுயிரும்
தங்கி வாழ்ந்து மறைந்திடுமால்
யாரும் இதனை நோக்கிவரம்
இரந்து வேண்டி நிற்பாரோ
தேரின் இதுவும் நம்மைப்போல்
ஈனும் கறங்குடுமே.

20. மாணை வளர்த்த கையாலே
வஞ்சப் புலியும் வளர்த்திந்தக்
கானில் வேட்டை காணுமவர்
கருணை உடையர் ஆவாரோ
ஞானக் கண்ணின் பார்வையிலே
நன்மை தீமை வேறுமோ
தேனைப் பொழியுஞ் சொல்லாய்நீ
தேரிந்து கூற வேண்டுவனே.

21. உயிரின் ஒளியும் மணமுமீமலாம்
உன்பே ரருளில் உதிப்பனவாம்
மயலின் மாசு நீங்கிடவே
வறுமை சூழ வைத்தனைநீ

எயிலும் அரணுங் காப்பதிலுன்
 இணையா மடிகட் கிணையாமோ
 அயலும் காவா மனிதருல
 கனைத்துங் காக்கும் ஆண்டவனே.

22. எல்லாம் வளியாய் நின்வளிதான்
 எங்கும் வெளியாம் வேளையிலே
 நல்லா றறியா நாத்திகரும்
 நம்பி உணியே நாடிடுவர்
 வில்லார் கதிரோன் விண்ணின்று
 விளங்கி ஒளியைப் பொழிகையிலே
 பொல்லா வாவல் இருள்ளோக்கிப்
 போக வழிதான் கண்டிடுமோ.

23. மண்ணிற் பாவம் செய்யாத
 மனிதர் ஒருவர் உண்டோசொல்
 மண்ணிற் பாவம் செய்யாது
 வாழும் வாழ்க்கை எளிதோசொல்
 மண்ணிற் பாவம் செய்தவரை
 மாறா நரகில் இடுவாயேல்
 மண்ணில் உன்னைப் பெருங்கருணை
 வள்ளல் என்ப திசைவாமோ.

24. இற்ற மண்ணால் மனிதனையும்
 எழுப்பி ஈடன் ஆளவிட்டு
 சுற்றும் அரவும் அவ்விடத்தே
 சூதாய்ப் பதுங்க வைத்தவனே

முற்றும் பாவி என அவன்றன்
 முகத்திற் கரியைப் பூசிய அக்
 குற்றம் நீங்க மன்னிப்புக்
 கொடுத்து நீயும் பெறுவாயே.

விதி

25. மண்ணிற் செய்த கலமுடையின்
 மண்ணில் மண்ணாய் போகுமென
 எண்ணி முன்னாள் அக்குயவன்
 எனையும் மண்ணில் வனைந்தனனால்
 உண்மை இதனை உள்ளத்தில்
 ஊன்றி உணரா மாந்தரெலாம்
 வெண்மை பேசிக் திரிபவரே
 வீணாய் வாதம் செய்யவரே.

26. வந்த வந்த மனிதரெலாம்
 வளையும் நெளியும் கண்டென்னைச்
 சந்த மில்லாப் பாணியெனத்
 தள்ளி வைத்துச் சென்றனரால்
 அந்த நாளக் குயவன்கை
 ஆட்டத் தாலே நோந்தபிழைக்
 கந்த நாளில் ஏழைஎனை
 ஏனை குறைகள் கூறுவரே.

27. நாடும் வெற்றி தோல்விகளெந்
 நாளும் பந்து விரும்பிடுமோ
 ஆடு மவரின் அடிக்கேற்ப
 அங்கும் இங்கும் அலைந்திடுமால்

எயிலும் அரணுங் காப்பதிலுன்
 இணையா மடிகட் கிணையாமோ
 அயலும் காவா மனிதருல
 கனைத்துங் காக்கும் ஆண்டவனே.

22. எல்லாம் வலியாய் நின்வலிதான்
 எங்கும் வெளியாம் வேளையிலே
 நல்லா றறியா நாத்திகரும்
 நம்பி உணையே நாடிடுவர்
 வில்லார் கதிரோன் விண்ணின்று
 விளங்கி ஒளியைப் பொழிகையிலே
 பொல்லா வாவல் இருள்ளோக்கிப்
 போக வழிதான் கண்டிடுமோ.

23. மண்ணிற் பாவம் செய்யாத
 மனிதர் ஒருவர் உண்டோசொல்
 மண்ணிற் பாவம் செய்யாது
 வாழும் வாழ்க்கை எளிதோசொல்
 மண்ணிற் பாவம் செய்தவரை
 மாறா நரகில் இடுவாயேல்
 மண்ணில் உன்னைப் பெருங்கருணை
 வள்ளல் என்ப திசைவாமோ.

24. இற்ற மண்ணால் மனிதனையும்
 எழுப்பி ஈடன் ஆளவிட்டு
 சுற்றும் அரவும் அவ்விடத்தே
 சூதாய்ப் பதுங்க வைத்தவனே

முற்றும் பாவி என அவன்றன்
 முகத்திற் கரியைப் பூசியஅக்
 குற்றம் நீங்க மன்னிப்புக்
 கொடுத்து நீயும் பெறுவாயே.

விதி

25. மண்ணிற் செய்த கலமுடையின்
 மண்ணில் மண்ணாய் போகுமென
 எண்ணி முன்னாள் அக்குயவன்
 எனையும் மண்ணில் வனைந்தனனால்
 உண்மை இதனை உள்ளத்தில்
 ஊன்றி உணரா மாந்தரெலாம்
 வெண்மை பேசித் திரிபவரே
 வீணாய வாதம் செய்பவரே.

26. வந்த வந்த மனிதரெலாம்
 வளையும் நெளியும் கண்டென்னைச்
 சந்த மில்லாப் பாணியெனத்
 தள்ளி வைத்துச் சென்றனரால்
 அந்த நாளக் குயவன்கை
 ஆட்டத் தாலே நோர்தபிழைக்
 கிந்த நாளில் ஏழைஎனை
 ஏனோ குறைகள் கூறுவரே.

27. நாடும் வெற்றி தோல்விகளெந்
 நாளும் பந்து விருமபிடுமோ
 ஆடு மவரின் அடிக்கேற்ப
 அங்கும் இங்கும் அலைந்திடுமால்

நீடும் இந்த நிலமீது
 நின்னைத் தூக்கி இட்டஅவன்
 ஈடு செய்வான் இரங்கிடுவான்
 யாவும் அறிவான் நன்கறிவான்..

28. எல்லாம் இங்கோர் சூதாட்டம்
 இரவும் பகலும் மாறாட்டம்
 வல்லான் விதியே ஆடுமகன்
 வலியில் மனிதர் கருவிகளாம்
 சொல்லா தெங்கும் இழுத்திடுவான்
 ஜோடி சேர்ப்பான் வெட்டிடுவான்
 செல்லா' தாக்கி ஒவ்வொன்றாய்த்
 திரும்ப அறையில் இட்டிடுவான்.

29. வழியிற் குண்டு குழிவெட்டி
 வலையுங் சுட்டி யானுமதில்
 விழுவோர் விதியும் அந்நாளே
 விதித்து வைத்தென் கேடெல்லாம்
 அழியாப் பாவம் அதனாலே
 ஆன விளைவென் றறைவாயோ
 தெளியா துல்கில் என்நென்றும்
 திகைத்து மறுகி நின்றேனே.

30. எழுதிச் செல்லும் விதியின்கை
 எழுதி எழுதி மேற்செல்லும்
 தொழுது கெஞ்சி நின்றாலும்
 சூழ்ச்சி பலவும் செய்தாலும்

வழுவிப் பின்னாய் நீங்கியொரு
வார்த்தை யொன்றை மாற்றிடுமோ
அழுத கண்ணீ ராறெல்லாம்
அதிலோர் எழுத்தை அழித்திடுமோ.

31. இருளில் ஏகும் மக்களெலாம்
இடறி வழியில் வீழாமல்
அருளி அழைத்துச் செல்லவிதிக்
களித்த தீபம் யாதென்றேன்
உருளும் வானம் என்னோக்கி
‘உணர்ந்தும் உணரா உணர்வென்னும்
மருளி ஞானம் உள்தென்ன
மாற்றம் தந்து செனறதம்மா.

சேயலின் பயனின்மை

32. நாடும் தெய்வம் இதுவென்று
ஞாலத் தறிய முயல்கின்றார்
தேடித் தேடிப் பார்த்ததெலாம்
திரைமேல் வந்த திரையாகும்
வாடி வாடி நோற்றதெலாம்
வண்ணுள் வீணு ளானதேயாம்
பாடிப் பாடிப் பெற்றதெலாம்
புகலிற் கனவு கண்டதுவே.

33. அல்லும் பகலும் பலநூல்கள்
ஆய்ந்து கற்றேன் அவையாவும்
வெல்லும் வெற்றி ஈகையினால்
விளைந்த புகழை விரித்ததலால்

தொல்லை ஆன்ம நிலையிடுதனச்
 சொன்ன சொற்கள் ஒன்றுமிலை
 கல்லும் முள்ளும் கடந்துசென்றும்
 கனியைக் கண்ணாற் கண்டிலனே.

34. அரிய பெரிய ஞானிகளோ
 டறிவின் விதைகள் விதைத்துவந்தே
 பெருகி ஞானம் வளர்ந்தோங்கப்
 பேணிப் பணிகள் பலசெய்தேன்
 உரிய காலைக் கண்டபலன்
 உண்மை கூறின் இதுவேயாம்
 வருதண் ணீரைப் போல்வந்தேன்
 மாயக் காற்றைப் போல்மறைந்தேன்.

35. பலநூல் கற்ற பண்டிதர்கள்
 பலரும் சபைகள் பலகூடிக்
 கலகம் வாதம் செய்திடுக
 கண்டங் கிழிய முழங்கிடுக
 மலரும் மலர்கள் வாடலுமில்
 வாழ்வு நிலையா தோடலுமே
 உலகம் கண்ட உண்மைகளாம்
 உண்டோ மற்றொருன் றுரைத்திடவே.

36. அன்றென் னிளமைப் பருவத்தில்
 அறிவிற் சிறந்த புலவரையும்
 நன்று சில முடையபெரும்
 ஞானி களையும் அடிபணிந்து

நின்று கேட்ட வாதங்கள்

நினைப்பின் அரிய வாயிடினும்

சென்ற வாயில் வழியேதான்

திரும்பி அந்தோ வந்தேனே.

37. இருளின் வாசற் படிதாண்டி

எமக்கு முன்னே சென்றவர்கள்

கருது கோடி கோடியின்மேல்

கணக்கில் லாதார் ஆயிடினும்

ஒருவ ரேனும் வழியிதுவென்

அண்மை கூற வந்தனரோ

அரிய வழியை நாமும்இனி

அளந்து காண வேண்டுமடா.

38. மண்ணை வலமாய்ச் சுற்றிவந்தேன்

வானும் அளந்து கணக்கிட்டேன்

நண்ணும் வழியில் பலசிக்கல்

நாடி நன்கு விளக்கிவந்தேன்

எண்ணும் மலிதர் தமையடையும்

இறபபும் ஊழும் இவையென்று

திண்ண மாகச் சோல்லளதும்

தெரியா திங்கே திகைத்தேனே.

39. இன்றைக் கின்றைக் கென்றோயா

திரவும் பகலும் உழைத்திடுவீர்

அன்றி நாளைக் காடுமனவே

அலுப்பில் லாது முயன்றிடுவீர்

ஒன்று சொல்வன் உண்மைமொழி
உறுதி யாகக் கொள்வீரே
என்றும் மூடர் நன்மையுமக்
கிங்கும் இல்லை அங்குமில்லை.

40. துயர மடர்ந்து வளர

சுற்றி வளையும் வேளையிலே
முயலும் முயற்சி யின்றியொரு
மூலை தேடி யிருப்பதுமேன்
அயலி லுள்ளார் படும்பாடும்
அழுகண் ணீரும் கண்டுனது
மயலை மூற்றும் மாற்றுவையே
மனத்தை நன்றாய்த் தேற்றுவையே.

41. நெஞ்சே நீயும் எத்தனைநாள்

நெருப்பில் மூழ்கி நின்றிடுவாய்
வஞ்ச உலகில் மற்றெவையும்
மறந்து நீக்கி யறவிட்டுத்
தஞ்ச மாக நட்பொன்றும்
தழைக்கும் ரோஜா வனமொன்றும்
விஞ்ச மதுவுண் கலமொன்றும்
விரும்பி வேண்டிப் பெறுவாயே.

42. மன்னா மனிதர் வாழ்வென்றும்

வழுவி வழுவிப் போகுமெனச்
சொன்னார் சொன்ன சொல்லையின்னும்
சொல்லிச் சொல்லிப் பயனெதுவோ

இந்நாள் இனிய நாளானால்
 இறந்த நாளுக் கிரங்குவதேன்
 பின்னாள் எண்ணி நடுங்குவதேன்
 பெண்ணே கண்ணம் நிறையம்மா.

43. புயலே யனைய கொடையாளர்
 புவன மடங்காப் புகழுடையார்
 இயலும் கல்விக் கிணையில்லார்
 எனவே தத்தம் முன்னோரின்
 செயலும் குணமும் சிறப்புமனு
 தினமும் மிகவே போற்றிடுவீர்
 வயலைப் பயிர்செய் யாதுபழ
 வைக்கோல் கிண்டிப் பயனெதுவோ.

44. திட்டிக் கதவு தெரிந்ததடா
 திறவு கோலும் இல்லையடா
 கட்டித் திரையும் கண்டதடா
 கண்ணும் மயங்கி நின்றதடா
 ஓட்டிச் சிறிது நீநானென்
 றுரைத்த உரையும் கேட்டதடா
 நடட காலம் பின்னையடா
 நான்நீ யற்றுப் போச்சுதடா.

காலை

45. காகம் கரைதல் கேளீரோ
 கதவைச் சற்றே திறவீரோ
 ஆக இரண்டு கணப்பொழுதுக்
 கப்பால் இங்கே தங்கோமே

தேக மலுத்துச் செல்வோமே
 சென்றால் மீண்டு வாரோமே
 வாகி னைமந்த சாலையிதன்
 வாயில் காக்கும் காவலரே.

46. அருண னுதிக்கும் வேளையிலே
 ஆரோ அந்தச் சாலையிலே
 'மருவும் வாழ்வின் கண்ணமது
 வற்றி வறண்டு போக்குமுனம்
 பருக மதுவைத் தாரீரோ
 பாய்விட் டெழுந்து வாரீரோ
 அருமை மங்கை மாறே'என்
 றழைத்தல் கேட்டேன் அறிவீரே.

47. காலைச் சிறுவன் கல்வினையக்
 கங்குற் பாலை யகரிட்டான்
 நீல வானின் மீனெல்லாம்
 நில்லா தோடி ஒளித்தனவே
 தாலத் தொருகிழ்த் திசைவேடன்
 தாங்கும் கதிரின் கண்ணிகளால்
 சிலக் கோமான் திருக்கோயில்
 சிகரம் கொண்டான் காணீரோ.

வாழ்க்கை யின்பம்

48. வெய்யிற் கேற்ற நிழலுண்டு
 வீசந் தென்றற் காற்றுண்டு
 கையிற் கம்பன் கவியுண்டு
 கலசம் நிறைய மதுவுண்டு
 தெய்வ தீதம் பலவுண்டு
 தெரிந்து பாட நீயுமுண்டு
 வையந் தருமீவ் வனமன்றி
 வாழும் சொர்க்கம் வேறுண்டோ.

49. சிரித்த ரோஜா மலரைப்பார்
 செப்பும் இனிய மொழியைக்கேள்
 அருத்தி யோடிவ் வுலகிலிவந்
 தழகார் நந்த வனமதிலே
 பரித்த பட்டுப் பைகிறிப்
 பைம்பொன் நிதியைப் படிமீது
 விரித்து வீசி எங்கெங்கும்
 விதைத்துச் செல்வேன்' என்றதம்மா.
50. நின்ற துயரம் நீங்கிடவே
 நேருந் துயரம் மாறிடவே
 இன்றிக் கிண்ணம் நிறையஎனக்
 கினிய மதுகீ வார்த்திடம்மா
 அன்றி நாளைக் கென்பாயேல்
 அந்த 'நாளை' வருமுன்னம்
 சென்ற கோடி ஆண்டுகளில்
 சேர்ந்தொன் றுகிப் போவேனே.
51. அல்லும் பகலும் விவேசுத்தால்
 அடைந்த கவலைக் களவிலலை
 தொல்லை நீங்க இன்றவளைத்
 தூத்தி விட்டுத் துணிவாகச்
 செல்வி திராட்ச வல்விதரும்
 செய்வு மகளை மணந்துகொண்டேன்
 இல்லை துயரம் இல்லையினி
 இன்பம் என்றும் இன்பமதே.
52. உண்ணும் பதும் நியுள்ளம்
 உருகி முத்தம் இடுமுகமும்
 எண்ணும் பொருள்கள் முடிவதுபோல்
 இன்மை டேயாய் முடியுமெனில்

மண்ணில் இந்நாள் நிலையுமினி
 வருநாள் நிலைபோல் இன்மையதாம்
 திண்ணம் இந்த அளவினிலோர்
 சிறிதும் குறையா தறிவாயே.

53. அன்பே யானும் நீயுமிசைந்
 தயலில் எவரும் அறியாமல்
 வன்பே உருவாம் விதியிணையும்
 வளைத்துள் ளாக்கி முயல்வோமேல்
 துன்பே தொடரும் இவ்வுலகைத்
 துண்டு துண்டாய் உடைத்துப்பின்
 இன்பே பெருகி வளர்ந்திடுமோர்
 இடமாய்ச் செய்ய இயலாதோ.
 வாழும் வகை

54. ஊனா ருடலம் இதுவீழின்
 உண்டாம் வாழ்வின் நிலையறிய
 ஆனா வாகை மிகவேளன்
 ஆன்மா வினையான் வேண்டினின்றேன்
 நானா வுலகும் நெடுநாளா
 நாடி யலைந்து வந்ததுதான்
 'யானே சொர்க்கம் நாகமெலாம்'
 என்றே கூறி நின்றதுவே.

55. தேடும் ஈசன் திருவடியிற்
 சேர வழியொன் றுண்டதனை
 நீடு வழியாய்ச் சிறுவழியாய்
 நிகழச் செய்வோன் நீயேயாம்
 நாதும் தோயில் மடங்களுலாம்
 நம்பன் அடியார் அவ்வழியில்
 கூடித் தங்கும் நீழல்களாம்
 குடிக்குந் தண்ணீர்ப் பந்தல்களாம்.

56. இல்லாப் பொருளுக் கேங்காமல்
 இருக்கும் பொருளும்
 எல்லாம் வல்ல எம்பெருமான்
 இரங்கி அளக்கும் படிவாங்கி
 நல்லார் அறிஞர் நட்பையும்நீ
 நாளுந் நாளுந் நாடுவையேல்
 நில்லா உலகில் நிலைத்தசுகம்
 நீண்டு வளரும் நிச்சயமே.
57. புந்தி ஈசன் திருவடியில்
 பொருந்தா உலகம் பொய்யுலகம்
 முந்து துயரம் மூடுலகம்
 மூட உலகம் எந்நாளுந்
 வெந்து தீயும் நாகினுக்கு
 விறகு தேடி இடுமுலகம்
 இந்த உலகில் ஏனையா
 இன்னும் ஆசை வைப்பாய்நீ.
58. நண்ணும் உடைமை யாவையும்நீ
 நாசஞ் செய்து நாடுவையேல்
 உண்மை யாக உன்னையுமே
 உணர்ந்து கொள்வாய் ஐயமிலை
 மண்ணின் ஆசை நீங்கினருள்
 வள்ளல் ஆசை ஓங்கிவரும்
 எண்ணும் உள்ளத் தாசையிரண்
 டிருக்க இடமும் உண்டோடா.
59. ஆழி சூழும் உலகாளுந்
 அரச குக வேண்டுமெனில்
 வாழும் வாழ்வில் உன்னையுமீநீ
 மறந்து வாழ வேண்டுமடா

ஏழை யாகி எளியவரின்
 எளிய னாக வேண்டுமடா
 தோழ னாகி யாவர்க்கும்
 தொண்ட னாக வேண்டுமடா.


60. ஐயோ அறியா மானிடரே
 ஆசைப் பேயின் அடிமைகளே
 எய்யா தென்றும் வான்நோக்கி
 இரங்கி அழுது நிற்பதுமேன்
 மெய்யாய் அன்று படைத்தஅவன்
 மெலியா தும்மைக் காவானோ
 கையால் மரத்தை நட்டவர்கள்
 கருத்தாய் நீரும் வார்க்காரோ.

61. ஈசன் அருளைப் பெறுவதிலும்
 இடையே தரகர்க் கிடமுண்டோ
 பேசின் இவர்செய் சூதுலகில்
 பெரிய சூதென் றறியாயோ
 பூசு நீறும் தாவடமும்
 புரிமுந் தாலும் பூண்டதலால்
 காசு பணத்தின் ஆசையவர்
 கடந்த தில்லை இல்லையடா.



மழகை மொழி






36. பசு

1. பச்சைப்புல்லைத் தின்றுவெள்ளைப்
பால்தரநீ யென்ன
பக்குவஞ் செய்வாய் அதனைப்
பகருவையோ பசுவே
உச்சியுடல் நக்கி யின்ற
உடனுனது கன்றை
உயிரெழுப்பும் மாயமெதோ
உரைத்திடுவாய் பசுவே!
2. வாய்க்கினிய பால்தருவாய்
வயற்றூழும் தருவாய்
வண்டிகட்டக் காளையுமநீ
வளர்த்தளிப்பாய் பசுவே
தாயில்லாப் பிள்ளைகட்குத்
தாயாவாய் நோயால்
தளர்பவர்க்கு மருத்துவச்சி
தானாவாய் பசுவே !



37. காலேப்

1. அருண னுதித்தனன்
அளிகளும் மொய்த்தன
அம்மா நீ எழுந்தோடி
2. பசிய புல் துனியினில்
பணித்துளி தானோ நீ
பைங்களி எழுந்தோடி
3. பொழுது விடிந்தது
பூஞ்செடி பொலிவதைப்
பொன்னே நீ எழுந்தோடி
4. காகம் கரைந்தது
கனியுதிர் காவினைப்
கண்ணே நீ எழுந்தோடி



பாட்டு

அம்புஜம் விண்டது
பாராய்
வாராய்.

பதித்தெண் முத்தமோ
பாராய்
வாராய்.

பொற்கோழி கூவிற்று
பாராய்
வாராய்.

காலையும் ஆயிற்று
பாராய்
வாராய்.



38. ஆறு

1. கல்லும் மலையும் சூதித்துவந்தேன் - பெருங்
காடும் செடியும் கடந்துவந்தேன்.
எல்லை விரிந்த சமவெளி - எங்கும்நான்
இறங்கித் தவழ்ந்து தவழ்ந்துவந்தேன்.
2. கட்டும் அணையேறிச் சாடிவந்தேன் - அதன்
கண்ணறை தோறும் நுழைந்துவந்தேன்.
திட்டுத் திடர்களும் சுற்றிவந்தேன் - மடைச்
சீப்புகள் மோதித் திறந்துவந்தேன்.
3. காயும் நிலத்தழல் ஆற்றிவந்தேன் - அதில்
கண்குளிரப் பயிர் கண்டுவந்தேன்.
ஆயும் மலர்ப்பொழில் செய்துவந்தேன் - அங்கென்
ஆசை தீரவின யாடிவந்தேன்.
4. ஏறாத மேடுகள் ஏறிவந்தேன் - பல
ஏரி குளங்கள் நிரப்பிவந்தேன்.
ஊறாத ஊற்றிலும் உட்புகுந்தேன் - மணல்
ஓடைகள் பொங்கிட ஓடிவந்தேன்.
5. ஆயிரம் காலால் நடந்துவந்தேன் - நன்செய்
அத்தனையும் சுற்றிப் பார்த்துவந்தேன்.
நேயமுறப் புன்செய்க் காட்டிலும் - அங்கங்கு
நீரை இறைத்து நெடுகவந்தேன்.
6. பஞ்சை யரைத்துநூல் நூற்றுவந்தேன் - சீனி
பாகமாய்க் செய்து கொடுத்துவந்தேன்.
நெஞ்சம் உலர்ந்த நெடுககிற - குழாய்
நீராகவும் சென்று பாய்ந்துவந்தேன்.

7. மாங்கனி தேங்கனி வாரிவந்தேன் - நல்ல
வாச மலர்களும் அள்ளிவந்தேன்.
திங்கரும் பாயிரம் தள்ளிவந்தேன் - மிகத்
தேனும் தினையுமே சேர்த்துவந்தேன்.
8. அல்லும் பகலும் அலைந்துவந்தேன் - எங்கள்
ஆழி இறைவனைக் காணவந்தேன்.
கில்லும் எனக்கினி நேரமில்லை - இன்னும்
நீண்ட வழிபோக வேண்டும்அம்மா.

39. பொம்மைக் கலியாணம்

பொம்மைக்கும் பொம்மைக்கும் கலியாணம்
பூலோக மெல்லாம் கொண்டாட்டம்.
பாவைக்கும் பாவைக்கும் கலியாணம்.
பகலும் இரவும் வேலையாம்.

கொட்டகை போடுது சிலந்தி

குறடு கட்டுது கறையான்.

கோலம் போடுது நண்டு.

கண்ணுக்குமை காக்கை கூட்டுது

கழுத்துக்காரம் தத்தை கட்டுது

கொண்டைக்குப்பூ கோழி வளர்க்குது.

குயில்கள் இனிய குரலிற்பாடும்

மயில்கள் நல்ல நடன்மாடும்.

சுக்கள் எல்லாம் இணங்கிக்குடி

வாய்க்கினிய் அழுது வைக்கும்.

ஊராரே நீர் வாரீரோ

வந்து மணமும் காணீரோ

கண்டு வாழ்த்திப் போகீரோ.

40. தாலாட்டு

ஆராரோ ஆராரோ
ஆரிவரோ ஆராரோ.

1. மாமணியோ முத்தோ
மரகதமோ மன்னவர்தம்
தாம முடிமீது
தயங்கும் வயிரமதோ.
2. முல்லை நறுமலரோ
முருகவிழ்க்குந் தாமரையோ
மல்லிகைப் பூவோ [மோ.
மருக்கொழுந்தோ சண்பக
3. தெள்ளமுத முண்டு
தெவிட்டாக் கனியுண்டெம்
உள்ளங் குளிர
உரையாடும் பைங்கிளியோ.
4. கற்கண்டு சீனி
கனியுங் கனிந்தொழுகு
சொற்கொண் டெமக்குச்
சுகுமளிக்கும் பூங்குயிலோ.

5. நெஞ்சிற் கவலையெலாம்
நீங்கத் திருமுகத்தில்
புஞ்சிரிப்பைக் காட்டினம்மைப்
போற்றும் இளமதியோ.
6. பல்லக்கில் அம்மான்
பவனி வரும்பொழுது
மெல்ல மடியிருந்து
விளையாடும் பைங்கிளியோ.
7. பூமாலை வாடும்மணம்
பொன்மாலைக் கல்லையென்று
பாமாலை வைத்தீசன்
பாதம் பணிபவனோ.
8. பாலமுகம் உண்டுதமிழ்ப்
பாமாலை பாடியிந்தத்
தாலம் புகழீவரும்
சம்பந்தன் நீதானோ.
9. கொன்றையணிந் தம்பலத்தில்
கூத்தாடும் ஐயனுக்கு
வன்றொண்ட னாக
வளர்கவனும் நீதானோ.
10. கல்லைப் பிசைந்து
கனியிக்குஞ் செந்தமிழின்
சொல்லை மணியாகத்
தெரிந்தவனும் நீதானோ.
11. பூவில் அயனுமிந்தப்
பூமீது வள்ளுவர்தம்
பாவின் நயமுணரப்
பாலகனாய் வந்தானோ

12. கம்பன் கவியின்
களியமுதம் உண்டிடமால்
அம்புவியில் வந்திங்
கவதாரம் செய்தானே.
13. தேவாரப் பாகும்
திருவா சகத்தேனும்
நாவார உண்ணளம்மான்
நன்மகவாய் வந்தானே.
14. ஆக்கம் பெருக
அறம்வளர நாட்டையெலாம்
காக்கும் பெருமாள்
கருணைத் திருவுருவோ.
15. புள்ளி மயிலோடு
புனங்காத்து நிற்குமந்த
வள்ளி மணவாளன்
மதலையாய் வந்தானே.
16. ஆயர் பதியில்
அற்புதங்கள் செய்துநின்ற
மாயவனே இங்கெமக்கு
மகவாகி வந்தானே.
17. நாலாயிரக் கவியின்
நல்லமுதம் உண்டிடமால்
பாலாழி நீங்கியொரு
பாலகனாய் வந்தானே.
18. பெண்கள் சிறுவீட்டைப்
பேணு தமிழ்த்தவர்தம்
கண்ணா சிவக்கவைக்கும்
கண்ணபிரான் நீதானே.

19. ஆரடித்தார் நியழுதாய்
அடித்தாரைச் சொல்லியழு
சீரெடுத்த செல்வச்
சீமான் திருக்குமரா.
20. பாலை விரும்பினையோ
பணிகாரம் வேண்டினையோ
சோலைப் பசங்களியே
சுந்தரமே சொல்லியழு.
21. சப்பாணி கொட்டித்
தளர்ந்தனையோ அல்லதுன்றன்
கைப்பாவைக் காகக்
கலங்கி அழுதனையோ.
22. தித்திக்கும் தேனும்
தீனைமாவும் கொண்டுன்றன்
அத்தை வருவாள்
அழவேண்டாம் கண்மணியே.
23. மாங்களியும் நல்ல
வருக்கைப் பலாக்கனியும்
வாங்கியுன் அம்மான்
வருவார் அழவேண்டாம்.
24. கண்ணுறங்கு கண்ணுறங்கு
கண்மணியே கண்ணுறங்கு
ஆராரோ ஆராரோ
ஆரிவரோ ஆராரோ.



41. பைஸைக்கிள்

1. தங்கையேபார் தங்கையேபார்
ஸைக்கிள் வண்டி இதுவேபார்.
2. சிங்கார மானவண்டி.
சீமையிலே செத்தவண்டி.
3. இரம்பாலே செய்தவண்டி
எங்கெங்கும் ஓடும்வண்டி.
4. மாடிவலை குதிரையில்லை
மாயமதாயப் பறந்திடும்பார்.
5. தீயில்லை புகையுமில்லை
தீவிரமாய்ச் சென்றிடும்பார்.
6. காலாலே மிதிப்பதனால்
கடும்விசையில் போயிடும்பார்.
7. ஒன்றன்பின் ஒன்றாக
உருளும்பை தாக்களைப்பார்.
8. அக்காளும் தங்கையும்போல்
அவைபோகும் அழகைப்பார்.




42. கடிகாரம்

1. சேவற் கோழியுண்டு காகமுண்டு - வானம்
செக்கச் சிவந்து தெரிவதுண்டு
மேவுபொன்னே ஆதி காலே தெரிந்திட
வேறும் கடிகாரம் வேண்டுமோடி?
2. செங்கதிர் பொங்கி வருவதுண்டு - நல்ல
செந்தா மரைகள் மலர்வதுண்டு
மங்கையே காலேப் பொழுதை புணர்ந்திட
மற்றும் கடிகாரம் வேண்டுமோடி?
3. தன்னிழல் தின்னடி யாவதுண்டு - சுடர்
தானுந் தலைநேர் எழுவதுண்டு
இன்னமுதே பகல் உச்சியி தென்றிட
ஏதும் கடிகாரம் வேண்டுமோடி?

கடிகாரம் வாங்கித் தரும்படிக் கேட்ட மனைத் தாய் தேற்றுகிறாள்.

4. விண்மணி யாழியில் வீழ்வதுண்டு - வாசம்
 லீசு மந்தாரை மலர்வதுண்டு
 கண்மணியே மாலைக் காலம் குறித்திடக்
 கையில் கடிகாரம் வேண்டுமோடி?
5. முல்லை யரும்பு விரிவதுண் டாம்பலின்
 மொட்டுகள் மெள்ள அவிழ்வதுண்டு
 மெல்லியலே மாலை வேளை யறிந்திட
 வெள்ளிக் கடிகாரம் வேண்டுமோடி?
6. அம்புலி நட்சத் திரங்களுண்டு - கணக்
 காக்கி யறிய வழிகளுண்டு
 இன்பமே நேரம் இரவி லறிந்திட
 இன்னும் கடிகாரம் வேண்டுமோடி?
7. கம்மென வாசம் கமழ்பாரி சாதமிக்
 காவில் மலர்ந்து சொரிவதுண்டு
 ஆம்மையே நள்ளிர விதென்று சொல்லிட
 ஆர்க்கும் கடிகாரம் வேண்டுமோடி?
8. காலை மாலைளந்த வேளையும் - சூரிய
 காந்தி மலர்தானே காட்டிடாதோ
 வேலை யெழுந்த திருவே உனக்கினி
 மேலும் கடிகாரம் வேண்டுமோடி?
9. சுற்றுப் பொருளெல்லாம் உற்றுநோக்கி - அவை
 சுட்டும் மணிநேரம் கண்டறிவாய்
 பெற்ற முத்தேஇந்த உண்மை யறிவோர்க்குப்
 பின்னும் கடிகாரம் வேண்டுமோடி?



43. கிளி

1. பச்சைக்கிளியே வாவா
பாலுஞ்சோறு முண்ணவா
கொச்சிமஞ்சள் பூசவா
கொஞ்சிவினா யாடவா.
2. கவலையெல்லாம் நீங்கவே
களிப்பெழுந்து பொங்கவே
பவழவாய் திறந்துநீ
பாடுவாயோ தத்தம்மா.
3. வட்டமாயுன் கழுத்திலே
வானவில்லை ஆரமாய்
இட்டமன்னர் யாரம்மா
யான்றியக் கூறம்மா.
4. பையப்பையப் பறந்துவா
பாடிப்பாடிக் களித்துவா
கையில்வந் திருக்கவா
கனியருந்த ஓடிவா.



5. பவழக்காரத் தெருவிலே
பவழங்காண வில்லையாம்
எவரெடுத்துச் சென்றனர்
எனக்கறிந்து சொல்வையோ.
6. பங்கஜாட்சி கையிலே
பவழங்காண வில்லையாம்
எங்குமுன்னைத் தேடினார்
எடுத்ததுண்டோ தத்தம்மா.
7. அரசர்மார்பில் ஆரத்தை
ஆரோகொண்டு போனாராம்
திருடிச்சென்றார் எவரம்மா
தெரியுமானாற் சொல்லம்மா.

44. நாய்

1. வீட்டுவாசல் காப்பவன்
வேட்டையாட வல்லவன்
ஆட்டுக்கிடைப் பாண்டியன்
அன்புமிக்க தோழன்.
2. உண்டசோற்றை எண்ணி
உயிரும்விடத் துணிபவன்
மண்டலத்தில் நாய்போல்
நாய்த்துணை உண்டோ.



45. கோழி

சேவற் கோழி

1. கோழி கோழி வாவா
கொக்கோ கோ என்றுவா
கோழி ஓடி வாவா
கொண்டைப் பூவைக் காட்டுவா.
2. காலை கூவி எங்களைக்
கட்டில் விட் டெழுப்புவாய்
வேலை செய்ய ஏவுவாய்
வெற்றி கொண்ட கோழியே.

பெட்டைக் கோழி

3. கோழி கோழி வாவா
கூரை விட் டிறங்கிவா
கோழி முட்டை இடவா
கூட்டில் அடை காக்கவா.
4. பெட்டைக் கோழி வாவா
பிள்ளை களைக் கூட்டிவா
குட்டை நெல்லைக் கொட்டினேன்
கொத்திக் கொத்தித் தின்னவா.
5. வஞ்ச மாய்ப் பருந்ததோ
வானில் வட்டம் போடுது
குஞ்ச ணைத்துக் காப்பாயோ
கூட்டில் கொண்டு சேர்ப்பாயோ.



46. ரோஜாவே ஏன் வாடுகிறது



1. கள்ளன் வந்தான்

கள்ளன் வந்தான்

கதவையுடைத்தான் -

வீட்டுக்

கதவை யுடைத்தான்.

கொள்ளை யிட்டென்

பொருளை யெல்லாம்

கொண்டுபோய்விட்டான்.

ஐயோ

கொண்டுபோய்விட்டான்.

2. கத்திகட்டிக் காத்துநின்ற

காவ லாளரைப் - பல

காவ லாளரை

எத்திவிட்டுப் பறந்துசென்றான்

என்ன மாயமோ - ஐயோ

என்ன மாயமோ .

3. காலையிலும் கதிரவனும்

கண்ட தில்லையோ - இதைக்

கண்ட தில்லையோ

ஒலமிட்டும் கேட்கவில்லை

ஒடுகின்றானே - ஐயோ

ஒடுகின்றானே.

4. பூவுலகில் வாழ்ந்ததினிப்

போதும் போதுகே - எனக்குப்

போதும் போதுமே

தேவர்திரு வடிபணியச்

செல்லுகின்றேனே - இதோ

செல்லுகின்றேனே.



47. புலிக்கு

1. பந்த மெரியுதோடி - கண்கள்
பார்க்க நடுங்குதடி
குந்தம்வா ளீட்டியெல்லாம்
கொண்டு திரியுதடி.
2. வாயைப் பிளக்குதடி - கையுறை
வாளும் உருவுதடி
பேயைப் படைத்தபின்னே - இதனையும்
பிரமன் படைத்தானடி.
3. வாலை முறுக்குதுபார் - வால்நுனி
வட்டஞ் சுழலுதுபார்
சாலப் பதுங்குதுபார் - நம்மீது
சாடவும் நோக்குதுபார்.
4. இடித்து முழங்குதடி - தொண்டையும்
இரும்பாலே செய்ததோடி
அடித்து நெருங்காதேடி - அதுமிக
ஆங்காரம் கொள்ளுதடி.

லரும் மாலைபும்

லடைத்திடினும் - இரையினைக்
கொண்டு கொடுத்திடினும்
தில் வளர்ந்தகுணம் - புலிகளும்
காட்டா திருக்குமோடி.

பு புதுமலரும் - குவளையின்
பூவும் கலந்ததுடோல்
ளி மிளிரும்உடல் - கொடியிலுள்
வேங்கைக்கும் வேண்டுமோடி.

பு படைத்ததெய்வம் - புலியையும்
வளர்த்து விடலாமோடி
பு பழித்தசொல்லாய் - எனக்குநீ
தெரிந்துரை செய்வாயோடி.

ப்பம் திருடின எலி

1. செட்டியார் வீட்டில் அடுக்களையில் - சென்ற
தீபா வளியன் றிரவுதனில்
வட்டியில் அப்பம் இருந்ததம்மா - அதை
வாசத்தி னுல்அறிந் தோரெலிதான்.

2. 'நெய்யினில் சுட்ட பணிகாரம் - இது
நேரத்தியாய்ச் சுட்ட பணிகாரம்
பையப் பையக்கடித் துண்பதற்கும் - வெகு
பக்குவ மான பணிகாரம்.

3. யார்க்கும் கிடையாப் பெருநிதியாம் - இதை
யுன்னின்று பெற்றதென் பாக்கியமே
பார்க்கும் பொழுதேநீர் வாயதனில் - ஊறிப்
பொண்ணெண்ணெய் புகி யாகின்றதே.



[அப்போது வேறு சில எலிகள் சத்தமிடக் கேட்டு]

4. 'என்ன சத்தம் ஒலி தம்பிமார்கள் - கூடி
இங்கு விளையாட வந்தனரோ
அன்னவ ரோடி வருமுன்னமே - யானும்
அப்பத்தைக் கொண்டு மறைந்திடுவேன்.'
5. ஏது மொருபொடி யாகிலும் - யானவர்க்
கீந்திடேன் முற்றுமே தின்றிடுவேன்
ஒதிய தானம் தனக்குப்போக - மீதி
உள்ளவர் அல்லவோ செய்திடுவார்.'
6. என்று சொல்லி அந்த அப்பத்தினை - வாயில்
ஏந்திக் கடித்திழுத் தோடிடவே
கன்றப் பசித்த இளைஞரெல்லாம் - வந்து
கால்கடுக்கத் தேடிப் போயினரே.
7. ஆரு மறியாத மூலையிலே - அந்த
அப்பத்தை அவ்வெலி கொண்டுவைத்து

கூரிய பல்லால் கறம்பி - ஒருபொடி.
கூடச் சிதறாமல் தின்றதம்மா.


8. மட்டுக்கு மிஞ்சிப் புசித்ததனால் - மூச்சு
வாங்க வருந்தி வயிறாதி
கூடப் படுவதைச் சுற்றத்தார் - எல்லோரும்
கண்டொரு பண்டிதர்க் காளும்விடார்.
9. பண்டிதர் வந்துகை பார்த்தனர் - அவ்வெளி
பண்டம் முழுதையும் உண்டகதை
விண்டதும் கேட்டுக் குறிகளும் - நோக்கி
விதிப்படி ஆய்ந்து விளம்பினரே.
10. 'அப்பம் முழுதும்' தின்றனையே - அதை
அன்பிற் குரியஉன் தம்பியார்க்கும்
* ஒப்பவே பங்கிட டளித்திருந்தால் - துன்பம்
ஒன்றும்வந் துன்னை யனுகாதே.
11. அன்றியும் உனதம்பி மாருங் - கடும்பசி
ஆறிக் களித்திருப் பார்களன்றோ
இன்றினிச் செய்வதென் இவ்வுலகம் - விட்டு
யாத்திரை போவது திண்ணம்' என்றார்.
12. ஆனதினாலே கிடைத்த பொருளை - நாம்
ஆகுமட்டும் பகுத் துண்ணவேண்டும்
ஈனமாந் தன்னயத் தால்வருந் - துன்பமே
இன்ப மனிக்கும் பெர்துநயமே.
13. அளவு கடந்திடில் ஆரமுதும் - விஷம்
ஆகுமென்று நம தான்றோர்கள்
உளபடியே சொன்ன வாக்கியத் - துண்மையை
உள்ளத்திற் கொள்ளுங்கள் தோழர்களே.

49. நெற்பாணையும் எலியும்



1. பாட்டியின் வீட்டுப்
பழம்பாணை - அந்தப்
பாணையும் ஒருபுறம்
ஒட்டையடா
ஒட்டை வழியொரு
சுண்டெலியும் - அதன்
உள்ளே புகுந்துநெல்
தின்றதடா.

2. உள்ளே புகுந்துநெல்
தின்றதுதின்று - வாயி
நூதிப் புடைத்துப்
பருத்ததடா
மெள்ள மெளியில்
வருவதற்கும்-ஒட்டை
மெத்தச் சிறிதாகிப்
போச்சுதடா.



3. பாணையைக் காலை
திறந்தவுடன் - அந்தப்
பாட்டியின் பக்கமாய்
வந்தவொரு
பூனை எளியினைக்
கண்டதடா - ஓடிப்
போயதைக் கொனியே
சென்றதடா.

4. கள்ள வழியினிற் செல்பவரை - எமன்
காலடி பற்றித் தொடர்வானடர்
உள்ள படியே நடப்பவர்க்குத் - தெய்வம்
உற்ற துணையாக நிற்குமடா.

50. செல்வமும் சிறுமையும்

I. சேல்வச் சிறுமியர் களிப்பு

1. பாகமாகச் செய்த பண்டமுண்போம் - நன்றாய்ப்
பக்குவம் வந்த பழங்களுண்போம்
தாகமானால் பல பானகமும் - தாயார்
தந்திட உண்டு மகிழ்ந்திடுவோம்.
2. காலத்துக் கேற்ற உடையணிவோம் - வாசம்.
கட்டிய சந்தனம் பூசிடுவோம்
கோலமாய்ச் சீவிச் சினுக்கெடுத்து - மலர்
கூந்தலிற் சூட்டி யழகுசெய்வோம்.
3. பந்துக ளாடிப் பழகிடுவோம் - கழல்
பாங்கியர் தம்மொடும் ஆடிடுவோம்
சந்தமெழக் சும்மி பாடிடுவோம் - சுற்றிச்
சப்பாணி கொட்டிச் சிரித்திடுவோம்.
4. ஓடி யொளித்துக் களித்திடுவோம் - நாங்கள்
ஒற்றை யிரட்டையும் வைத்திடுவோம்
நாடியே வட்டுக ளாடிடுவோம் - தோழி
நாணக்கண் பொத்தி நகைத்திடுவோம்.
5. உன்னியெழும் ஊஞ்சல் ஆடிடுவோம் - கேட்போர்
உள்ளம் குளிரவே பாடிடுவோம்
சின்னஞ் சிறுவீடு கட்டிடுவோம் - அதில்
சித்திர வேலைகள் செய்திடுவோம்.
6. பத்துப் பசுக்களும் வீட்டிலுண்டு - நல்ல
பாலுக்கு யாதொரு பஞ்சமில்லை
நித்தம் சுகமாக வாழ்ந்திடுவோம் - இந்த
நீணில்க் தெம்மையொப் பாருமுண்டோ.

II. ஏழைச் சிறுமியர் மனப்புழக்கம்

7. நல்ல பண்டங்களைக் கண்டறியோம் - ஒரு
நாளும் வயிறூர உண்டறியோம்
அல்லும் பகலும் அலைந்திடுவோம் - பசி
ஆற வழியின்றி வாடிடுவோம்.
8. அன்னப்பால் காணாத ஏழைகட்கு - நல்ல
ஆவின்பால் எங்கே சிடைக்கும்மா
என்னப்பா யாம்படும் பாட்டையெல்லாம் - சென்று
யாரிடம் சொல்லி அழுதோமம்மா.
9. இட்டெலி ஐந்தாறு தின்றோமென்பீர் - நீங்கள்
ஏதும் கருணை யிளீரோஅம்மா
பட்டினி யாக இறந்திடினும் - நாங்கள்
பாவம் பழிசெய்ய மாட்டோமம்மா.
10. தேயிலை தேயிலை என்பிரம்மா - இது
தேக்கிலை தானோ தெரியாதம்மா.
வாயும் வயிறும் நிறைந்திடுமோ - இதில்
வைத்த அமுதும் திகைந்திடுமோ.
11. காப்பி காப்பியென்று கத்துவீரே - அதைக்
கண்ணிலே தண்டது மில்லையம்மா
சாப்பிடற் கேற்ற உணவிதுவோ - அன்றிச்
சுட்டையோ தொப்பியோ கூறாமம்மா.
12. ஆணைக் கொம்பன்சாதம் உண்டோமென்பீர் - இதை
ஆரே உலகினில் நம்பிடுவார்.
தேனைப் பழித்த மொழியுடையீர் - எம்மைத்
தேராத பித்தரென் நெண்ணினீரோ

13. சோப்புச் சோப்பென்று புகழ்ந்திடுவீர் - அது
சுட்டுக் கடிக்குங் கிழங்கதுவோ
காப்புக் கைவீசி நடப்பவரே - அதன்
காரியம் சற்றே உரைப்பீரோ.
14. ஆனி யாடிமாதக் கொந்தலிலே - மந்தை
ஆடுகள் போலக் கொடுகிறிப்போம்
வேனிலில் வெந்துடல் வேர்த்திடவே - வெயில்
வேளை அலைந்து திரிந்திடுவோம்.
15. சுற்றிய கந்தை ஒருமுழமாம் - அதில்
தோன்றிய பிறலும் ஆயிரமாம்
பற்றும் அழுக்கினைப் போக்கவென்றால் - உடை
பஞ்சு பஞ்சாகப் பறக்குமம்மா.
16. புண்ணும் சிரங்கும் நிறைந்ததம்மா - அதில்
போட மருந்தும் கிடையாதம்மா
கண்ணில் உறக்கமும் இல்லையம்மா - எங்கள்
கஷ்டம் அறிபவர் உண்டோஅம்மா
17. ஈரோடு பேணுக் கிடமாச்சு - கூந்தல்
ஈந்தஞ் செடியது போலாச்சு
வாரி முடிப்பது மில்லையம்மா - எண்ணெய்
மாத மூன்றாக அறியாதம்மா.



சமூகம்



51. ஒற்றுமையின் உயிர்நிலை

1. ஒற்றுமை யாக உழைத்திடுவோம் - நாட்டில்
உற்ற துணைவராய் வாழ்ந்திடுவோம்
வெற்றுரை பேசித் திரியவேண்டாம் - இன்னும்
வீணாய்ப் புராணம் விரிக்கவேண்டாம்.
2. கூடி விருந்துண்ண வேண்டவில்லை - பெண்ணைக்
கொண்டு கொடுக்கவும் வேண்டவில்லை
நாடி எவரொடும் நட்பினராய்த் - தேச
நன்மைக் குழைப்பதில் நஷ்டமுண்டோ.
3. கீழியும் பாம்புமாய்ச் சண்டையிட்டு - சாதி
கீழென்றும் மேலென்றும் நாட்டிவிட்டு
பாரதத் தாய்பெற்ற மக்களென்று - நிதம்
பல்லவி பாடிப் பயனெதுவோ.
4. வேதன் முகத்தில் உதித்தவரே - இங்கு
மேலா யெழுந்த குலத்தினராம்
பாதமதில் வந்த பாவியரே - என்றும்
பாரில் இழிந்த அடிமைகளாம்.
5. வாயில் விஷமுண்டு பாம்பினுக்கு - கொட்டும்
வாலில் விஷமுண்டு தேளினுக்கு
தாயிற் சிறந்த பிரமீனுக்கும் - இரு
தாளில் விஷமுண்டோ சாற்றுவிரே.
6. உச்சி மரத்திற் சுவைக்கனியும் - தூரில்
ஒடிப் பாரந்தெழும் வேரதனில்
நச்சுக் கனியும் பழுத்தபலா - மரம்
நானிலத் தெங்குமே கண்டதுண்டோ.

7. சாதி யிரண்டலால் வேறுளதோ - ஒளவைத்,
தாயின் உரையும் மறந்திரோ
ஆதி யிறைவன் 'வகுத்ததுவோ - மக்கள்
ஆக்கிய கற்பனை தானிதுவோ.
8. நாயனார் வந்த திருக்குலத்தை - உயர்
நந்தனார் வந்த பெருங்குலத்தைத்
திய குலமெனத் தள்ளுவரேல் - அது
தெய்வம் பொறுக்கும் செயலாமோ.
9. வேதிய ராலே மழைவருமேல் - வயல்
வேலை செய்யாது விளைந்திடுமோ
வாதமெலாம் கட்டி வைத்திடுவோம் - ஒத்து
வாழ்வதை மேற்கொண் டுழைத்திடுவோம்.
10. வீட்டுக்குள் சண்டைகள் போடுவதேன் - கூரை
வெந்து விழுவதும் கண்டிலீரோ
நாட்டுக்கு நன்மையை நாடுபவர் - இந்த
நாடகம் ஆடல் நகைப்பலவோ.
11. மானமே வாழ்வின் உயிர்நிலையாம் - அதை
மாசுறச் செய்தல் கொடுங்குலையாம்
ஈன ஜாதியெனும் பேச்சினைப்போல் - நெஞ்சை
சார்ந்திடும் வாளொன்று வேறுளதோ.
12. மன்னுயிர்க் காக முயல்பவரே - இந்த
மாரிலத் தோங்கும் குலத்தினராம்
தன்னுயிர் போற்றித் திரிபவரே - என்றும்
தாழ்ந்த குலத்தில் பிறந்தோரம்மா.

52. தீபாவளிப் பண்டிகை

தொழிலாளி பாட்டு

1. 'பண்டிகை தீவாளிப் பண்டிகையாம் - இந்தப்
பாரத நாட்டுக்கோர் பண்டிகையாம்
தண்டிகை மன்னவர் ஏழை எளியவர்
சந்தோஷம் கொண்டாடும் பண்டிகையாம்.
2. ஆண்டிலோர் தீபா வளியாமடா - அதை
ஆண்டியும் கொண்டாட வேண்டுமடா
தீண்டு துயர்போகும் நாளிதடா - உள்ளம்
தேடித் தவித்திடும் நாளிதடா.
3. உற்றார் உறவினர் யாவருமே - கூடி
ஒன்றாக உண்டிடும் நாளிதடா
வற்றாத செல்லும் படைத்தவர் - போலநாம்
வாழ்வின் நலம்பெறும் நாளிதடா.
4. வாழத் தயங்குமிக் காலத்திலே - துளி
வாழ்வை யளித்திடும் நாளிதடா
ஏழைக் கிரங்கி நாகாசரன் - முன்னம்
நசுனை வேண்டிய நாளிதடா.
5. சென்றதை எண்ணி வருந்தாதேடா - இனிச்
சேர்வதும் எண்ணி நடுங்காதேடா
இன்றைக் கிரும்புதே உண்மையடா - நாளை
எப்படியோ தெரி யாதேயடா.
6. எங்கே யிருந்துநாம் வந்தோமோ - இனி
எவ்விடம் சென்றுதான் சேருவோமோ
இங்கே அறிந்தவர் யாவரடா - அந்த
ஏடுகள் உண்மை இயம்புமோடா.

- 7.] ஆண்டுக் கொருமுறை யாகிலும் - எஞ்சினுக்
காயில் இடுவ தறியாயோடா
வேண்டிப் பிரமன் படைத்த - உடலிது
வேலைகள் செய்தலுக் காதோவடா.
8. நல்லெண்ணெய் பூசிக் குளிப்போமடா - நல்ல
நல்ல உணவுகள் உண்போமடா
அல்லும் பகலும் உழைப்பதெல்லாம் - வயி
றூரப் புகிப்பதற் கல்லவோடா.
9. இட்டெலி வீரர்தென் னிந்தியராம் - என்ப்
தின்றுநாம் காட்டி விடுவோமடா
சட்டினி நண்பன் துணையிருக்க - அதிற்
சந்தேக முண்டோநீ சொல்வாயடா.
10. தேடிச் செலவுசெய் யும்பொருள் - நம்பொருள்
சேர்த்து வைக்கும்பொருள் யார்பொருளோ
வாடி வயிற்றுக்கொன் றீயாத - "லோபிக்கிவ்
வையக வாழ்வேது முண்டோவடா.
11. சின்னஞ் சிறுவர் சிறுமியரை - இன்று
சிங்காரம் செய்துநாம் பார்ப்போமடா
கன்னத் தவரிடும் முத்தமொன்றுக் - கிந்தக்
காசினி முற்றுமீ டாகுமோடா.
12. பெண்டுகள் பிள்ளைகள் நெய்த - கதருடை
பீதாம் பரத்தினும் மேலர்மடா
கொண்டாடிப் பண்டிகை நாளில் அணிந்திடில்
கோடி கோடிப்புண்யம் உண்டாமடா.
13. இட்டமான பாடல் பாடுவோமே - நல்ல
இன்பக் கதைகளைச் சொல்லுவோமே
வட்டமாய்ச் சுற்றி யிருப்போமே - இன்று
வந்த விகடனைப் பார்ப்போமே.

53. பெண்களின் உரிமைகள்

1. மங்கைய ராகப் பிறப்பதற்கே - நல்ல
மாதவஞ் செய்திட வேண்டும்மா
பங்கயக் கைநலம் பார்த்தலவோ - இந்தப்
பாரில் அறங்கள் வளருமம்மா.
2. அல்லும் பகலும் உழைப்பவரார் - உள்ளத்
தன்பு ததும்பி யெழுபவரார்
கல்லும் கனியக் கசிந்துருகித் - தெய்வ
கற்பனை வேண்டித் தொழுபவரார்?
3. ஊக்கம் உடைந்தமும் ஏழைகளைக் - காணில்
உள்ளம் உருகித் துடிப்பவரார்
காக்கவே நோயாளி யண்டையிலே -
கண்ணிமை கொட்டா திருப்பவரார்?
4. சிந்திய கண்ணீர் துடைப்பவரார் - பயம்
சிந்தை யகன்றிடச் செய்பவரார்
முந்து கவலை பறந்திடவே - ஒரு
முத்த மளிக்க வருபவரார்?
5. உள்ளம் தளர்வுறும் நேரத்திலே - உயிர்
ஊட்டும் உரைகள் உரைப்பவரார்
அள்ளி யெடுத்து மடியிருத்தி - மக்கள்
அன்பைப் பெருக்கி வளர்ப்பவரார்?
6. நீதிநெறி நில்லா வம்பருமே - நல்ல
நேர்வழி வந்திடச் செய்பவரார்
ஓதிய மான மிழந்தவரை - உயர்
உத்தம ராக்க முயல்பவரார்?
7. ஆவி பிரியும்அவ் வேளையிலே - பக்கத்
தன்போடகலா திருப்பவரார்
பாவி யமனும் வருத்திடாமல் - ஈசன்
பாதம் நினைந்திடச் செய்பவரார்?

8. ஏங்கிப் புருஷனைத் தேடியமும் - அந்த
ஏழைக் கிதஞ்சொல்லி வாழ்பவரார்
தாங்கிய தந்தை பிழந்தவரைத் - தினம்
சந்தோஷ முட்டி வளர்ப்பவரார் ?
9. சின்னஞ் சிறிய வயதினிலே - ஈசன்
சேவடிக் கன்டுபழச் செய்பவரார்
உன்னு மிளமைப் பருவமெலாம் - களிப்
புள்ளம் பெருகிடச் செய்பவரார் ?
10. மண்ணை வாழ்வினை விட்டெழுந்து - மனம்
மாசிலா மாணிக்க மாயொளிர்ந்து
விண்ணை வாழ்வை விரும்பிடவே - நிதம்
வேண்டிய போதனை செய்பவரார் ?
11. அன்பினுக் காகவே வாழ்பவரார் - அன்பில்
ஆவியும் போக்கத் துணிபவரார்
இன்ப வுரைகள் தருபவரார் - வீட்டை
இன்னகை யாலொளி செய்பவரார் ?
12. இப்பெரு நற்கரு மங்களெலாம் - உமக்
கீசன் அளித்த உரிமைகளாம்
மெய்ப்பணி வேறும் உலகிலுண்டோ - இன்னும்
வேண்டிப் பெறும்வரம் ஒன்றுளதோ ?
13. மங்கைய ராகப் பிறந்ததனால் - மனம்
வாடித் தளர்ந்து வருந்துவதேன்
தங்கு புவியில் வளர்ந்திடும் - கற்பகத்
தாருவாய் நிற்பதும் நீரலவோ ?
14. செம்மையிற் பெற்ற குணங்களெல்லாம் - நீங்கள்
செய்வினை யாலே திருத்துவீரேல்
இம்மைக் கடன்கள் முடிந்திடவே - முத்தி
எய்திச் சுகமா யிருப்பீரே.

54. திண்டாதார் விண்ணப்பம்

‘ஆண்டிப் பண்டாரம்’ மேட்டு

- விண்ணப்பஞ் செய்தோம் - விடையை
வேண்டிக்கொள்கின்றோம்.

கண்ணப்பன் பூசைகொளும்
கடவுள்திருக் கோவிலிலே
நண்ணக்கூடாதோ நாங்கள்
நடையில்வர லாகாதோ ?

- 2. என்பிணையுந் தோலிணையும்
ஏந்துகின்ற சிவபெருமான்
அன்பரெமக் காலயத்தில்
அருள்செய்ய மாட்டாரோ ?

- 3. சிலந்திக்கும் வரமளித்த
சிவபெருமான் திருவடியை
நலம்பெறவே கண்டுநாங்கள்
நமஸ்கரித்தல் ஆகாதோ ?

- 4 பெற்றொன்னும் சாம்பனுக்குப்
பேறளித்த பெருமானே
வற்றாத அன்பொடுயாம்
வணங்குதலும் வழுவாமோ ?

- 5. நந்தனுக்குப் பதமளித்த
நடராசன் எங்களுக்குமும்,
சொந்தமெனக் கூறுவதில்
சொல்லிழுக்கு முண்டோஜயா?

6. நந்தனுக்குப் பதமளித்த
நடராசன் கோவிலிலே
வந்தனைகள் செய்துநாங்கள்
வழிபடுதல் முறையலவோ?
7. பண்ணமையப் பாடிவந்த
பறைசீசிக்கும் பரிசளித்த
கண்ணபிரான் திருவடியாம்
கண்டுதொழ லாகாதோ?
8. பார்ப்பார்கள் தோள்கம்நது
பாணரைமுன் திருக்கோயில்
சேர்த்தார்கள் என்றகதை
தெரியாதார் உண்டோஐயா?
9. கள்ளாடனே ஆடுகோழி
கலந்துண்ணும் காளிதேவி
உள்ளிருக்கும் கோவிலிலே
உரிமையெமக் கிலையோஐயா?
10. கள்ளாடனே ஆடுகோழி
கலந்துண்ணும் காளிதேவி
பள்ளரெமைக் கண்டவுடன்
பயந்தோடிப் போவாளோ?
11. காப்பாற்றி நமையாளும்
கடவுளரும் மக்தளுள்ளே
பார்ப்பார்கள் பறையென்ற
பகுப்பேதும் ஞைத்ததுண்டே
12. கோவிலிலே தீட்டேறிக்
சூடிபுகுமோ குளிப்பவரின்
பாவமெல்லாம் கங்கையிலே
படிந்திடுமோ கூறுமையா.

66. நாஞ்சில் நாட்டு வேளாளர் பாகவழக்கு

கண்ணன் துதி

தஞ்ச மென்றவர் தம்மை யளிப்பவன்
கஞ்சன் மாமரு கன்கழல் போற்றுவாம்
நஞ்செய் நன்னிலம் ஓங்கிய நாடிதில்
விஞ்சு பாக வழக்கை விளம்பவே.

காரணவரைக் கண்டு அனந்திரவர்கள் கூறுவது

1. காணி யெலாம்ஆளும் காரணவர் - உம்மைக்
கண்டு தொழுதிவை சொல்லவந்தோம்
வீண ரிவரென் நிகழ்ந்திடாமல் - கேட்டு
வேண்டும் விடைகள் பகருமையா.

2. பற்றுப் பருக்கையும் உண்டுவிட்டீர் - வெறும்
பாணையைப் பங்கிட வைத்துவிட்டீர்
சற்றும் கருணை உமக்கிலையோ - எங்கள்
சங்கடம் முற்றும் அறிகலீரோ.

3. வட்டி யிலேநெல் அளந்துநீர் - ஒவ்வொரு
மாதமுழ் தந்திட வேதனையேன்
குட்டிக் கரணங்கள் போட்டி னும் - இனிக்
கோர்ட்டி விதிகள் அழிவதுண்டோ.

4. யாணைக் குலத்துநீர் வந்தவரோ - யாங்கள்
ஏழை எறும்பின் குலத்தவரோ
மான மிலாது பெரும்பங்கு - கேட்டிட
வாயும் சிறிதுமே கூசலையோ.

5. கைப்பொருள் எல்லாம் கடத்திவிட்டீர் - நூறு
கள்ளக் கடன்களும் காட்டிவிட்டீர்
பப்படம் போல நொறுங்கிடோமோ - இந்தப்
பாரசுமம் நாங்கள் பொறுப்போமோ.
6. கூனக் கிழவிகள் கொட்டைநூற்று - முன்னம்
கூட்டிய தேட்டம் எமக்கிலையோ
ஆன பொருளில் அதிகம்எடுக்க - நீர்
ஆசைப் படுவதெக் காரணமோ.
7. பத்துத் தலையுள்ள ராவணரோ - பெரும்
பங்குநீர் கேட்ட முறையுமேதோ
சொத்துக் குரியரும் நீவிரேயோ - நாங்கள்
தோட்டப், புழுக்களோ சொல்லுமையா.
8. உள்ள வகையெல்லாம் உங்களுக்கோ - நாங்கள்
உண்ணாத சோறும் உமதேயோ
கள்ள வழக்கினிச் செல்லாதையா - அந்தக்
காலமும் சென்று கழிந்ததையா.
9. பண்ணை முழுதும் உமக்கானால் - எம்மைப்
பத்திரம் ஒப்பிடத் தேடுவதென்
கண்ணை விழித்துநீர் கண்டிடிரோ - இந்தக்
காலத்தின் போக்கும் உணர்ந்திடிரோ.
10. சேறிப் பறித்தெங்கள் வாயமுதை - உங்கள்
செல்வர்க் களிப்ப தழகாமோ
தேறித் தெளிந்த பெரியவரே - இது
தெய்வம் பொறுக்கும் செயலாமோ.
11. தேடிய தேட்டம் அளித்ததெல்லாம் - உங்கள்
செல்வச் சிறுவர்க்கும் போதாதோ

13. தேவிருக்கும் கோவிலிலே
சென்றுநமஸ் காரம்செய்து
பாவமெலாம் போக்கிலெம்மைப்
பாரிடமும் தாங்காதோ?
14. பூவாரம் அணிந்தபிரான்
பொன்னடிக்கீழ் நின்றெளியேம்
தேவாரம் பாடிவார்
செவிக்கின்பம் ஆகாதோ?
15. பாவினை ஈடேற்றிப்
பதமளிக்கும் பரமசிவம்
கோவிலிலே எமைக்கண்டால்
குடிமுழுகிப் போய்விடுமோ?
16. காணுதற்குக் கண்ணளித்த
கடவுளடி கண்டுதொழ
வேணுமென்று மனிதருக்கும்
விருப்பமெழல் அதிசயமோ?
17. அண்டமெல்லாம் காக்குமீசன்
ஆலயத்தில் மக்களெம்மைக்
கண்டகண்ணைக் கழுவவரோ
கருணைசெய்ய மாட்டாரோ?
18. தருமவுருவாமீசன்
தமியநையும் கண்டவுடன்
கருணைவிழி யடைப்பாரோ
கனல்விழியைத் திறப்பாரோ?
19. குற்றமிலா எமைக்கண்டு
கோவிலையும் அடைக்கலாமோ
பெற்றவரைக் காணவரும்
பிள்ளைகளைத் தடுப்பாருண்டோ?

20. ஆண்டவனைக் கண்டுதொழ
ஆசைஎமக் கெழுந்திடாதோ
நீண்டமரஞ் செடியோநாங்கள்
நெடும்பாறை தானேஐயா?
21. பத்தியொடு கோயில்சென்று
பணிந்துபதம் பெறுவோமேல்
முத்தியிடம் போதாமல்
முழுமோசம் வந்திடுமோ?
22. வனத்திலொரு மரமாக
வளர்ந்தோமில் மானிடரின்
இனத்தினிலே பிறந்தஇடர்
இனிப்போதும் போதுமையா.
23. தாகமென்று வருபவர்க்குத்
தண்ணீரை அளிபுரமல்
ஆகமங்கள் ஒதிநிற்றல்
அழகாமோ அறமாமோ?
24. ஆலயத்திற் சென்றுதொழ
ஆணையிடும் ஒளவைமொழி
ஞாலமிசை எங்களுக்கும்
நன்மைதராப் புன்மொழியோ?
25. ஆவுரித்துத் தின்பரேனும்
அரனடிக்கீழ் அன்பரெனில்
தேவாவர் என்றுரைக்கும்
திருமொழியும் வெறுமொழியோ?
26. சாதியினால் குறைவில்லை
தாழ்ந்தவரும் பத்தியினால்
வேதியரிற் பெரியரென
விளம்புமொழி வீண்மொழியோ?

27. சண்டாளர் ஆனாலும்
சக்கரத்தான் அடியவரேல்
கொண்டாடத் தக்கோரெனக்
கூறுவதும் பொய்மொழியோ?
28. சாவியிட்டுப் பூட்டுமிட்டுச்
சந்நிதியில் காவலீட்டுத்
தேவிருக்கும் கோவிலைநீர்
சிறைச்சாலை ஆக்கலாமோ?
29. கல்லார்க்கும் கற்றவர்க்கும்
கனிப்பருளும் களிப்பினைநீர்
பொல்லாதார் பொருளெனவே
பூட்டிவைப்ப தழகாமோ?
30. நல்லார்க்கும் பொல்லார்க்கும்
நலமளிக்கும் நலத்தினைநீர்
கல்லாலே கோட்டைசட்டிக்
கடுங்காவல் செய்யலாமோ?
31. காணார்க்கும் கண்டவர்க்கும்
கண்ணளிக்கும் கண்ணுதலை
வீணை முடிவைத்து
விளங்காமற் செய்யலாமோ?
32. எல்லார்க்கும் வரமளிக்கும்
எம்பெருமான் ஆலயங்கள்
வல்லார்க்குச் சொந்தமென
வழக்காடல் முறையோலையா?
33. சாத்திரங்கள் கண்டறியோம்
சரித்திரங்கள் படித்தறியோம்
சூத்திரங்கள் செய்யாமல்
துணைசெய்ய வேண்டுமையா.

34. பதவியில்லை பணமுமில்லை
 படிப்பேதும் இல்லைஎமக்
 குதவிசெய்ய உங்களுக்கும்
 உள்ளமிரங் காதோலயா.
35. வையகத்தில் ஏழைகளும்
 மாணிட்ராய்ப் பிறந்துவிட்டோம்-
 உய்யவழி தேடுகின்றோம்
 உதவிசெய்ய வேண்டுமையா.
36. வேண்டாத வாதமின்னும்
 விளைப்பீரோ அடிகளையும் *
 தீண்டாமைப் பேய்க்குயிரைத்
 தியாகமிடச் செய்வீரோ?
37. நாடாளக் குடியரசு
 நாடுபவர் ஆலயத்தில்
 நீடாகத் தனிஅரசு
 நிலைநாட்டத் துணியலாமோ?

55. தீண்டாதார் நிலைமைக்காக மேல் வகுப்பினர் வருந்தல்

இந்தப் பிறப்பு வேண்டாம் - இதுவொழிய
எந்தப் பிறப்பும் வரட்டும்.

1. நொந்த புண்ணிலே எரி
பந்தம் இடுவது போல்
சந்ததம் ஹரிஜன
நிந்தனை செய்திடும் (இந்த)
2. ஜாதி வெறியினால் வி
ரோதிக ளாகி மக்கள்
வீதி வருவதாம் அ
நீதி யென விரைக்கும் (இந்த)
3. வழியில் விழு பவரைத்
தழுவி யெடாது படு
குழியி லுருட்டிப் பெரும்
பழியை நிதழுந் தேடும் (இந்த)
4. உண்ணீர் விரும்பி வீட்டை
நண்ணி ஒருவன் நின்னு.
கண்ணீர் விடினும் செம்பில்
தண்ணீ ரனித் திடாத (இந்த)
5. முங்கிக் குளிக்கக் குளம்
தங்கி யிருக்க இடம்
எங்கு மிலா தெளியர்
பங்கப் படும் புனியில் (இந்த)

6. ஈச னடி பணிய

ஆசை வளர்ந்து வரும்

நேசர் தமைத் தடையும்

நீச நில மிதனில்

(இந்த)

56. தீண்டாமைப் பேய்:

தீண்டாமைப் பேய் அறிவீரோ - அதன்
சேட்டைகள் முற்றுந் தெரிவீரோ?

1. பண்டுபண் டேயுள்ள பேயாம் - இந்தப்
பாரத நாட்டைப்பாழ் ஆக்கிய பேயாம்
சண்டைகள் மூட்டிடும் பேயாம் - அது
சாத்திரிமார் பூசை கொண்டிடும் பேயாம்.
2. பட்டப் பகல்வரும் பேயாம் - ஒரு
பக்கமே பார்க்கப் பழகிய பேயாம்
மூட்டிக் குனிந்திடும் பேயாம் - அது
முன்னேற்றம் கண்டு முடமாகும் பேயாம்.
3. கண்ணிலே காணும்பேய் ஐயா - இரு
காலும் நிலத்தில் பதியும்பேய் ஐயா
நிர்ணய மில்லாப்பேய் ஐயா - நடு
நீதி நெறிகாணு நீசப்பேய் ஐயா.
4. கோவிலின் வாசற் படியில் - நிதம்
கும்மாளி கொட்டிக் குதித்தாடி நிற்கும்
வாவிக் கரையிலும் நிற்கும் - அங்கு
வந்த மனிதரை ஒட்டித் துரத்தும்.

5. பிள்ளைமார் வீட்டிலும் தங்கும் - உயர்
பிராமணர் வீதியி லெங்குமே சுற்றித்
துள்ளி விளையாடி நிற்கும் - அவர்
சோமன் புடவைகள் சுற்றிக் கிடக்கும்.
6. மண்கலத் துள்ளே யிருக்கும் - அதில்
வைத்த பண்டத்தில் மறைந்தும் இருக்கும்
வெண்கலம் வெள்ளிப்பொன் கண்டால் - உடன்
வெட்கம் அடைந்து வெளியேறிப் போகும்.
7. வேதக் கடலைக் கலக்கும் - அதில்
வேண்டும் விதிவலை வீசிப் பிடிக்கும்
சாதிப் பிளவை யுண்டாக்கும் - எங்கும்
சண்டாளர் சண்டாளர் என்றே முழங்கும்.
8. வஞ்சம் பொறுமைகள் எல்லாம் - அதை
வட்டமாய்ச் சுற்றி வரும்பரி வாரம்
நெஞ்சம் நடுங்குதே ஐயா - அதன்
நிட்டுரம் சொல்லி முடியாதே ஐயா.
9. கூடி யிருக்க வொட்டாது - நண்பர்
கொண்டு தருவதை உண்ண வொட்டாது
தேடி வருவோரை அன்பாய் - வீட்டுத்
திண்ணையில் உட்கார வைக்க வொட்டாது.
10. தாகித்து வந்தவ ருக்குச் - செம்பில்
தண்ணீர் அளித்திடச் சம்மதி யாது
சோகித்து வீழ்வோரைக் கண்டால் - தலை
துக்கி வியர்வை துடைக்க வொட்டாது.

11. கண்ணுதல் ஆலயம் சென்றால் - அங்கு
கையிற் பிரசாதம் போட வொட்டாது
எண்ணி வரையளந் திட்டே - அதற்
கிப்புறம் அப்புறம் நில்லென் ததட்டும்.
12. கப்பலில் ஏறிட அஞ்சும் - சில
காப்பிக் கடைஎட்டிப் பார்க்கவும் நானும்
செப்பும் புகைவண்டி யுள்ளே - அது
சீற்றம் அடங்கி ஒடுங்கிக் கிடக்கும்.
13. கண்ணான காந்தி மகானும் - இதைக்
கண்டு நடுங்கிக் கடவுளை வேண்டி
உண்ணு திருந்தன ரென்றால் - இதன்
ஊக்கம் சிறிதும் உரைத்திடப் போமோ.
14. முன்னம் பெரியோர் இதனை - வெட்டி
மூடிப் புதைத்தும் உயிர்வளி கொண்டு
பின்னும் முளைத்ததே ஐயா - இது
பேய்களும் அஞ்சும் பெரியபேய் ஐயா.
15. பொல்லாத பேயிதை நம்பி - இன்னும்
பொங்கலிட் டாடுதல் புத்தியோ ஐயா
நல்லாக வேண்டுமே யானால் - இதை
நாட்டைவிட் டோட்டித் துரத்துவோம் ஐயா.
16. இப்பெரும் பேயினி மேலும் - நம
திந்திய நாட்டில் இருந்திட லாமோ
கப்பலில் ஏற்றுவோ மையா - நடுக்
காயல் தடல்கண்டு தள்ளுவோம் ஐயா.

57: பிச்சைக்காரர் கும்மாளம்

1. ஆல மரத்தின் நிழலிதுவே - நல்ல
ஆயிரங் காலெழு மண்டபமாம்
சாலவே தங்கு பறவையெலாம் - அதிற்
சங்கீதம் பாடிடும் பாடகராம்.
2. ஊர்க்களி லுள்ள உழவர்களே - நமக்
கோயா துழைத்திடும் ஊழியராம்
சாருமில் வீடுகள் யாவையுமே - உண்ணச்
சாதம் சமைத்திடுஞ் சாலைகளாம்.
3. புரிற் பரந்த பொடிமணலுக் - கெந்தப்
பஞ்சணை மெத்தையீ டாகுமடா
காரும் பசானும் கரிந்திடினும் - ஒரு
காரிய மில்லை அறிவாயடா.
4. பட்டப் பகலை இரவென் றழைத்திடும்
பாழான சாத்திர மேதுக்கடா
கட்டிப் புளுகுங் கதைகளைக் - கேட்டிந்தக்
காதுபுண் ணானதும் கொஞ்சமோடா.
5. கொக்கோ குருவியோ காக்கையோடா - நாமும்
கோழியோ ஆந்தையோ கூகையோடா
மக்கள் இனத்திற்சே ராதவரோ - உண்ண
வாயும் வயிறு மிலாதவரோ.
6. சண்டிக் குதிரைமேல் நொண்டித்துரை - செய்யும்
சவ்வாரி போலுமில் வாழ்வதனில்
உண்ட துடுத்ததை யன்றிநாம் - வேறெதும்
உண்மையாய்க் கண்டது முண்டோவடா.

7. கோர்ட்டிலே ஜட்ஜி யிருப்பதுவும் - வக்கீல்
கொட்டி முழக்கநின் றுடுவதும்
கூட்டிலே கள்ளன் நடுங்குவதும் - இந்தக்
கும்பி செயுஞ்செயல் அல்லவோடா.
8. உண்டு வயிறு நிறைந்துவிட்டால் - உடன்
உள்ளக் கவலை ஒழிந்ததடா
மண்டை யுடைத்து வழக்குகள் பேசி - நாம்
வாணனை வீணைய்ப் போக்கோமடா.
9. மஞ்சள் சிவப்புத் துணியணிவோம் - பஞ்ச
வர்ணக் கிளிகளைப் போல் நடப்போம்
வஞ்சனை சூதுகள் செய்யமாட்டோம் - கோர்ட்டு
வாசலை எட்டி மிதிக்கமாட்டோம்.
10. ஆதி சிவனுமோ ராண்டியடா - அவர்க்
கன்பான பிள்ளைகள் நாமேயடா
ஒதுமெய்ஞ் ஞானியர் யாவருமே - நமக்
குற்ற உறவினர் ஆவாரடா.
11. லட்சமும் கோடியும் வேண்டாமடா - அதை
ரட்சிக்க நம்மாலே யாகுமோடா
அட்சய பாத்திர முண்டேயடா - நமக்
காரை நிகரில் வலகிலடா.

58. வேலையில்லாத் திண்டாட்டம்

ஒரு பண்டிதன் பாடுவது


1. சாத்தி ரங்கள் சரிதங்கள் மன்னவர்
கோத்தி ரங்கள் குலங்கள் இலக்கண
சூத்தி ரங்கள் தொகுத்து விரித்துநான்
ஆத்தி ரத்தொடு கற்ற தளவுண்டோ.
2. மண்ணி னுள்ளவும் வானகத் துள்ளவும்
எண்ணி எண்ணி எழுதிய நூலெலாம்
நுண்ணி தாக நுழைந்து தெரிந்தவை
கண்ணி யம்பெறு காலமெக் காலமோ.
3. பட்டம் பெற்றனன் பண்டிதர், தம்மிடம்
மட்டி லாத மதிப்புரை வாங்கினன்
துட்டி லாது சூழ்ந்து கறங்குமிக்
கட்டம் நீங்கு வழியினும் கண்டிலேன்.
4. வீடு விற்தும் விளைநிலம் விற்தும்மா
டாடு விற்தும் அணிமணி தாம்விற்தும்
பாடு பட்டுப் படித்த படிப்பெலாம்
வாடு மென்பசி மாற்றிய தில்லையே.
5. ஆயு மேலதி காரிகள் வாழுமக்
கோயில் தேரூறுங்கை, கூப்பிக் தொழுதனன்
ஓயும் நெஞ்சுக் குறுதிகொல் வாரிலை
ஏயும் என்விதிக் கென்செய்கு வேனையோ.
6. நெஞ்சின் தூலை நினைப்பது விட்டினிப்
பஞ்சின் நூலிற் பழகத் துணிகுவன்
கெஞ்ச வாழ்க்கையும் கேடும் ஒழியுமே
விஞ்சு செல்வமும் மேன்மையும் தங்குமே.

59. சர்வாதிகாரி

1. தேடித் தேடி யிரைகிடை யாதொரு
சிங்க வேறு முழங்கும் முழக்கினில்
பாடும் இன்னிசை கேட்டிட லாமதன்
பார்வை தன்னில் இரக்கமும் பார்க்கலாம்
வாட வாயில் வயிற்றில் அடித்தெமை
வானின் மீன்களை எண்ணிட வைத்தவன்
நீடு வஞ்சகன் செய்த கொடுமையிந்
நெஞ்சில் ஆறுதல் காண்ப தரிதரோ.
2. உண்ணச் சோறும் உடையு மளித்தனம்
உதிரம் விட்டவன் போர்களை வென்றனம்
எண்ணிலாப் பல நாடுக ளுக்கெலாம்
இறைவ னுக்கி முடியையுந் சூட்டினோம்
பண்ணு தற்கரி தான பலபல
பணிகள் செய்தவன் கீர்த்தி வளர்த்தனம்
நண்ணு நன்றியி லாதவ னின்றொரு
நச்சு வாய்அர வாகிவிட் டானையோ.
3. பஞ்சத் தாண்டியாய் வந்தஅப் பாதகன்
பாரில் நம்முளம் நையப் படுத்தினால்
கெஞ்சிக் கெஞ்சித் திரிந்த அடியவன்
கேலியா நம்மை நாய்களென் றெள்ளினால்
தஞ்சம் நீரென் றடைந்தவன் மாறிநம்
தலையிலேறி மிதிக்கத் தொடங்கினால்
அஞ்சி அஞ்சி அடங்கிக் கிடப்பதோ
ஆணமை மிக்கவ ராக எழுவினோ.

தேசியம்





60. தேசியக் கொடி

மெட்டு : 'தெருவில் வாரானே'

பல்லவி

கொடியிதவேயாம் - வெற்றிதரு
கொடியிதவேயாம்.

அனுபல்லவி

படியி ஸீமய மலையின் முடியில்
பறந்து நிதமும் சிறந்து விளங்கும் (கொடி)

சரணங்கள்

1. சத்தியம் காக்குங் கொடி - சுதந்தர
சக்தியுண் டாக்குங் கொடி
சித்தந் தெளிந்திடவே - ஊழியங்கள்
செய்திடத் தூண்டுங் கொடி.

உத்தம வீரரும் - பததுனிப் பெண்களும்
தத்த முயிரென - நித்தமும் போற்றிடும் (கொடி)

2. தீதெலா மோட்டுங் கொடி - பாரத

தேவி பாராட்டுங் கொடி

ஓதிய ராட்டினமே கதியெனும்

உண்மை உணர்த்துங் கொடி

ஜாதிமத பேதம் - ஏதுமிலா நடு

ஏயை நாட்டிலெவ் - வீதியும் நாட்டிடும் (கொடி)

3. பட்டினி போக்குங் கொடி - நமக்குநற்

பாக்கியம் சேர்க்குங் கொடி

இட்டமாய் யாவருமே - இணங்கி

இருந்திடச் செய்யுங் கொடி

ஒட்டுக் குடிசையில் - ஒங்கிய மேடையில்

எட்டுத் திசையினில் - எங்கும் எழுந்திடும் (கொடி)

61. தேசக் கொடி

தேசக் கொடியின் சிறப்பைச் சிறிதேயிங்
காசைப் பெருக்கா லறைகின்றேன் - மாசிலா
வீரரைப் பெற்று விரிந்த புகழ்பெற்ற
பாரதத் தாயைப் பணிந்து.

1. பாரி லுயர்ந்தமலை இமயமலை - அன்னை
பாரததேவி பாராட்டு மலை
சீரீ லுயர்ந்திடுநம் தேசக்கொடி - அதன்
சிகர மணிந்தின்று பறக்குதுபார்.
2. வீரர் துணிந்தேறி நட்டகொடி - இது
வெற்றி விருதா யெடுத்தகொடி
யாரும் இறைஞ்சி வணங்குங்கொடி - நமக்
கென்றும் சுதந்தரம் ஈட்டுங்கொடி.
3. கங்கையினும் புனித மானகொடி - கோடிச்
கதரின் இனியமணம் கமழுங்கொடி
மங்கையர் நோன்பிருந்து நெய்தகொடி - அவர்
வாழ்வு தழையவந்த மங்கலக்கொடி.
4. மின்னல் இடிக்கும்அஞ்சா துயருங்கொடி - விண்ணில்
வீரர் திலகர்தொழும் விருதுக்கொடி
தன்னை மிதித்தெறிந்த சூரர்களெல்லாம் - இன்று
தாழ்ந்து தலைவணங்கக் காணுங்கொடி.
5. சத்தியம் தவறாது காக்குங்கொடி - சாதிச்
சமயச் சழக்குகளைப் போக்குங்கொடி
உத்தம வீரர்களும் பத்தினிகளும் - தத்தம்
உயிருக் குயிராகப் போற்றுங்கொடி.

6. கலியுகக் கண்ணன் கருணாகரன் - அந்தக்
காந்தி மகான்வாழ்த்தி யெடுத்தகொடி
புலியொடு பசுவுஞ்சென் றோர்துறையில்:- மனம்
பொருந்திநீர் அருந்திடச் செய்யுங்கொடி.
7. காண்ப் புதுமைகளைக் காட்டுங்கொடி - தொண்டர்
கனவையும் நனவாக மாற்றுங்கொடி
வாணாளின் இன்பமெலாம் வழங்குங்கொடி - நாட்டின்
வளத்தை வளர்க்கவந்த மந்திரக்கொடி.
8. பட்ட மரத்தழையப் பண்ணுங்கொடி - பொல்லாப்
பகைவரை நண்பராய்க் கூட்டுங்கொடி
துட்டர் துடுக்குகளை யடக்குங்கொடி - தீய
சோம்பலை ஒட்டித் துரத்துங்கொடி.
9. கிழவரைக் குமரராய்த் தேற்றுங்கொடி - எந்தக்
கேட்டிலும் நன்மையே நாடுங்கொடி
அழுதவாய் சிரித்திடப் பார்க்குங்கொடி - ஏழை
அடிமையை ஆண்டான யாக்குங்கொடி.
10. செய்யாத் தவங்கள்சிறைச் சாலையிற்செய்தோர்க் - கின்
சிறந்த வரமளிக்கும் தெய்விகக்கொடி
ஐயோவென் றடிபட்டு விழுந்தவர்தம் - நோய்
அகற்றசஞ் சீவினியாய் அமைந்தகொடி.
11. ஏழை அழுதகண்ணீர் துடைக்குங்கொடி - அவன்
இதயம் குளிரஇன்பம் பொழியுங்கொடி
ஊழையும் உப்பக்கம் காணுங்கொடி - நித்தம்
உழைத்து முன்னேறநம்மை ஊக்குங்கொடி.

2. ராட்டின மல்லாது வேறுபடை - இந்த
ராட்டினுக் கில்லையென்று நாட்டுங்கொடி
சாட்டிவாள் குந்தங்கள் பிரங்கிகள் 2 இருந்
திருந்து துருவேறச் செய்யுங்கொடி.
3. ஊக்கத்தை உள்ளத்தில் ஊட்டுங்கொடி - தேச
ஊழியம் செய்திடத் தூண்டுங்கொடி
ஆக்கிமலாந் தேடிச் சேர்க்குங்கொடி - நம்மை
ஆண்சிங்க மாகவே ஆக்குங்கொடி.
4. நாடு நமதாகக் கண்டுகொடி - அதை
நாமே அரசாள வைத்தகொடி
வீடு நமதென்று வீரம்பேசி - இன்று
வெற்றி முரசறையச் செய்தகொடி.
5. ஒட்டுக் குடிசையின்மீ தாடுங்கொடி - உயர்ந்
தோங்கிய மேடையின்மீ தேறுங்கொடி
சட்ட சபைகளிலே தழையுங்கொடி - அங்கே
தங்கும் பெரியோர்மேல் படருங்கொடி.
6. மான முருவாக வந்தகொடி - அதை
மாசுறச் செய்வது பாவம்பாவம்
ஊனில் உயிருள்ள காலமெல்லாம் - மிக
ஊக்கமாய் நின்றுநாம் காத்திடுவோம்.

வேறு

7. பாலைவனம் சோலைவன மாகவேண்டும்
பசங்களிகள் அங்கிருந்து பாடவேண்டும்
சாலையிற் பலதொழிலும் பெருகவேண்டும்
சபைகளிலே தமிழ்முந்து முழங்கவேண்டும்

சீலைஉடை கதருடையாய்த் திகழவேண்டும்
 தேசபக்தி செழித்தோங்கி வளரவேண்டும்
 வேலையில்லாத் திண்டாட்டம் ஒழியவேண்டும்
 வெற்றியின்மேல் வெற்றியெமக் கெய்தவேண்டும்.

18. கஞ்சாவை நஞ்சாகக் கருதவேண்டும்

கள்ளொழுக்குங் கடைவாயை மூடவேண்டும்
 அஞ்சாத வீரரெங்கும் தோன்றவேண்டும்
 அஹிம்ஸா தர்மமவர் பேணவேண்டும்
 என்சாதி உயர்சாதி இழிந்தசாதி
 என்றசொல நாவுமெழா திருக்கவேண்டும்
 நெஞ்சாரும் நினைப்பெல்லாம் நிகழ்த்திரின்றேன்
 நின்மலனே இரங்கநீ யருளுகியே.

19. காரிருளும் நீங்குகவே

காந்திமதி நிலவுகவே
 பாரிலறம் பெருகுகவே
 பயிர்களுல்லாம் செழித்திடவே.



62. காங்கிரஸ் கப்பல்

1. இமயமலை முதல் குமரிவரை - வாழும்
யாவரும் யாத்திரை செய்யுங்கப்பல்
சமயக்கடல் சாதிக் கடல்களுல்லாம் - சற்றும்
சாய்ந்து சரியாது நீந்துங்கப்பல்.
2. பொறுமையாம் நங்கூரந் தாங்குங்கப்பல் - தேசப்
பொதுநலம் சுக்கானு யோங்குங்கப்பல்
புறுமை யறநீக்கி வெல்லுங்கப்பல் - நல்ல
வாய்மையாம் பாப்கட்டிச் செல்லுங்கப்பல்.
3. ஆண்டுகள் ஐம்பது கண்டகப்பல் புயல்
ஆயிரத் துக்கிடு நின்றகப்பல்
வேண்டும் வளந்தேடிச் சேர்க்குங்கப்பல் - என்றும்
வெற்றித் திசைநேரே நோக்குங்கப்பல்.
4. வீரர் திலகர்கள் செய்தகப்பல் - நெஞ்சில்
விளைந்த வயிரத்தா லானகப்பல்
பாரத மாதா பாராட்டுங்கப்பல் - இன்று
பாபு ராஜேந்திரர் ஓட்டுங்கப்பல்.
5. தீமைக் கடலெல்லாம் தாண்டவேண்டும் - எல்லாத்
தெய்வங்களுங் கூடிக் காக்கவேண்டும்
கேஷமத் துறைசென்று சேரவேண்டும் - அங்கே
செயக்கொடி கட்டித் திகழவேண்டும்.

63. கதர் விற்பனை

1. பாவியென் கதையினைக் கேளுமையா - அந்தப்
பாஞ்சாலி கதையுமீ தொக்குமோலையா
ஆவியைப் பிடித்துநான் அலைவதெல்லாம் - என்றன்
அருமைக் குழந்தைகளுக் காகவேலையா.
2. கூடப் பிறந்தவரும் மாண்டுபோனார் - என்னைக்
கொண்ட கண்வரும்போய்க் காடுமறைந்தார்
தேடி அவரளித்த பொருளுமில்லை - ஒரு
செம்பா லடித்தகாசென் கையிலுமில்லை.



3. வாடி முகம்சடைத்த
மக்களுமுண்டு - தீரா
வயிற்றுப் பசியுமுண்டு
நானுமுண்டு
வீடுங் குடியிருக்க
இல்லைலையா - என்றன்
விதியின் கொடுமைகளும்
கொஞ்சமோலையா.
4. பருத்தி விளைக்குச்சென்று
பஞ்சவாங்கினேன் - அந்தப்
பஞ்சை அரைத்துநல்ல
நூ லும்நூ ற்றேன்
ஒருத்தி துணையுமின்றி
ஆடையும்நெய்தேன் - அதை
ஊருராய்க் கொண்டுக்கொண்டு
விற்கவும்வந்தேன்.

5. நல்ல சரக்குசீமைச் சரக்கென்றுநீர் - இந்த
நாட்டுச் சரக்கைப் பழிக்கலாமோ
மெல்லிய பூவாடை நெய்துதருவோம் - உங்கள்
மேலான ஆதரவே வேண்டுமையா.
6. எங்களையோர் மில்லெனவே எண்ணலாமோ - அந்த
இரும்புக் கசதியுண்டோ களைப்புமுண்டோ
பொங்கு மனக்கவலை யேதுமுண்டோ - வீட்டுப்
பொறுப்புகள் சற்றுமுண்டோ கூறுமையா.
7. நெல்லையள்ளிக் குத்துவேனோ நெய்திடுவேனோ - நான்
நெருப்பினை மூட்டுவேனோ கொட்டை தாற்பேனோ
மில்லினுக்கு வாயுமுண்டோ வயிறுமுண்டோ - அதை
விட்டுவில காதமக்கள் கூடவேயுண்டோ.
8. பஞ்சினையான் பன்னுவேனோ பணிசெய்வேனோ - இந்தப்
பசலை யழாதபடி பால்கொடுப்பேனோ
நெஞ்சிரக்கமுள்ளவரே கொஞ்சம்பொறுத்தால்-இன்னும்
நேரியநல் லாடைநெய்து கொண்டுவாரோமோ.
9. அஞ்ச வயதுமகள் கோலமிட்டால் - அதை
அழகில்லை என்றழிக்கும் தாயருமுண்டோ
பஞ்ச படுவதிலும் பெரும்பாடு - நாங்கள்
படுவதும் நீங்களறி யாத்தோலுயா.
10. காசுமியர் சால்வையெய்த கையுமில்லையோ - உயர்
காசியிலே நெய்தப்பட்டின் காஷமும்போச்சோ
மாசிலாத டாக்காவின் மஸ்லினாடை - இன்னும்
வாவென்றால் வாராதோ வளர்ந்திடாதோ.

11. அந்நிய நாடுகளுக் காதையனுப்பி - மானம்
அழியாமல் காத்துநங்கள் முன்னோரல்லவோ
இந்நிலை மறந்துநீங்கள் இந்தநாளில் - உங்கள்
இடுப்புத் துணிக்கலைவ திழிவல்லவோ.
12. சாயமிட்ட சேலைகளை நெய்துதாரோமோ - நல்ல
சரிகையில் வேலைசெய்து கொண்டுவாரோமோ
நேயமெழ ஆதரித்தால் போதுமையா - இந்த
நீணிலத்தில் வெற்றியொடு நிற்போமையா.
13. கைகால் களைக்கநெய்த கதராடை - இரு
கண்கள் சடையநெய்த கதராடை
ஐயாநீர் வாங்கியிதை அணிவீரோ - எங்கள்
அரும்புசிக் கன்னமெதும் அளிப்பீரோ.
14. குறுக்கு முறியநெய்த கதராடை - கும்பிக்
கொதிப்பை யடக்கநெய்த கதராடை
மறுத்துநீர் தள்ளாமல் கொள்ளுவீரோ - எங்கள்
வயிற்றி லெரிதணியச் செய்குவீரோ.
15. தேசமெல்லாம் புகழ்ந்திடும் ஆடைஐயா - மேலைச்
சீமையையும் நடுக்கிடும் ஆடைஐயா
காசுபணம் இல்லாத ஏழைகளுக்காய் - அந்தக்
காந்திமகான் போற்றுங்காம் தேனுஐயா.
16. வேறுவேறு புண்ணியங்கள் செய்யவேண்டுமோ - கதர்
வேட்டிவாங்கி யணிவது போதாதோஐயா
நூறுபேருக் கன்னம்நித மளித்தபலன் - இந்த
நூலாடை கட்டுபவர்க் குண்டேஐயா.

64. வட்டமேசை மகாநாடு

‘குறத்திப் பெண்ணேநீ - என்க்கோர்
குறியுரைப்பாயோ !

1. வட்டமேசை மகாநாடு ,
மங்களமாய் முடிந்திடுமோ
திட்டமாகச் சுதந்தரத்தின்
தீர்மானம் பழுத்திடுமோ ?
2. கற்றவர்கள் பெரியோர்கள்
கப்பலேறிச் சென்றவர்கள்
வெற்றிகொண்டு வருவாரோ
வெறுங்கையாய்த் திரும்புவாரோ ?
3. இந்துமக்கள், மகம்மதியர்
இணங்கிமனம் பொருந்துவாரோ
பந்தமறக் கோட்டைக்குள்ளே
படைகள்வெட்டி நிற்பாரோ ?
4. ஒட்டிவரும் இந்துமுஸ்லிம்
ஒற்றுமையும் உறுதியாமோ
மொட்டைத்தலை குடுமியோடு
முடிக்கமுயன் றதுவாமோ ?
5. மன்னவர்கள் இசைவாக
வருவாரோ மாறிஅவர்
தன்னயமே கருதிநம்மைத்
தனிவழியே விடுவாரோ ?
6. தீதான அடிமைநிலை ,
தீர்த்திடவே நம்மவர்கள்

வாதாடி செயிப்பாரோ

வாய்பேசா திருப்பாரோ?

7. சர்ச்சிலிடும் கர்ச்சணையில்

தளர்ந்துமனம் சடைவாரோ

மெச்சிடவே இந்தியரும்

வீரமொழி பகர்வாரோ?

8. உபசார விருந்துகளால்

ஊக்கமெலாம் உடைந்திடுமோ

அபசாரம் இந்தியர்கள்

அணுகாமல் காப்பாரோ?

9. புஞ்சிரிப்பில் கைகுலுக்கில்

புத்திமிக மயங்கிடுமோ

நெஞ்சிருப்பை நம்மவரும்

நிறைவேற்றி வருவாரோ?

10. இரைந்தழுது பட்டதெல்லாம்

இந்தியர்தம் முள்ளத்தில்

கரைந்திடுமோ இந்நாளில்

கனலாகி மூண்டெழுமோ?

11. மாதரசி சரோசினியார்

வாக்குநயம் பலித்திடுமோ

மூதறிஞர் மாளவியா

முயன்றதவம் முற்றிடுமோ?

12. சீக்கிரமாய்க் காந்திமகான்

செயக்கொடியும் கட்டுவாரோ

ஊக்கமுடன் இந்தியரும்

உளம்மகிழ்ந்து வாழ்வாரோ?

கதம்பம்



65. நாஞ்சில் நாடு

1. மாமத்தில் போல்மலை ஆளும்காடு - வானம்
மாதமும் மாரி பொழியும்நாடு
பூமக ளின்முக மாகும்நாடு - சேரர்
பொன்முடி சூடிப் புரக்கும்நாடு.
2. பாண்டியர் வந்தனைசெய்தநாடு - சோழர்
பண்டு முடிதரித் தாண்டநாடு
வேண்டு பொருள்கள் விளையும்நாடு - சோலை
வேலியாய்ச் சூழ்ந்தணி செய்யும்நாடு.
3. நெஞ்சில் மிகுந்த கருணையெல்லாம் - இங்கு
நீராக மாறி நிறைந்திடவே
வஞ்சிமன் கட்டிய பேச்சிப்பாறை - தாரி
வற்றாது பாயும் வளநாடு.
4. ஆயிரங் காலால் நடந்து - நடந்தமு
தன்னை பழையா றளிக்கும்நாடு
தீய்வு கரிவறி யாதநாடு - நித்தம்
செல்வம் பொழியும் திருநாடு.
5. கேசும மாகப்பயிர் செய்திடவே - ஈசன்
சேவடி போற்றிப் பணிந்துழவர்
பூமி பவிதமாம் நாளிலே - ஆயிரம்
பொன்னேர்கள் பூட்டி உழும்நாடு.
6. பண்ணை பெருத்த பழநாடு - சுற்றிப்
பார்த்திடச் கண்கள் குளிரும்நாடு
மண்ணையும் பொன்னாக மாற்றும்நாடு - கவி
வாணர் புகழும் தமிழ்நாடு.
7. செந்நெற் பயிரலை மோதும்நாடு - வாழை
தென்னை கமுகு செழிக்கும்நாடு.

- மன்னிய முல்லை மருக்கொழுந்தின் - நல்ல
வாச மெழுந்து கமழும்நாடு.
8. காடுமலை யெல்லாம் மேய்ந்துவந்து - பசு
கன்றினை ஊட்டிக் களிக்கும்நாடு
ஆடுகள் மந்தையாய் வாழும்நாடு - கண்ணுக்
கானந்தக் காட்சி யளிக்கும்நாடு.
9. தேவர் திருக்கோயில் ஓங்கும்நாடு - மேழிச்
செல்வர் பதிகள் சிறக்கும்நாடு
மூவர் தமிழும் முழக்கும்நாடு - திரை
முத்தினை வீசிக் கொழிக்கும்நாடு.
10. புண்ணியஞ் செப்தவர் வாழும் நாடு - நெல்லைப்
பொன்மலை பேராலக் குனிக்கும்நாடு
எண்ணும் பலதொழில் செய்யும்நாடு - நீதி
ஏந்திய செங்கோல் வளர்க்கும்நாடு.
11. கொண்ட நிலத்தில் விளைந்துவரும் - அந்தக்
கூழும் அமுதாகக் கொள்ளும்நாடு
கண்டு தொழுதுகை கூப்பிநின்று - பெறும்
காசை விடமாகக் காணும்நாடு.
12. வெற்றிச் சுதந்தரம் வேண்டும்நாடு - சாதி
வேற்றுமை என்றும் வெறுக்கும்நாடு
ஒற்றுமை யாக ஒழுகும்நாடு - தேச
ஊழியத் தாலே உயரும்நாடு.
13. தென்ற லுலனித் திரியும்நாடு - உடற்
சீக்கெலாம் ஓட்டித் துரத்தும்நாடு
என்றும் தழைத்தறம் ஏறும்நாடு - வையத்
தேது மிணையிலா நாஞ்சில்நாடே.

நாஞ்சில் நாட்டு வேளாளர் பா.கவுழக்கு 195

கூடஇப் பங்கும் பிடுங்கி - அவர்க்குக்
கோடுத்திட உள்ளம் துணிந்தீரோ.

2. நெற்றி வியர்வை நிலத்தில்விழ - நீரும்
நித்தம் உழைத்த தெமக்கேயோ
பற்றிலா நெஞ்சம் படைத்தவரே - பெரும்
பங்குநீர் கேட்கும் முறையுமேதோ.

3. கட்டி உழுவதும் மக்களுக்காம் - அந்தக்
காளேக்கு வைக்கோல் குடும்பத்திலாம்
சட்டம் இதுநல்ல சட்டமையா - எந்தச்
சாத்திரம் கண்டு படித்தீரையா.

4. குண்டிரம் தோட்டக் குழைகளை - நீரும்
குடும்ப வயலில் இடுவதுண்டோ
உண்ட உணவுக்கு வஞ்சகம் - செய்பவர்
உம்மைப் போலிந்த உலகிலில்லை.

5. பண்டம் பொருளெலாம் கொள்ளைகொண்டீர் - மேலும்
பங்கும் அதிகமாய் வேண்டுமென்றீர்
சண்டைக்கும் நல்ல கொடிகட்டினீர் - இது
சற்றும் உமக்குத் தகுமோலையா.

6. கொள்ளிக்கா சன்றிஉம் மக்களுக் - கெங்கள்
குடும்ப வகையில் உரிமைபுண்டோ
அள்ளிப் பெரும்பங் கெடுத்தவர் - கையில்
அளிப்ப துமக்குச் சரியாமோ.

சாகைசாகை என்று சத்தமிட்டீர் - அந்தச்
சாகைகள் தம்முள்ளே ஒப்பதுண்டோ
ஊகமாய்த் தாவர நூலைப்படித் - ததன்
உண்மை வழிகண் டொழுகுவிரே.

18. ஆறு பிஞ்சுள்ள தொருகிலையாம் - மற்ற
தாயிரம் கொண்ட பெருங்கிலையாம்
ஏறும் உணவுப் பொருளினே - இம்மரம்
எப்படிப் பங்கிதும் செப்புவினே.
19. சாகைப் பாகம் அந் யாயப்பாகம் - அது
சண்டைகள் மூட்டும் சமூகப்பாகம்
நோக மனதைப்புண் னுஞ்சும்பாகம் - ஒரு
தூல்வழி சென்றிடா நொண்டிப்பாகம்.
20. இருந்தும் இறந்தவர் ஆஞ்சும்பாகம் - எம்மை
ஏழைக ளாக்குத் துணியம்பாகம்
திருந்தும் அறி ஏர் இகழும்பாகம் - நன்மை
சேராந் பாகம்ச் சாகைப்பாகம்.
21. சாகைப் பாகம்சட்ட மாக்குவனே - எங்கள்
சாவுக்குத் தூது விடுவதையா
காகமாய் எங்கும் பறந்துதிரிந் - தின்னும்
காலம் கழிப்பது கஷ்டமையா.
22. சட்டம் தெரிந்தவர் கூறும்பாகம் - தாம்
சாத்திர சம்பந்த மானபாகம்
திட்டமாய்ச் செல்வம் ளளர்க்கும்பாகம் - நாங்கள்
செட்டும் தனித்தனிப் பாகமையா.
23. பாடுபட வழி காட்டும்பாகம் - கல்விப்
பட்டங்கள் பெற்றிடச் செய்யும்பாகம்
கூடிய சோம்பலை ஓட்டும்பாகம் - நாங்கள்
கூறும் தனித்தனிப் பாகமையா.
24. இட்டமாய் யாவரும் லேண்டும்பாகம் - எம்மை
இராசாக்க ளாக்கி யிருத்துப்பாகம்

நாஞ்சில் நாட்டு வேளாளர் பர்சுவழக்கு 197

கட்டஃமெலாம்அற நீக்கும்பாகம் - நாங்கள்
காட்டும் தனித்தனிப் பாகமையா.

25. வாழ்வின் பொறுப்பை உணர்த்தும்பாகம் - பொல்லா
வம்பு வழக்குகள் போக்கும்பாகம்
தாழ்வினை யெல்லாம் அகற்றும்பாகம் - நாங்கள்
சாற்றும் தனித்தனிப் பாகமையா.

26. வோட்டுக் குரியவ ராக்கும்பாகம் - எம்மை
ஊரார் மதித்திடச் செய்யும்பாகம்
நாட்டுக்கு நல்வழி காட்டும்பாகம் - நாங்கள்
நாட்டும் தனித்தனிப் பாகமையா.

27. செம்பாக மாகிய பாகம்இது - காலம்
சென்றாலும் கைத்திடாப் பாகம்இது
வம்பாக நீர்கெட்டுப் போகவேண்டாம் - எங்கள்
வார்த்தையில் நம்பிக்கை கொள்ளுமையா.

28. சாட்சிகளைத் தேடி ஓடவேண்டாம் - வக்கீல்
சாமிக்குத் தட்சணை வைக்கவேண்டாம்
ஆட்சிப் பொருளெலாம் விற்கவேண்டாம் - ஏழை
ஆண்டி பரதேசி யாகவேண்டாம்.

29. கோர்ட்டு வாசல்சென்று காக்கவேண்டாம் - அங்கே
குள்ள நரிபோல நிற்கவேண்டாம்
ஏட்டுக் குமஸ்தாவைக் காணவேண்டாம் - ஜட்ஜி
ஏசுக்கேட்டுள்ளம் எரியவேண்டாம்.

30. ஊர்வகை ஆயிரம் கோட்டைநிலம் - பக்கத்
துள்ளத னுலெமக் கென்னபயின்
ஓர்பிடிச் சோற்றுக் குதவிடுமோ - அதன்
உண்மையும் நீரறி யாததுவோ.

31. கூட்டக் குடும்பங்கள் வேண்டாமையா - இனிக்
கும்பி பொறுக்கவும் மாட்டாதையா
பாட்ட நிலமும் கிடையாதையா - எங்கள்
பாகத்தைப் பங்கிட்டுத் தாருமையா.
32. ஆறுசெண்டு பூமி போதுமையா - சொந்தம்
ஆன லதுவுமா நேக்கரையா
சோறுதந் தெங்களைக் காக்குமையா - அது
சொன்ன படிக்கும் விளையுமையா.
33. காப்பிக் கடைபோட வேண்டுமென்றால் - எங்கள்
கையில் அரைக்காசும் உண்டோலையா
தாப்புத் தரிப்புவே றில்லைஐயா - பங்கைத்
தந்து விட்டால்வெகு புண்யமையா.
34. பங்கும் கடைசியாய்ச் செய்யும்பங்காம் - இதில்
பட்சபாதம் செய்ய நீதியுண்டோ
தங்கும் புதுச்சட்டம் வந்திடுமேல் - உங்கள்
சந்ததி நாங்களும் ஆகுவமோ.
35. வீரியப் பேச்செல்லாம் விட்டுவிடும் - உள்ள
வீதம் பகிர்ந்து கொடுத்துவிடும்
சூரியன் மேற்கே உதித்திடினும் - எங்கள்
சொத்தவ காசங்கள் போய்விடுமோ.
36. நல்லவர் உண்மை நடுநிலை - யுள்ளவர்
நாட்டிற் பெரியவர் நம்வழக்கில்
நெல்லிது சாலி யிதுவெனக் - கண்டு
நிறுத்துவர் நீதி அறிந்திடுமே.

67. வாழ்த்துப் பாக்கள்

1. ஸ்ரீ சித்திரைத் திருநாள் மன்னர்
பிறந்தபோது பாடிய பாடல்

ஆயிரத்தெண் பத்தெட்டில் ஐப்பசிமா தத்தில்நலம்
ஏயுமொரு தேகியிரு பத்தெட்டில் - மேயகுரு
வாரமதில் சித்திரையில் வந்தவிடை லக்கினத்தில்
சேரவிளங் கோவுகித்த தே.

2. ஸ்ரீ சித்திரை மன்னர் முடிசூட்டு வாழ்த்துப்பா

1. சேரகுல சேகரனைச் சித்திரைநாள் வந்தமண்ணைப்
பாரரசி பார்வதிபாய் பாலகனைச் - சீரமைந்த
வஞ்சிக்கு வாய்த்தமண வாளனை வாழ்த்துவதெம்
நெஞ்சுக்கு வாய்த்த நினைவு.
2. பன்னாடுஞ் சுற்றிப் பழகியங் கங்குள்ள
நன்கு ரீகமெலாம் நன்குணர்ந்து - தன்னாடு
காக்கவரும் சேரகுல காவலன்சீர் செந்தமிழின்
பாக்கமழ நாலேநீ பாடு.
3. ஆயிரத்து தூற்றேழில் ஐப்பசிநா லைந்ததனில்
தூயவெள்ளி சேரும் சுபதினமே - மேயதிரு
மூலமன் பூண்ட முடிபூண்டு சித்திரைமன்
ஞாலம் புரக்கவந்த நாள்.
4. திருமால் அருளோ திருமூல மன்செய்
அருமா தவமோ அறியேம் - உருவாதி
மாமகுடம் சூடி வளருஞ்செங் கோலேந்திப்
பூமகிழப் போந்ததிப் போது.

5. சீர்பெருகும் மாநீதவி சேதுலக்ஷ்மி பாய்மகிழத்
தார்மௌலி சித்திரைமன் தாங்கினான் - பாரதனில்
தாயின் சமைவங்கித் தான்சுமந்து கொள்ளுவது
சேயின் கடமையெனத் தேர்ந்து.
6. சித்திரைநாள் வந்த திருமன்னன் மாமகுடம்
அத்தனரு ளாலணிந்த அந்நாளே - ஒத்தவஞ்சி
மாதைமணந் தான்கோடி மக்களையும் பெற்றினிய
தாதையெனப் பேருமெடுத்தான்.
7. மன்னர் பெருமான் வடிவழகன் சித்திரைமன்
பன்னு கலைதேர்ந்த பண்டிதன் - உன்னும்
கருணையொடு நீதியிரு கண்ணாக வஞ்சி
இருநிலம் காக்க இனிது.
8. நாட்டின் நலமே நமதுநல மென்றுள்ளந்
தீட்டும் பெருமானெம் சித்திரைமன் - கூட்டும்
குடியரசில் மன்னவர்கெங் கோலரசை மெச்சும்
படியரசு செய்க பரிந்து.
9. திருவஞ்சி நாடாளச் சித்திரைநாள் வந்த
பெருமானே எந்நாளும் பேணி - மருவும்
நடுநீதி காக்குமவன் நற்கருணை காக்கும்
நெடுமால் அருள்காக்கும் நேர்.
10. நீதி வளர நிதிவளர நல்லறிவின்
சோதி வளர்ந்நெங்கும் தோன்றவே - ஒதுபுகழ்ச்
சித்திரைநாள் வந்த திருவாளன் ஏந்துமுடி
நித்தமும் வாழ்க நிலத்து.

11. பார்வதிபாய் கண்குளிரப் பாவாணர் சொற்குளிர
நேர்வதியும் வஞ்சி நிலங்குளிரத் - தார்மௌஸி
சித்திரைமன் னேந்தித் திருவனந்தை மாநகரில்
எத்தினமும் வாழ்க இனிது.
12. நாட்டுக் கணியாகி நன்மைக்கு வித்தாகிப்
பாட்டுக் கினிய பயனாகி - ஊட்டிநிதம்
தாய்போல் குடியணைக்கும் சித்திரைமன்
வஞ்சிநிலம் வாழ்க மகிழ்ந்து.

3. ஸ்ரீ சித்திரை மன்னரது பிறந்த நாள் வாழ்த்துப்பா

1. பூவால் பசங்கொடியும் புன்சிரிப்பால் கைம்மகவும்
நாவால் இளங்கிளியும் நன்கோதும் - மூவாத
சீமான் அனந்தைத் திருமால் அடிமறவாக்
கோமான் தன் ஆட்சிக் குணம்.
2. ஈசன் அடியார் எவருக்கும் ஆலயத்தின்
வாசல் வழிதிறந்த மாமன்னன் - நேசமிரு
புத்தர் அசோகர் புகழையெலாம் தன்புகழா
நித்தமும் கொண்டான் நிலத்து.
3. வஞ்சி வளநாடு வானவர்நா டென்றுலகில்
செஞ்சொற் புலவரெலாம் செப்பவே - விஞ்சியபால
ஆழியிற் கண்வளரும் அண்ணலரு ளாலென்றும்
வாழிநம் சித்திரை மன்.
4. ஆண்டபெரு நாடும் அரசும் அரும்புலவர்க்
கிண்டு பரிசில் எனவளித்துப் - பூண்டசுவைச்
செந்தமிழைக் கேட்டுவக்குஞ் சேரகுலம் இந்நிலத்துச்
சந்ததமும் வாழ்க தழைத்து.

4. ராவ் சாகிப் வி. பி. சுப்பிரமணிய முதலியார் அவர்கள்
எண்பதாம் ஆண்டு நிறைவு வாழ்த்து

எண்பதாண் டான் இளைஞனே இன்னமுதின்
பண்பெலாங் காட்டுதமிழ்ப் பாவலனே - நண்பனே
வெள்ளகால் செல்வனே வேள்சுப் பிரமணிய
வள்ளலே வாழ்க மகிழ்ந்து.

5. 'குமரன்' வாழ்த்து

1. வாக்குநயங் கண்டும் மதிக்கும் பொருள்கண்டும்
ஊக்கநடை கண்டும் உளமகிழ்ந்தோம் - ஆக்கமிசு
செந்தமிழ்நா டாள்வரும் செல்வக் குமராரீ
சந்ததழும் வாழ்க தழைத்து.
2. பண்டிழந்த நாடும் பதியும் தமிழரசு
கொண்டதுபோல் உள்ளம் குளிருமே - எண்டிசையுள்
பாரதியார் பாடல் பரிமளிக்க நீயணிந்தித்
தாரணியில் வந்துலவத் தான்.
3. அந்தி யிருளில் அலைபவருக் காதரவாய்
வந்தருளும் காந்தி மதிபோலச் - செந்தமிழ்த்தாய்
நாட்டினுக்கு நல்வேளை நற்றுணையாம் நல்வழியைக்
காட்டுதற்குத் தோன்றினாரீ காண்.

6. ஸ்ரீ மூலம் திருநாள் மன்னர் சஷ்டி பூர்த்தியின்போது
தமிழ்ப் பண்டிதர் திரு. முத்துசாமிப் பிள்ளை பாடிய
பாடல்களைப் பாராட்டிப் பாடிய செய்யுள்

ண்டும் கனியும் கனியமுதும் மாறியருக்
கொண்டும் கவியிற் குடிபுகுமோ - தண்டமிழைப்
போற்றுமுத்து சாமிப் புலவ! நம் மன்சரிதைக்
கேற்றசவை பேற்றியவா நென்.

7. திருநெல்வேலி உமையொருபாகக் குருக்கள் துதி
வேறு மொருதுணையான் வேண்டுவனோ வேணுவனங்
தேறுமுமை யோர்பாகத் தேசிகனே - கூறுமெனக்
கெய்யாப் பிறவி யிருள்கல நீயளித்த
பொய்யா விளக்கிருக்கும் போது.

68. வேல்ஸ் இளவரசர் வரவேற்பு

தண்ணளியின் மண்முழுதும் தாங்குந் தணிக்கவிகை
 அண்ணலருள் ஜார்ஜின் அருங்குமரற் - கெண்ணுபுகழ்ச்
 செல்வற்கு வேல்ஸ்இனிளஞ் செம்மற்குத் தேமொழியீர்
 நல்புரவு சொல்வோம் நயந்து.

1. பாரணிந்த பலமன்னர் பாரந்தபுகழ்க் குலமாம்
 பாற்கடலின் உதித்தெழுந்த பாக்கியமே வருக
 தாரணியெவ் அறங்களுமே தழைத்தோங்கி வளரத்
 தனிமுதலைத் தொழுதடைந்த தவப்பயனே வருக.
2. எவ்வுளமுங் குளிரவொளிர் இளமதியே வருக
 எங்கும்நிறை புகழ்மணக்கும் எழில்மலரே வருக
 செவ்விபுறம் அரசர்குலந் திகழ்மணியே வருக
 ஜார்ஜுமகா ராஜனருள் திருமகனே வருக.
3. பொருளேந்தி இனியதமிழ்ப் புதுமலை யேந்திப்
 புவிராசர் தொழுவர்உனைக் கவிராசர் புகழ்வர்
 அருளேந்தி எமையாளும் அரசுகுலக் கொழந்தே
 ஆதரித்தெம் திருநாட்டின் அணிகாண வருக.
4. மந்தார முல்லை யிருவாட்சி குடமல்லி
 மணங்கொண்ட பூவுலக மாதரசி ரோஜா
 வந்தானோ வந்தானோ என்றுமுக மலர்ந்து
 வள்ளலுனை எதிர்கொண்டு வளங்காட்டும் ஐப.
5. கழுகோடு தெங்குபனை காணிக்கை கொண்டுந்
 கழல்போற்றக் கடற்கரையிற் காத்துநிற்கும் அரசே
 இமையாத கண்மலர்கொண்டெழுந்துபல தருக்கள்
 எக்கணமும் நின்வரவை எதிர்பார்க்கும் அரசே.

6. ஐயவுன்றன் வரவையெண்ணி ஆலினங்கள் உழைத்தே
ஆபிரக்கால் மண்டபங்கள் அமைத்துவைத்த பலவே
செய்யதிரு வடிவணங்கத் தென்குமரி நங்கை
சேர்த்து வைக்கும் முத்தினங்கள் செப்பவெளி தலவே.
7. வாளுங்கி வளரிமயமலைகாண லாமே
வற்றாத கங்கைநதி வளங்காண லாமே
காளுங்கு மரச்சோலைக் கவின்காண லாமே
கமலமணித் தடம்நோக்கிக் கண்களிக்க லாமே
8. சிறையன்ன முண்டுபசங் கிளியுண்டு பிரமன்
சித்திரக்கை நலம்விளக்கித் திரியுமயில் உண்டு.
நிறைநீரில் நீந்துபல நிறமீன்க ளுண்டு
நீரில்இரை தேர்குருகு நிறையுண்டு மிகவே.
9. ஊனுண்டு பாய்புலியும் கடுவாயு முண்டு
உறுமியெதிர்ந் தோடிவரும் பன்றிகளு முண்டு
மானுண்டு வன்கரடி மதயானை யுண்டு
மாவேட்டை நீயாட வனமுண்டு பலவே.
10. படியேந்தி நிதியளக்கும் பட்டினங்கள் பலவாம்
பணிசிறந்த திருக்கோயில் பள்ளிகளும் பலவாம்
'கொடியேந்தி விண்ணளக்குங் கோபுரங்கள் பலவாம்
குவலயமெ லாம்புகழுங் கோரினும் பலவாம்.
11. சாதிகளும் பலவாகும் சமயங்கள் பலவாம்
சாத்திரங்கள் பலவாகும் தருமங்கள் பலவாம்
ஓதுமொழி பலவாகும் உணவுடைகள் பலவாம்
உலகமிசை இதுபோலும் ஒருதேசம் உளதோ.
12. இப்பெரிய எம்நாட்டின்-நலம்பாவும் எளியேம்
எடுத்தோதுந் திறமின்றி விடுத்தோமிங்கைய

ஒப்பரிய அரசகுலத் துதித்தஇளங் கோவே
உன்னடிக்கு வந்தனங்கள் உவந்தளித்தோம் புலவே.

13. கம்பனன்றி எவரேயிக் கண்காட்சி யாவும்
கவியாலே இனிமைபுறக் காட்டவல்லர் ஐய
அம்புவியெ லாம்புகழும் அரசகுல விளக்கே
அறியாஇச் சிறுமொழியும் அன்புடனேற் றருளே.

வாழி வேல்ஸ் மன்னவன் வாழியே
வாழி நல்லறம் மாண்புடன் வாழியே
வாழி பாரதத் தாய்நிதம் வாழியே
வாழி செந்தமிழ் மாமொழி வாழியே!

—*—

69. சரம கவி

1. தொக்ககொல்லம் ஆயிரத்துத் தொண்ணூற்றொ டொன்!
பக்கமதி ஆடியிரு பான்மூன்றில் - மிக்ககுரு [பதினில்
வாரமதில் நள்ளிரவில் மாமூல மன்னவன்இத்
தாரணியின் வாழ்வுநீத் தான்.
2. திருமால் திருவடிபோய்ச் சேர்ந்துதிரு மூலப்
பெருமான் பெரும்பேறு பெற்றான் - உருமேங்கு
விண்மழை போல வியன்வுஞ்சி மாதமுத
கண்மழை வெள்ளங் கடந்து.
3. பொய்யுடலைக் கொண்டு புகழுடலைக் கண்டஞ்சி
வையகம் விட்டோடும் மறவியே - ஐயமறக்
கற்றுத் தெளிந்த கவிவாணர் சொல்வீர
வெற்றியுனக் குண்டோ விளம்பு.

70. பலவகைப் பாடல்கள்

1. ஆரல்வாய்மொழி

கம்பனையும் சோழனையும் காத்திடுவோம் காற்றரசின்
வம்பினுக்கும் அஞ்சாது வாழ்ந்திடுவோம்-உம்பர்கோன்
வானைமழை பெய்ய மறுத்திடினும் மற்றெங்கள்
கூனைமழைக் குண்டோ குறை.

2. ஆரல்வாய்மொழியிலுள்ள அரைக்கீரையின் சிறப்பு

பச்சடியும் தீண்டேன் பருப்பினிலும் கைவையேன்
கிச்சடியும் தீண்டேன் கிழங்குமேடேன் - மெச்சடிகழ்
ஆரைப் பதியில் அவித்துக் கடைந்துவைத்த
கீரைக் கறிகிடைக்கு மேல்.

3. தசாவதானி ஆறுமுகம் பிள்ளை அவர்களது அவதானச் சிறப்பு

ஆறுமுகம் பிள்ளை அவதானம் கண்டெளியேன்
வேறுமுக மன்கூற வேண்டுமோ - தேறுமதிச்
சேஷ்யயா மெச்சித் திருவாய் மலர்ந்துஸபாஷ்
பேஷ்யயா வென்ற பிறகு.

4. யார் பெரியர் - 'கவிராயரா' உரைகாரரா ?

கண்ணைக் கெடுப்பர் கவிராயர் அக்கண்ணை*
எண்ணி உரைகாரர் ஈவாரே - மண்ணுலகில்
ஆக்குபவரோ அழிப்பவரோ மேலாவார்
நோக்கிநீ உண்மை நுவல்.

* ஏழாம் வேற்றுமை உருபு தொக்கி வருதலும் விரிதலும்.

5. முருகன் நிந்தாஸ்துதி

தந்தை மலையாளி தாய்மாமன் மாட்டிடையன்
வந்தவொரு மச்சானும் வாணியனே - சந்ததமும்
விண்முகத்தை எட்டுமயில் வேலேந்தும் பன்னிருகைச்
சண்முகற்குச் சாதியெது தான்.

6. சிரங்கு

1. செந்தில் குமரா திருமால் மருகா என்
சிந்தை குழிகொண்ட தேசிகா - நொந்தவிம்
மெய்யிற் சிரங்கை விடியுமட் டஞ்சொறியக்
கையிரண்டு போதாது காண்.
2. வாரம் முடங்காமல் வைப்பெண்ணெய் தேய்த்திட்டேன்
சார மருந்தெல்லாம் சாப்பிட்டேன் - வீரம்
குறைந்திடக் காணேன் குமரா சிரங்கு
— மறைந்திடத் தான் வரம்.
3. உண்ட மருந்தாலும் உடல்முழுவ தும்பூசிக்
கொண்ட மருந்தாலும் குணமில்லையே - மண்டு
சிரங்கப்ப ராயா சினமாறிக் கொஞ்சம்
இரங்கப்பா ஏழை எனக்கு.
4. முத்துப் பவழம் முழுவயிரும் மாணிக்கம்
பத்தி யொளிவீச பதக்கமெலாம் - சித்தன்
சிரங்கப்ப ராயன் சிறியேன் எனக்குத்
தரங்கண்டு தந்த தனம்.

அனுபந்தம்

அழகம்மை ஆசிரிய விருத்தம்

1. பொன்னையே பெண்ணையே மண்ணையே எண்ணியென்

பொழுதெலாம், போக்கவிட்டேன்

புண்ணியச் செயலெதும் பண்ணியான் அறிகிலன்

பொல்லாங்கு புரியும்நெறியேன்

முன்னையோர் சொன்னமொழி உன்னா, முழுமுடன்

மூர்க்கரோ நிறவுகொண்டேன்

மூவுலகு மென்னையொப் பாரில்லை பில்லையிது

முக்காலும் உண்மையுண்மை

அன்னையே நின்னையே யல்லாது பின்னையோர்

ஆதாரம் வேறுமுண்டோ

அறிவற்ற சிறியேனை அன்பற்ற கொடியேனை

அடிமையா யாண்டுகொள்வாய்

தென்னையே புன்னையே மன்னிவளர் சோலையெத்

திக்கினுஞ் சூழுமூராம்

தென்னிரத புரிவாமும் என்னரிய செல்வமே

தேவியழ கம்மைஉமையே.

2. தையலார் மீதிலே மையலா யோயாது

சண்டாள நெறியினெல்லாம்

சாடிக் குதித்தோடி யலைகின்ற மனதையான்

சற்றேனு முன்னேநோக்கிப்

பொய்யிலா மெய்யன்பு பூண்டே துதித்திடப்

போதனைகள் செய்வதெல்லாம்

பொறியெழும் பாலைவிழு துளியாவ தன்றியொரு

புண்ணியம் பெறுதல்கானேன்

மையிலா நெறிகாட்டி யடியரிற் கூட்டியுன்
 மலர்ப்பதஞ் சென்னிசூட்டி
 வற்றாத கருணையாந் தெள்ளமுத மூட்டியெனை
 வாழ்விப்ப தெந்தநாளோ
 செய்யெநாந் துய்யவெண் சங்கின மிராப்பொழுது
 திங்களின் ஒளியைவிசுழ்
 தென்னிரத புரிவாமும் என்னரிய செல்வமே
 தேவியழ கம்மைஉமையே.

3. முத்தகோண முதலான கோணங்க விட்டுனது
 மூலாட்ச ரந்தையிட்டு
 மும்மல மறுக்குமுன் செம்மலர்த் தாளையே
 முறைபுடன் பூசைபுரிவோர்
 மிக்கோ ரெனச்சித்து யெட்டையும்குபெற்றாயின்
 மேலான விந்நடைவார்
 மேதினியில் இஷ்டம்மை யறியாத மாந்தரோ
 வேறுதெய்வங்கள்பணிவார்
 பொக்கான என்னினை மிக்கவே யாட்டினும்
 பூசுதற் கெண்ணையதருளோ
 பொய்யான தெய்வங்கள் ஐதகோடி போற்றினும்
 புண்ணியம் சிறிதுமுளதோ
 திக்கா றிரண் டோடு மிக்காறு பாய்கின்ற
 செய்யகஞ் சூழமுமாம்
 தென்னிரத புரிவாமும் என்னரிய செல்வமே
 தேவியழ கம்மைஉமையே.
4. சந்ததிக்கேயென்ன என்னைப் பயந்திட்ட
 தந்தையாய் செய்தகவமோ
 தலைநாளில் யான்செய்த புண்யமோ அல்லதுன
 தண்ணருட் பெற்றிதாழோ

சிந்தையுன் பெயரினொடு நாவுனது சீரையுந்
 , திரமென்று கொண்டுநித்தம்
 சீமாட்டி யென்றுனது கால்மாட்டி லேவந்து
 சென்னியும் பணியநின்றேன்
 எந்தநான் உள்ளமு மிரங்கிநீ யாள்வையேர்
 எவ்விதத் துய்யீவேனோ
 இவ்வுடலை யின்னமும் எடுத்தெடுத்த துழல்வேனோ
 யாதொன்று மறிகிலேனோ
 செந்தமிழ் மணத்தினொடு செல்வர்மண முங்கொடைச்
 செங்கைதரு மணமுமாறாத்
 தென்னிரத புரிவாமும் என்னரிய செல்வமே
 தேனியழ கம்மைஉமையே.

5. ஆங்கா ஆனந்தி அம்பிகை நிரந்தரி
 அந்தரி ஆளியூர்தி
 ஆரணி சர்வபரி பூரணி நாரணி
 அயிராணி புயங்கவேணி
 பாங்கான பார்வதி பார்க்கவி புராதனி
 பகவதி வீரிராரி
 பயிரவி மகிடசம் மாரியென் னுனதுபேர்
 பல்லாயி ரங்கள்சொல்லி
 ஓங்காத ரத்தோடு பணிகின்ற அடியாரின்
 உபயபத மென்றனக்கிவ்
 வுலகாளு மிறைவன் கவிக்குமொரு முடியினும்
 , உயர்ந்ததிரு முடிகளம்மா
 *தேங்கா மரத்திலே மாங்காய் பறிக்கவொரு
 சினைமந்தி †கொக்கைநோக்கும்

*தேங்காமரம் = தேம் + காமரம். †கொக்கு = மாமரம்.

தென்னிரத புரிவாமும் என்னரிய செல்வமே
தேவியழ கம்மைஉமையே.

6. கொண்டலைக் கண்டனைய கூந்தலுங் குவியாத
கோதனக மொத்தமுகமும்
குண்டிலுந் திகழ்கின்ற காதமொப்பின்றிபுருள்
குடிக்கொண்ட நீண்டவிழிபும்
தொண்டையங் கனிவாயும் வெண்மூர லும்தூன
சுதைதங்கு சும்பதனமும்
துடியொத்த இடையுமொரு பிடியொத்த நடையுமுத்
சூலஞ் சுமந்தகரமும்
பண்டைநாள் சிவனோடு வாதாடி நடமிட்ட
பாதார விந்தமலரும்
பாலனேன் கண்டுகளி நரவே திஷுளம்

தெண்டிறை யடுத்திடு மண்டலத் தவந்த
தேவபுரி யொத்தபுரியாம்
தென்னிரத புரிவாமும் என்னிய செல்வமே
தேவியழ கம்மைஉமையே

7. மாணிக்கம் நளினிக்கு மரிய யென்றுண்ணை
வாயார வாழ்த்தினின்றே
மந்தார முல்லையிரு வாட் யென்றுதலை
மாலையி னணிந்துகொடேன்
கோணுக்குள் வளர்கின்றபிலென் றுனைத்தினம்
கோணுதி பேணுகிறேன்
குளிரான திங்களொடுகொண்டலென் றென்பவக்
கோடையுந் தீரவதன்
மாணிக்கம் வயிரமர முநீ யென்றென்
மனப்பே டகதவத்தேன்

வையகத் தெளியேனை யாட்டுகொள்ள வந்தகுல

மாதெய்வம் நீயேயம்மா

கேணுக்கு நாட்டுபல தூணுக்கு நிகரெனத்

தெங்கினீடு முழுமுராம்

நென்னிரத புரிவாமும் என்னரிய ஷெல்வமே

தேவியழ கம்மைஉமையே.



இப் பாடல்கள் முதலிலேயே இடைக்காமையால் இங்கே
அனுபந்தமார்கச் சேர்க்கப்பட்டிருக்கின்றன.

